



# ధర్మపాల విజయము

అను

(కాంస్యకార వీరచరిత్రము)

\*

శ్రీబొమ్మకంటి ప్రభాకరకవి  
ప్రణీతము

\*

ప్రకాశకులు :

పొతకమూరి సుబ్రహ్మణ్యము  
పూతన గ్రంథ పునరోద్ధరణ కార్యస్థానము  
నిడుబ్రోలు (గుంటూరు జిల్లా)

1959

1959 జూలై  
వికారి, విజయదశమి  
హక్కులు ప్రకాశకులవి

Accno 4232  
894.8131  
PRA

1000 ప్రతులు  
మూల్యము 2=00 న.ప్రై.  
అఫ్ క్యాలిక్ 2=50 న.ప్రై.

ప్రతులకు  
పాతకమూరి సుబ్రహ్మణ్యము, 1వ వార్డు, నిడుబ్రోలు (పోస్టు.)

## తొలి పలుకులు - గ్రంథలభ్యుత్త

ఈ ధర్మపాల విజయమును గ్రంథము ఇప్పటికి నలువదిసంవత్సరములనాడు విశ్వకర్మ బ్రాహ్మణవంశాగమ గ్రంథర్థులును, కవి శేఖరులు నగు శ్రీ వడ్డేపాటి నిరంజనశాస్త్రిగారు నేనును వారింట విశ్రాంతిగా నున్న సమయమున, నేను వారిని - తాము దేశములు పర్యటించి యనేక గ్రంథములఁ బరిశోధించియుంటిరిగాదా! విశ్వబ్రాహ్మణులు శిల్పాదికృత్యముల యందేకాక ప్రభువులై రాజ్యపాలనాది కృత్యములయందు శౌర్యసైతాపాదుల యందునను దట్టులై యున్నట్లు మన పూర్వచరిత్రల యందున్నదా-యని స్రశ్చించితిని. వారంతట జరునగవుతో నన్ను జూచి మనువులందరు విశ్వకర్మవంశీయులే. వీరు పరిపాలనాధర్మపరులైన వారిని తీత్రియులనుట సహజముకదా. ఇటీవల నాలుగువందల సంవత్సరములకుఁ బూర్వము ధవళేశ్వరపు మార్కండేయాచార్యులు, వారి వంశమువారును బెజవాడదుర్గమును బాలించినట్లులను, సాటూరు వంశీయులుకూడ బరిపాలనాదట్టులైనట్లును, నాగరఖండ, విశ్వకర్మ పురాణ కృతులయందు గలదు. ప్రస్తుతమొక వీరచరిత్రము ప్రబంధరూపమున తాళపత్రప్రతి నావద్దనున్నది. అది “ధర్మపాలవిజయ” మను మాళవదేశ విశ్వబ్రాహ్మణుల వీరగాథ. నా పరిశోధనాసమయమున కృష్ణాజిల్లా బండరువాస్తవ్యులు గోనుగుంట కోటయ్యశాస్త్రిగారు నాగపూరుప్రాంతమున దమకు లభించినదనియును, నాకిచ్చి దీనిని మీరొకవర్షాయము చూచిన మీ సంతయములన్నియు దీరగలవు. ఎట్లులైనను మీరీవీరచరిత్రను ముద్రింపజేయుడని శ్రీవారు నా కొసగిరి. గ్రంథము మహాత్మమమైనదైనను, శ్రీవారి యాసతి జవదాటరానిదైనను, వెంటనే యచ్చొత్తింపలేక పోయితిని. కృష్ణా, గుంటూరు మండల స్వసంఘ కార్యనిర్వాహక సంఘపక్షమున శిల్పవిద్యాప్రబోధమునకై బందరుపట్టణమునకు వెళ్లి, యచటనే యారుసంవత్సరములుండుట సంభవించినది. అపుడు గుడివాడవాస్తవ్యులు తెనాలి శ్రీ ఆంజనేయులుగారు పనిగలిగి నాకడకు వచ్చినప్పుడు ధర్మపాల



విజయములోని కథను, సంగ్రహముగా వినిపించి ముద్రణమునకు ధన సహాయమునర్ప గోరితిని. వారు దానిని జదివి సంతసించి, దీనిని నేనే యచ్చొత్తింతుననిరి. వీరికార్యమును నిర్వహింతురనితోచి తాళపత్ర ప్రతిని వారికొప్పగించితిని. కొన్నిదినములకు అంజనేయులుగారు మంచి కాగితములపైవ్రాసి నాకు తెచ్చిచూపిరి. తదుపరి పూర్వకాలగ్రంథ మగుటచేతను వ్రాతప్రతులు మారుటచేతను గలిగిన యక్షరస్థా లిత్యముల సరిచూచితినియుఁ జెప్పిరి. తదుపరి బందరునుండి మాన్వగ్రా మమైన పొన్నూరునకువచ్చి, మరికొంతకాలమునకు గుంటూరునకుఁ జేరితిని. అచట నాస్వంతపనులతోను, స్వసంఘ సంస్కారకార్యముల తోను దీరికలేక ఈ గ్రంథవిషయమును గుర్తింపలేనైతిని. అటుల చాల కాలము గడచినతరువాత నేను గ్రంథమిచ్చినఅంజనేయులుగా రంతరించి రని వింటిని. వారి మరణమునకు వగచితినిగాని, గ్రంథమేమయియుండు నని తోచినను, గుడివాడవెల్లి విచారించుటకు సాధ్యమైనదికాదు. అటు తరువాతను కీర్తిశేషులైన శ్రీ యలవర్తి అంజనేయశాస్త్రులవారి పాఠశాల సంఘసమావేశమైనప్పుడు, ఈ గ్రంథవిషయము ప్రస్తావనకు వచ్చిగ్రంథము తెనాలి అంజనేయులుగారికుమారుడువీరేశలింగముగారి వద్దనున్నదని శ్రీ కోలవెన్ను పరబ్రహ్మముగారు నాకు తెప్పిరి. వినిన వెంటనే వెల్లి శ్రీ వీరేశలింగంగారితో నీవిషయము ప్రస్తావింపగా, వారు నాకీగ్రంథము నిచ్చుచు మాతండ్రిగారిగ్రంథము ముద్రణకానందు లకు విచారించుచు ప్రాణములగోల్పోయిరి. పుత్రుండైన నేనొనర్పలేని యీముద్రణకార్యమును మీరు నెరవేర్చి మాతండ్రిగారి కాత్మశాంతి గలిగింపుడని ముద్రణసహాయమునకు ఏబదిరూప్యములనొసగెదమని, తదుపరి మనియార్దరుగా బంపిరి. తిరిగి దాదాపు ముప్పదియైదేళ్లకు నాచేతి కీ గ్రంథములభించినందులకు సంతోషముకలిగినను, సంఘమునకై సర్వశక్తులుధారపాసి ముసలితనములో డస్సిన నేనీకార్యము నిర్వహింప గలనా యను విచారము రెండును నాకపుడు గలిగినవి. ముద్రణకు నోచికొనక కాలగర్భములోగలసిన యిట్టిగ్రంథములెన్నియున్నవో యని మరింతపరితాపముగల్గెను. ఉపలభ్యమైన ఈ మహావీరచరిత్ర

మును బుణ్యపురుషుల సహాయముతో ప్రకటించుటచే నాజీవితము సార్థకమగునని త్రికరణశుద్ధిగా నమ్మి నేను కార్యమునకు బూనుకుంటిని.

ఆ తదుపరి దీనినెట్లు పూర్తియొనర్తునా యని కడువిచారించి మహాదారులుగల “అంగలకుదురు” గ్రామమునకు వెళ్లితిని. అందు బ్రహ్మశ్రీ కొండుూరు భ్రమరాచార్యులవారు దీనిపుట్టుపూర్వోత్తరముల నెల్ల విని, నాచే కథావస్తువును సంగ్రహముగా విని, మహానందముతో మహారాజపోషకులుగా మునుముందుగా ఏబది రూపముల నొసంగి, ముద్రణకార్యమును నిర్విఘ్నముగా నిర్వహింప గలరని దీవించిరి. వారి యాశీర్వాదబలమే యీనాడిట్టికూపముదాల్చినదని నావిశ్వాసము. తదుపరి యుత్సాహపరులందరు వారివారికి తోచినట్లు మహాదారముగ ధనసహాయమొనర్చిరి.

గ్రంథముద్రణకు ధనసహాయముతోబాటు బండిత సహాయమును అవుసరమైనదని నాకు తోచినది. అందులకై ప్రయత్నింపు చుండగా, నిరంకుశోపాఖ్యాన వ్యాఖ్యానకర్తలును, విమర్శకాచార్యులునగు శ్రీ స్వర్ణ సుబ్రహ్మణ్యకవిగారేదియో కార్యాంతరమున పొన్నూరుకు వచ్చిరి. వారి కీ గ్రంథము సరిచూడనీయ బహుకాలమునుండి వ్రాతప్రతియందుండుటచే వచ్చిన యక్షర స్థితిత్యములనెల్ల బరిశోధించి, గ్రంథరచయిత సామర్థ్యమును వేనోళ్ల గొనియాడి తిరిగినాకొనగిరి. ఇక ముద్రణాదికార్యము లొనర్పడని ప్రోత్సహించిరి. తెనాలిలో భారతీ ముద్రణాలయము చక్కగ ముద్రింతురని మిత్రులవలన తెలిసి తెనాలికి వెళ్లి, అందు కాలేజీపండితులును, విద్యవత్సవులును దర్శనాచార్యులునగు బ్రహ్మశ్రీ కొండుూరు వీరరాఘవాచార్యులుగారితో నీవిషయములెల్ల నివేదించితిని. వారును సంతసించి భారతీప్రెస్ లో ముద్రణము బాగుగా నుండుననియు, నేనును కావలసిన సహాయమును జేయుదుననిరి. అంతట వ్రాతప్రతిని ప్రెస్ వారు చూచి ముద్రణ కనుకూలముగ వ్రాయించిన బాగుండునని సలహాయించినందుచేతను కవి, శేఖర పులికొండపర బ్రహ్మకవిగారు లేఖకులుగాను, శ్రీ కొండుూరు వీరరాఘవాచార్యులుగారి

పర్యవేక్షణమున శుద్ధప్రతి వ్రాయించి ప్రైస్సువారి కప్పగించితిని. వారు కావ్యమును మాత్రము ముద్రణమును పూర్తి యొనర్చిరి.

అంత పూర్వశాసనాదుల పరిశీలించుట మంచిదని యెంచి శ్రీ రాఘవాచార్యులు గారికి దెలుపగా వారు శ్రమకోర్చి తిరుపతి, కంచి, మద్రాసులకు వెళ్ళి పరిశోధన మొనర్చిరి. వారీ గ్రంథమునందెట్టి ముద్రణ లోపములు రాకుండ ఏతద్గ్రంథ రచయిత భావములను యథాతథముగ నుంచుటయే పరమలక్ష్యముగా నిడుకొని, ఈ గ్రంథమును కాపాడిన శ్రీ కొండ్లూరు వీరరాఘవాచార్యులవారి కృషికి నా కృతజ్ఞతాభి వందనములు. మూల గ్రంథమగు ధర్మపాల విజయమును పరమ పవిత్రా శయములతో రచించిన శ్రీ బొమ్మకంటి ప్రభాకరకవిశేఖరులకు నా హృదయ పూర్వకనమస్కృతము లర్పించితిని.

అహమహమికతో ఈ గ్రంథమును శ్రమయనక సరిచూచి యిచ్చిన స్వర్ణ సుబ్రహ్మణ్యకవిగారికిని, దీని ముద్రణమునకు ఉత్సాహముతో ముందుకువచ్చిన పదాన్యులైన ధనదాతలకును నమస్కృతములు.

ఈ కార్యమునకు నన్నీ విధముగ ప్రథమమున ప్రోత్సహించిన కొండ్లూరి భ్రమరాచార్యులుగారు ముద్రణమైన గ్రంథమును చూచు కొనకయే స్వర్గస్తుడైనందుకు కడుంగడు విచారము.

ఈ గ్రంథము ముద్రణకార్యమున నాకెంతయో ఆదరణ పూర్వకముగా తోడ్పడి సహాయమొనర్చిన శ్రీ వానపాముల రత్నయ్యగారికి నేనెంతయు కృతజ్ఞుడను.

ఈ చరిత్ర కాంచీపురమునందు జరుగబడినదని ఇందు చెప్పి యుండుటయు, చరిత్రకు సాదృశ్యముగ శ్రీ కామాక్షీదేవి సన్నిధిన గాన్పించుటంబట్టియు ఈ కామాక్షీదేవి రూపమును, ఆమె నివసించి యున్న వీరమందున్న శీర్షత్రయముతో సహా, ప్రతిబింబమును ఛాయా పఠము తీయించి, ఆ పఠమును ఈ గ్రంథమున చేర్చి గ్రంథమును ప్రకటింపదలచి, నేను చిత్రకారునితో కంచికేగ, యాయాలయము అప్పటికి కొద్దికాలముక్రితమే ఎండోమెంటువారి అధీనమైనదని తెలిసి

ఆ ప్రయత్నము సాధ్యముకాలేదు. అంతట శివకంచి యందున్న తార  
కేశ్వర శిల్పనిలయ అధిపతులైన శ్రీ ము. వేణుగోపాలాచార్యస్థపతి  
గారిని దర్శించి నా ప్రయత్నము వారితో విన్నవించి చరిత్రను సంగ్ర  
హముగా వినిపింపగా, ఈ దేవి రూపమును పూర్తిగా చిత్రించి మీ  
కిత్తుమని దయతో వాగ్దానము చేసిరి. ఆ వెంటనే వారు ఆ యాలయ  
మందు ప్రకాశించుచున్న శ్రీ కామాక్షీ దేవి రూపమును, ఆమె అధిష్ఠించి  
యున్న పీఠమందు ప్రకాశించుచున్న త్రిశీర్షములు సహా, యథాతథంగా  
ఆలయమందున్నటుల స్వయముగా చిత్రించి నేను కోరిన ప్రకారము  
మద్రాసు వాస్తవ్యులయిన శ్రీ కె. నాగేశ్వరరావు ఆర్ట్స్ డైరెక్టరుగారికి  
తాము స్వయముగ అందజేసిరి. అంతట వారు యీ చిత్రమును సరి  
చూచి, ఆదరణతో దానిని ముద్రణానుకూలముగ బ్లాకు చేయించి  
నాకు బంపినారు. ఈ దేవి చిత్రపతమును ఈ చరిత్రకు నిదర్శనముగా  
ఇందు జేర్చుటకు చేసిన నా ప్రయత్నమునకు నాకెంతయో తోడ్పడిన  
శ్రీ వేణుగోపాలాచార్యులుగారికిని ఈ చిత్రపతమును గ్రంథమునందు  
చేర్చి ముద్రణార్హతను సమకూర్చి నాకొసంగిన శ్రీ కె. నాగేశ్వరరావు  
గారికిని నా కృతజ్ఞతాపూర్వక వందనశతములు.

కొన్ని కారణాంతరమువల్లను దేవి చిత్రపతమును సమకూర్చు  
కొన రెండు పర్యాయములు కంచికి వెళ్ళిన సందర్భమునను,  
గ్రంథమును చాలా ఆలస్యముగా తమకు అందజేయవలసివచ్చినందుకు  
దాతలను మన్నింపవేడితిని.

ఇంకను యోగసత్తాపరిణయము, నాగరఖండము మొదలగు నయ్యదిత  
గ్రంథములు, మూలస్తంభము మొదలగు నవి శిథిలప్రాయమై పునర్ముద్రణ  
కావలసివున్నవి. సావిత్రి పీఠాధ్యక్షులును శ్రీ శ్రీ శ్రీ కనుపర్తి  
బసవాచార్య జగద్గురుస్వామివారి కృతమగు విశ్వవిద్యాభరణమును  
సంస్కృత గ్రంథ మెంతకాలమునుండియో అయ్యదితముగా నుండి  
యున్నది. ఈ గ్రంథము సిథిలమై హరించక పూర్వమే దానిని ముద్రణ

మొనర్చుట అవునరమై యున్నది. ఈ ధర్మపాలవిజయమును విక్రయించిన వచ్చు ద్రవ్యముతో వైగ్రంథములను ముద్రింపజేయుచు నా జీవిత శేషమును సారస్వత సేవయందుపయోగింప సంకల్పించు కొంటిని గనుక, సారస్వతాభిమానులెల్లరు యిటులే ఆదరించినచో, ఈ కార్యము సులభముగా సాగగలదు. ఉదారులైన పుణ్యపురుషుల ధనసహాయమున నేటికి గ్రంథము ప్రచురింపగలిగినందులకు నేనెంతయు ధన్యుడను.

ఈ గ్రంథముద్రణకు ఉదారులైన పండితుల సహాయముండిన గాని వేగిరముగా ఈ కార్యము కొనసాగజాలదు.

(శ్రీ) రాఘవాచార్యులుగారు పరిశోధనకువెళ్లివచ్చి కంచిలో కామాక్షి దేవి సన్నిధిలో రుద్రసేనాదుల శీర్షత్రయములేదనియు ఆ యాలయమునకు సామీప్యములోనున్న కాళికాదేవి నివసించి యున్న పీఠమందున మూడుశిరములు కనుపించుచున్నవి, అవియే మన ఈ చరిత్రకుసంబంధించిన రుద్రసేనాదుల శీర్షత్రయమని నాకు తోచినదని తమపీఠికయందువ్రాసినారు. అదిముద్రణలయినతరువాతను నేను చూచితిని. కామాక్షి పీఠమందుననే ఈ శిరములున్నవని చరిత్రయందున్నది. వీటలవ్రాయుటకు కారణమేమయియుండవచ్చునని నాకు సందేహముకలిగి, వెంటనే ది 2-2-58 తేదీన కందికివెళ్లి ఆ శివకంచియందున్న దేవిఆలయములను విచారించిచూచితిని. ఆ గ్రామములో కామాక్షి దేవి ఆలయములు మూడున్నవి. ఒకటి (శ్రీ) వకాంబ రీశ్వరాలయములో దేవి (శ్రీ) కంచికామాక్షియే. రెండవది గ్రామమధ్యనున్న కామాక్షి ఆలయము. ఆదేవిసన్నిధిన (శ్రీ) శంకరాచార్యుల వారు తమకామకోటిపీఠమును ప్రతిష్ఠించుకుని యున్నారు. రాఘవాచార్యులుగారు ఈ కామాక్షి దేవి సన్నిధిన చూచిరికాబోలును. అచట మూడుశిరములు లేవనివ్రాసిరి. అది శంకరపీఠ సాంప్రదాయమని వారికి తెలియదు గనుక అచట లేవని వారు వ్రాసినారు. ఆ గ్రామములో కామాక్షి దేవి ఆలయము ఇదిఒక్కటేవని వారనుకున్నారు. - ఈ యాలయము శంకరాచార్యులవారి యాజమాన్యముననే జరుగుచున్నదట.

తదుపరి మూడవ కామాక్షి ఆలయము దానికి సమీపమున నున్నది. ఆ దేవిని కాళికాదేవియని, ఆదిపరాశక్తియనియు పిలుచుచుందురు. ఆ దేవి పాదపీఠమునందు మూడు శిరములున్నవని వారు వ్రాసిన ప్రకారము మానవాకారములతో వెలసియున్నవి. ఆ శిరములు శిఖలై గయగట్టి శిరములర్పింపనున్నవా యనునటుల గానిపించుచున్నవి. ఈ చరిత్రను చదివినవారు ఈ దేవి సన్నిధిని దర్శించినచో ఈచరిత్ర యొకప్పుడు ఈ కంచిపురమందు జరిగినదేనని, ఈ శిరములు రుద్రసేనాదుల శిరము లేనని తప్పక అభిప్రాయపడగలరు. మిగతా రెండాలయములలో నున్న అమ్మవార్లను కామాక్షి యను ఒక్క పేరుతో పిలుచుచున్నారు. ఈ మూడవ ఆలయమున నున్న దేవిని కాళి యని పిలుచుటకు కారణమేమనగా: విశ్వబ్రాహ్మణ శిల్పములు కామాక్షి నామమున ఇష్ట కామ్యముల కొరకును వీరి శిల్పకార్యము లనుశ్రుతములు గావున ఆ యా బలవత్తర కార్యముల నిర్వహించుటకు ఆమెనే కాళికాదేవి నామముతో నర్పించుట జరుగుచున్నందున వీరు కాళికాదేవి నామమునే తరుచు వాడుచుందురు, గాన తదితరులుకూడా కాళికాదేవి ఆలయమనియే, ఆ దేవి నటులే పిలుచుచుండి యుండవచ్చును. కంచికి ప్రధాన దేవత కామాక్షియే గనుక, కవియు కామాక్షి నామమునే ప్రధానముగా వాడియున్నారు. ఈ కథకంచిపురాణములోనిదని మరియొక ద్విపద కావ్యము చెప్పియున్నది. బండరుపల్లి రామకృష్ణసుక వివారు రచించిన విశ్వేశ్వర శతకమునందు ఈచరిత్రను పదకొండు పద్యములలో సంగ్రహముగ రచించి యున్నాడు. భారద్వాజగోత్రజుడ ఆపస్తంభ సూత్రుడనన్నారు. ఈ కాళికాలయము ఇప్పటికిని విశ్వబ్రాహ్మణుల యాజమాన్యమున నేవున్నది.


నిడుబ్రోలు }  
6-11-58

ఇట్లు జనవిధేయుడు  
పొతకమూరి సుబ్రహ్మణ్యము



శ్రీ కంచి విశ్వబ్రాహ్మణ వీధిలో కాళీకోష్ఠమునందు  
వేంచేయున్న ఆదివీర కాళికాపరమేశ్వరీ యను

శ్రీ కామాక్షి అమవారు  
—



రుద్రసేనుడు - భద్రసేనుడు - ఇంద్రసేనుడు





ప్రచురణకర్త :  
శ్రీ పొతకమూరి సుబ్రహ్మణ్యం గారు

## పీఠిక

“కాంస్యకార వీరచరిత్రము” అను నామాంతరముగల ఈ ధర్మపాల విజయమును బామ్మకంటి ప్రభాకరకవి రచించియున్నాడు. ఈ పద్య కావ్యము నకు మూలము గోకవరపు చంద్రశేఖరకవి వ్రాసిన గద్య కావ్యము. ఈ చరిత్రము ద్వీపద కావ్యముగా గూడ నున్నది దాని వ్రాతప్రతిని జగిత్యాలలో స్కూల్స్ డిప్యూటీ ఇన్ సపెక్టరుగా పనిచేయుచున్న శ్రీ ఎన్. పాపయ్యశాస్త్రి B. A., B. Ed., గారు నాకు పంపియున్నారు. ఇట్టి చరిత్రము గద్య - పద్య - ద్వీపదరూపములలో కావ్యముగా సంతరించబడుటయే గాక, కీ. శే. శ్రీ బలభద్ర కోటయ్యగారిచేత “కంఠచరితల” అను పేరితో నవలగా గూడ వ్రాయబడినదని తెలియుచున్నది. ఇన్ని విధములుగా ఈ ఇతివృత్తము రూపొందుటచేత దాని ప్రాశస్త్యము సువ్యక్తమగుచున్నది. నాకు గద్యగ్రంథముగాని, నవలగాని దొరక లేదు. పద్య కావ్యమైనను ఒక్క ప్రతి మాత్రమే చిక్కినది. అది శ్రీ పాతకమూరి సుబ్రహ్మణ్యముగారిద్వారా లభించినట్టిది. ఇంక ఒకటి రెండు ప్రతులు దొరకినచో ఉత్తమపాతముల నెన్నుకొని ముద్రణకార్యమును సులభముగ సాగింపవచ్చునని ఎంతయో ప్రయత్నించితినిగాని, ఒక్క ప్రతిగాని-తుదకు కవి చరిత్రాధికముగాని చిక్కినది కాదు. కడకు ఈ కావ్యమును పరిచయము చేయుచు 1958 జూన్ 15వ తేది గల ఆంధ్రప్రభలో ఒక వ్యాసమునుగూడ ప్రకటించి, అందు ఎవ్వరివద్ద నేని ఈ కావ్యపు వ్రాతప్రతులున్నను, ఎవరికేని ఈ వినిగూర్చి తెలిసియున్నను నాకెఱిగింపవలయునని ప్రార్థించియుంటిని. దాని కెవ్వరినుండియు సమాధానము రాలేదు.

నావద్దకు చేరిన వ్రాతప్రతిలో ఎవరో పండితులు అటు నటు కొలదిగా భాషాసంస్కరణము జరిపియున్నారు. అట్లు వారు చేసిన సంస్కరణములు - అంతకు పూర్వమున్న వ్రాతపాతములు ప్రత్యేకముగా గుర్తింప వీలుగలవైయే ఉన్నవి. ఆ సంస్కరణములలో కొన్ని నాలుగికి బాగుగానే యున్నవి. మఱికొన్ని పూర్వ పాతములే సరిగానున్నట్లు తోచినవి. ఇవి యన్నియు వ్యాకరణాది దోషములకు, అర్థవిశేషములకు చెందినవి మాత్రమే కాని, కథావిశేషమునకు సంబంధించినవి కావు. కథపై చేయి వేయుట కెవ్వరి కేనియుధికార ముండును? పైని వివరించిన మూల పాత - సంస్కృతపాతములలో నాకు సముచితములని తోచినవానిని మాత్రమే నేను ముద్రించియున్నాను. ఆ రెండునుగాక నేను చేసిన భాషాసంస్కారములు విక్రిలి కొద్ది. వీని అన్నింటికని పాఠాంతరము లిచ్చిన బాగుండెడిదే కాని, గ్రంథవిస్తరభీతిచేతను, ఆ పాఠాంతరము లంతగా ప్రయోజనకారులని భావింప నందునను ఆ పని చేయవైతిని. పండితహస్త లిఖితమై శుద్ధమైనప్రతియే దొరకి యున్నచో ఈ ఇబ్బందు లుండెడివే కావు. అయినను నేనొక్కడనే పరిశీలించుట చాలదేమా యని నిరంకుశోపాఖ్యాన వ్యాఖ్యాతలు - విమర్శకాచార్య చిరు దాంచితులు నగు శ్రీ స్వర్ణ సుబ్రహ్మణ్యకవిగారి తోడ్పాటుగూడ నైకొంటిని.

## క వి వంశాదికము

ఈ కావ్యకర్త బొమ్మకంటి ప్రభాకరకవి తన దేశకాలములనుగూర్చి ఇంకా పేర్కొనలేదు. తన గోత్ర సూత్రములనుగూర్చి మాత్రమే చెప్పకొన్నాడు. ఇతడు తెలంగాణాభూమి కుండిన బ్రాహ్మణుడని శ్రీ పల్లె పూర్వ ప్రజ్ఞాచార్యులవారనుచున్నాడు. ఇతనితాత కృష్ణభిష్టదేవ - తండ్రి సాంకేతికాచార్యదేవ దొడ్డ పండితులనియు శంకరాచార్య వేత్త లనియును చెప్పకొన్నాడు. ప్రయాగ వృద్ధింహకవి మాతురైన సుబ్బయ్య ఈయన తల్లి యట. దీనినిబట్టి కవిగారి తల్లిదండ్రుల వంశములు తెండును పాండిత్య ప్రతిభలు కలవని తెలియుచున్నది. ఈ కవి యజ్ఞశాఖి, హరిశ్చంద్రోద్భవము. ఇతడు తన కావ్యమును పరమశివున కంకిత మిచ్చి ధన్యుడయినాడు.

కవి దేశకాలములను నిర్ణయించుటకు నాకింతవఱ కెట్టి సాధనములును దొరక లేదు. సుపర్ణసగోత్రుడయిన గోళవరపు చంద్రకేళికవినిగూర్చి తెలిసినప్పటికిని ఈ కవిచరిత్రమును కొంతవఱ కూపింపవచ్చును. బొమ్మకంటి యను నింటిపేరిని బట్టి ఈతడు తెలంగాణా ప్రాంతమువాడేమో యని ఊహింప విలసదున్నది. గోళవరపు కవి గూడ ఆ ప్రాంతమువాడే కావచ్చు ననుకొందును. ఈ యంతములు పరిశోధచార్మములు. చంద్రకేళికవి వ్రాసిన గద్యకావ్యముగూడ దొరకినచో దాని నీకవి యంతవఱ కనుసరించెద - ఎంతవఱకు స్వతంత్రత మాపెదో స్పష్ట మయ్యెడిది. అయినను ఇది పద్యకావ్యముగావున వర్ణనాగులతోను, రసాచిత్ర పాత్రసోపానములతోను ప్రత్యేకత యుండక పోదు.

## కావ్యవస్తువు

ఈ కావ్యకథ మాళవదేశ శిల్పచార్యులకును కాంచీపురము వేలిన ఒక చోళరాజునకును సంబంధించినట్టిది. చోళవల్లవరాజులు సహజముగా శిల్పాభి మానులు - శిల్పకళాపోషకులు నని చరిత్రను బట్టియు వారి కార్యములనుబట్టియు తెలియుచున్నది. ఇట్టి స్థితిలో మహాశిల్పిలగు రుద్రసేనాకులు కెగ్గలేదుటను చోళాంగదు పూనుకొనుట. మంత్రుల దుర్మంత్రముచేతనే యని ఈ కావ్యము వలన తెలుచుచున్నది. ఈ విషయమును చోళాంగదు దళ వైస్యనాయకులను సేనను గొల్పోయినవిమ్మట మంత్రుల నుద్దేశించి “మంతు” అటంచు విముఁ గడు మన్నన మిఱుంగ నమ్మి మీదు దుర్మంత్రముచేతక గొల్పితి మానిత యోధుల సైన్య మంత .....” అని అనుచున్నాడు. చోళరాజులలో పరిమళ చోళు డను నొక రాజుగూడ మంత్రుల మాయోపాయములకు లోగి శిల్ప కెగ్గ చేసినట్లు పరిమళచోళచరిత్ర మను గ్రంథము చెప్పుచున్నది.

ఈ కథ ప్రవర్తించిన కాలమును నిర్ధారణ మొనర్చుటకు గూడ ఈ కావ్యమున ప్రమాణము లంతగా దొరకుట లేదు. ధర్మపాలాదులు కంచి కేగునప్పడు

తిరుపతి కేగి అచ్చటి కొండమీది చేపస్నానమున జీర్ణయంత్రోద్ధారణాదులు చేసి నట్లును, అవిషయమును శాసనబద్ధ మొనర్చినట్లును ఈ గ్రంథము ప్రథమాశ్వాస ములోని 123 వ వచనములో నున్నది. “ఇటువలె సమీపమున నున్న సుబ్రహ్మణ్యేశ్వర నివాసంబగు తిరుపతి మహాక్షేత్రంబునఁ ద్రిమూర్త్యైకస్వరూపుండును, రామానుజ పరికల్పిత వేంకటేశ్వరాభిధానుండును నగు సుబ్రహ్మణ్యేశ్వరుని యాలయం బొకటి కలదు...” దీనివివృతి ఆ కొండమీది సుబ్రహ్మణ్యేశ్వరస్వామిని శ్రీ రామానుజాచార్యులవారు వేంకటేశ్వరస్వామినిగా మార్చిన పిమ్మటనే ధర్మపాలు డచ్చట జీర్ణయంత్రోద్ధారము చేసినాడనుకొనవలయును గదా! ఆ పక్షమున ఈ కథ రామానుజాలకు పిమ్మట జరిగిన దనవలసి వచ్చుచున్నది. కాని కాలనిర్ణయమునకు పై వాక్యమును మాత్రమే ప్రమాణముని భావించుట చాల దను కొందును. కాకాశమునాది యోగశక్తులయు, దివ్యాస్త్ర శస్త్రప్రయోగములయు వర్ణనమునుబట్టి చూచిన వింతయో ప్రాచీనమైన చరిత్రగను తోచుచున్నది. తిరు పతిలో ధర్మపాలు దొనర్చిన జీర్ణయంత్రోద్ధారమునకు సంబంధించిన శాసనము దొరకు నేమోయని తిరుపతిశాసనములు ముద్రించిన గ్రంథములను పరిశీలింపజూచి తిరి. ఆ గ్రంథము లనేకభాగములుగా నుండినందున ఒకటి రెండు దినములలో అపని సాధ్యము కాలేదు. మొత్తముమీద శంకరులకు పిమ్మటిదే ఈచరిత్ర మనుట సత్యము. మౌళికచేకమునగూడ ఈ చరిత్రమునుగూర్చి విచారింపవలసియున్నది.

ఈ కలచివిరుల శిరములు కామాక్షీదేవాయమున దేవిపాదమూలమున శిలా రూపము నందుట, వారు మఱల లబ్ధజీవు లగుట మొదలగు చరిత్రాంశములు కంచీలో శాసనబద్ధములు చేయుట యున్నవని ఇందలి తృతీయాశ్వాసములోని 166, 167 సంఖ్యలు గల పద్యములవలన తెలియుచున్నది. ఆ శాసన మే భాషలో నున్నదో, ఎచ్చట నున్నదో గూడ పరిశోధింపదగిన విషయము. కంచిశాసనములు తెక్క లేనన్ని యున్నవి. ఇంకను అన్నియు ముద్రితములైనవో లేదో గూడ తెలియదు. అందును దొరకిన వెన్నియో, ఇంకను దొరకవలసిన వెన్నియో! తిరుపతి శాస నముగానికంచిశాసనముగాని దొంకినదో కాలనిర్ణయము సుకరముగును. చోళాంగుని చరిత్రగాని, తన్మంత్రులగు సుకరమారనాదుల యుదంతముగాని దొరకినను కథా కాలనిర్ణయము సుకరమే యగును.

కంచిలోని కామాక్షీపాద సన్నిధానమున రుద్రసేనాదుల శిలారూప శిర్ష త్రయ మున్నదని కావ్యము చెప్పుచున్నది. ఈ చరిత్ర జరిగినప్పటినుండియు కామాక్షీదేవికి పాదపూజయేగాని శిరఃపూజ లేదనియు ఈ చరిత్ర నెఱిగినవా రను చున్నారు. అట్లు పాదపూజయే ప్రధానముగా జరుగుటకు దేవిపాదములతో గూడ రుద్రసేనాదుల తలలకును పూజ జరుగుచుండవలయుననుటయే కారణము. ఈ యంశ మీ కావ్యములోగూడ “ని సుత శిర్షములో నాని పూజల వంతు మత్సాదసన్నిధి మమీమఁజేసి” అని యున్నది. నేను కంచికి వెళ్లి పరిశీలింపగా కామాక్షీపాదసీత మున ఆట్టి తలలు తప్పుదేవికి మాత్రము చిరకాలమునుండియు పాదపూజయే జరుగు

చున్నదని అర్హులు చెప్పినారు. కామాక్షిగుడికి సమీపమునందే కాళికాలయమున్నది. ఈ కాళీదేవి పూర్వము శివునిచేత కాళి (నల్లనిది) వై పొదువుగాక అని శపింపబడిన పార్వతియే యట. ఆ కాళి తపస్సుచేసి పాపమును పోగొట్టుకొని కామాక్షియైనదని స్థలపురాణము చెప్పుచున్నది. ఈ కాళికాదేవి పాదపీఠమున మాత్రము కూడుశిరము లున్నవి. అవియే ప్రకృతకథకు సంబంధించిన రుద్రసేనాదుల శిర్షములు కావచ్చుననియు ఊహింప నవకాశము కలుగుచున్నది. ఈ కాళికిని కామాక్షికిని అభేదమేకమక కవి ఈ విషయము సంతగా పాటింపక యిట్లు వ్రాసినాడా, అనియు ఊహ చేయవచ్చునుగదా. దీనికితోడు ఈ కాళికాలయము నకును విశ్వకర్మవంశీయులకునుగూడ గాఢ సంబంధ మగపడుచున్నది. ఈ కాళీదేవాలయము వెలసినప్పటినుండియు నేటివఱకును విశ్వబ్రాహ్మణుల ధర్మకర్తృత్వముక్రింద నే యున్నది. కావున ధర్మపాలాదు లా నాడీ యుధయ దేవతలను అర్చించి తదనుగ్రహమువలన ఫలముల నందిరేమో!

## సంప్రదాయజ్ఞత

ఈ కవి విశ్వకర్మ వంశీయులగు శిల్పబ్రాహ్మణుల సంప్రదాయమును బాగుగా నెఱింగినవాడని ఈ కృతి చెప్పుచున్నది. ఋగ్వేదాది వేదములయందు మేర్కొనబడిన విశ్వకర్మ, త్వష్ట, విశ్వమాపుడు, సానగ - సనాతనాది - ఋషులు మున్నగు శిల్పప్రవర్తకులు తరువాత వెల్వడిన శాస్త్ర పురాణాగమ శిల్పగ్రంథములలో అట నట సవిస్తరముగా ప్రస్తావించబడియున్నారు. స్కాందపురాణములోని నాగరఖండము వీరి వృత్తాంతమును గోత్ర మూత్రీ కాఘా శిల్ప సహితముగా వర్ణించుచున్నది. అట్లే విశ్వకర్మపురాణము గూడ విశ్వకర్మసంతతి మహిమను బహురీతుల కొనియాడుచున్నది. ఆ ప్రాచీన గ్రంథములలోని విశేషములను ఈ కవి సందర్భానుసారముగా ఇందు పొందుపఱచినాడు. రుద్రసేనాది శిల్పచార్యుల మహిమాదికమును శంకరులు చోళాంగనకు చెప్పసందర్భమున ద్వితీయాశ్వాసములో 232 వ పద్యమునుండి 237 వ పద్యమువఱకును, రుద్రసేనాదులు రాజానకు తమ వంశాదికమునుగూర్చి చెప్పవట్టున, తృ. ఆ. 13 నుండి 20 వ పద్యమువఱకును, ఇంక కొన్నితావుల కొలదిపాటిగను ఈ యంశములు ప్రశంసించబడినవి.

సానగాది బ్రహ్మర్షుల ప్రశంస తొలిసారిగా యజుర్వేదములోని ప్రాచీదిశాది మంత్రములలో నగపడుచున్నది. యజ్ఞాది కార్యములయందీ ప్రాచీదిశాది మంత్రీములతో ఇష్టకోపధానము చేయుదురు. ఆ అయిదు మంత్రీములందును వరుసగా సానగ, సనాతన, అహభూన, ప్రత్న, సుపర్ణులను పంచర్షులు ప్రశంసించబడినారు. ఈ పంచర్షి మంత్రములతో ఇష్టకోపధానము చేయునంపుదాయమునీ కవి ద్వితీయాశ్వాసము 51 వ పద్యమున తత్సంతతివాడగు రుద్రసేనునిచే సందర్శించితముగా పాటింప జేసినాడు.

ఈ కావ్యమున విశ్వకర్మజులకు కులవాచకములుగా విశ్వకర్మ, పంచానన వంశ్య, దేవబ్రాహ్మణ, శిల్పబ్రాహ్మణ, అగ్నివంశజ, జగత్కరాన్వయ, మేఘ వాహనుల, బ్రహ్మకుల, జగద్గురుకుల, అనిమిషవిప్రాత్మజాది పదములు వాడ బడినవి. విశ్వకర్మ పంచముఖుడు కావునను, ఆ ముఖములనుండి సముత్పన్నులైన సానగాది పంచర్షులు - మనుమయాది పంచబ్రహ్మలు వీరి మూలపురుషులు కావు నను వీరిని పంచాననకులము వాచుట సమంజసము. ఈ పంచానన శబ్దమును బట్టియే “పంచాణము” వారను పేరుగూడ వీరికి శాసనాదులలో నగపడు చున్నది. జగత్కర-విశ్వకరాది పదములు విశ్వకర్మ శబ్దమునకు పర్యాయపదములే కావున జగత్కరాన్వయులనీ, విశ్వకరాన్వయులనీ అనుట సుసంగతము. శిల్ప నిర్మాతలు - దేవనిర్మాతలు అయిన బ్రాహ్మణులు కాన శిల్పబ్రాహ్మణ, దేవ బ్రాహ్మణాది పదములను, విశ్వకర్మ మేఘవాహనుడు కావున మేఘవాహనులజు లను పదమును “విశ్వకర్మా జగద్గురుః” అను పురాణవచనమునుబట్టి “జగద్గురుకులో ద్భూతులు” అను పదమును, విశ్వయాపుడు దేవపురోహితుడు గాన, తత్సంతాన మగుట “అనిమిషవిప్రాత్మజ - అమరపురోహితాన్వయాది” పదములను సార్థకము లగుచున్నవి. జగద్గురు శబ్దమువలెనే జగదాచార్య పదము ప్రయోగింపబడినది. ఈ శిల్పబ్రాహ్మణులు కాంస్యవృత్తి ప్రధానముగా గలవారయినందున కాంస్య కార, శౌల్బిక శబ్దములు వృత్తివాచకములుగా నుపయోగింపబడినవి. కుల్బమనగా రాగి. రాగిపని చేయువాడు శౌల్బికుడు.

ఇంకొకవిషయము. వేదములోగాని, తక్కిన సంస్కృతవాఙ్మయములోగాని “అహభూనఋషి” అనియే ప్రయోగము. ఈ కవి, త్స. అ. 17వ పద్యమున “... సన్ధానితక్షిరి సానగ సనాతన పృత్తు సుపక్షనామకా భూన ఋషుతో ప్రవర్తిలిన పూత మహీసుర వంశ మో నృసా!” అని “అహభూన” శబ్దమును ‘అభూన’ అని ప్రయోగించి నాడు. ప్రాసవశమున అట్లు చేసినాడనక తప్పుట లేదు. కిపూరి వేంకటాచార్యునిరచితమైన ఆంధ్రవిశ్వకర్మపురాణములోగూడ నీ శబ్దము “అభూనస గోత్రీపవిత్రుం డభినవ మనునూత్రీపాత్రుండల ఋక్సా ధా పృథుండతఁడు...” అని ప్రాసస్థానమున ఒకచోటను, పాదమధ్యమున నొక చోటను వాడబడియున్నది. ఆ ప్రయోగమును చూచియే ఈకవి యిట్లు చేసినాడేమో. ఎవరైనను సుప్రసిద్ధ గోత్రీఋషులను జెప్పు నీ పదముల నిట్లు వికృతములు చేయుట సాహస మనియే నా తలంపు. ఇది అవాంతర విషయము.

శ్రీ శ్రీపాద కృష్ణమూర్తిశాస్త్రిగా రన్నట్లు పంచముఖబ్రహ్మ వంశీయుల సంప్రదాయ మిందీట్లు చక్కగా ననుసంధింపబడుటయేగాక, మంత్ర యంత్రాద్యను స్థాన ప్రభావమును, దేవతాసాక్షాత్కార శక్తియుగూడ ప్రముఖముగా నిరూపిత మైనది. ఈ కావ్యమునకు జీవమే అది యన్నను తప్పు లేదు. ధర్మపాఠదేవి, ఆతని సుతులేవి, వారి భార్యలేవి, తక్కిన శిల్పులేవి, అందఱును దేవతాసము పాసనము చేసి, యోగానుస్థాన మొనర్చి తదనుగ్రహమునకు పాత్రులైనవారే. నాటి శిల్పులు ఆపూర్వ శిల్పసాందర్యములైన పస్తవుల నిర్మాణ మొనర్చి దేశ

దేశాంతరముల వెలయించెడివారని తెలియుచున్నది. ఎత్తుకంచునకు రెండెత్తుల బంగారము వెల యనుటచేత ఆ శిల్పవైభవము అత్యద్భుతమని చోచుట లేదా!

ఈ కావ్యసామ్రాటగు దుద్రసేనాదుల నామములలో త్సత్రియనామములకు తగిన 'సేన' శబ్దము జోడింపబడినదే యని ఒకరు సందేహము వెలిపుచ్చినారు. అది వారి శౌర్యపరాక్రమాది గుణములనుబట్టియు, దేశానారమునుబట్టియు నేర్పడినదని నాయభిప్రాయము. పరశురామునికి వెఱచిన మైహయాన్యాయాలనే రక్షించిన వారెంత పరాక్రమసంపన్నులు కాదు! కాబట్టి సేనపదము వారి వీరతాచిహ్నమే యనుట యుక్తము. ససైన్యముగా పోయి దేశాంతర వాణిజ్యముచేయు వీరులుగదా వీరు. వీరి వీరత్వము వీరి శిల్పకళావాస్తవికత చోదోడు. పాటూరినేలిన ప్రభువులై విజయనగర రాజులయు, గజపతులయు మన్ననలకు సామ్రాటైన విశ్వకర్మవంశీయులు కొందఱు కనవాపాత్ర - బసవాపాత్రాది నామములతో వ్యవహరింపబడినట్లు విశ్వకర్మపురాణావతారికనుబట్టి తెలియుచున్నది. పాత్రశబ్దము నానాటి కలింగ దేశీయులు తమ నామములచివర గౌరవవాదకముగా వాడుకొనునందెడివారు గదా! అట్లే దుద్రసేన భద్రసేనాది పదములు దేశ శక్యవహారమునుబట్టిగాని, వీరత్వ చిహ్నముగాగాని వాడబడి యుండవచ్చును.

శ్రీ విశ్వనాథ సత్యనారాయణగారు "ఇది యొక సంప్రదాయ సిద్ధమయిన పూర్వాంధ్రకావ్యము" అన్నమాట పరమసత్యము. కవి సాధ్యముయినంతవఱకు ఇందు మహాకావ్య లక్షణములను పొందుపఱచినాడు. ప్రధానకథను, రసమును పరిపోషించుట కీ కావ్యమున రెండు ప్రాసంగిక వృత్తాంతములు మిక్కిలి సంగ్రహముగా సందర్భోచితముగా పేర్కొనబడినవి. ప్రథమాశ్వాసములో భద్రసేనునిచే ప్రశ్నింపబడి ధర్మపాలుడు తమకు శరణాగతత్రాణ బిరుదము కలిగిన వృత్తాంతము (పరశురాముని బారినుండి మైహాయ త్సత్రియులను గాపాడిన విజయము) ను చెప్పును. విశ్వకర్మ తన తనయయగు సంజ్ఞాదేవిని నూర్చున కిచ్చి పెండ్లి చేసినాడు. అందుచే నూర్యవంశత్సత్రియులు విశ్వకర్మ సంతానమునకు ప్రియబంధువులు. మహాస్త్ర శస్త్ర నిర్మాతలు - సరాక్రిమవంతులు నగు అట్టి మాతామహ వంశము వారిని ఆ త్సత్రియులు శరణువేడుటలో ఔచిత్య మున్నది. అట్లే అస్త్రవిద్యా విదులులోకోపకారపరులు నగు నీ విశ్వకర్మజాల ప్రార్థన నంగీకరించి పరశురాముడు శాంతించుటలోను ఔచిత్య మున్నది. అయినను "ఈ కథ నిక్కడ చెప్పటలో ఉద్దేశ్యమేమి?" అను ప్రశ్న పుట్టవచ్చును. ఈ శిల్ప లిప్తి పూర్వచరిత్రముకలవారు కనుకనే తమకు ఎగ్గుచేసిన నూరన చోళాంగాదులనుగూడ శరణు వేడుకొన గారక్షించి తమబిరుదమును విలుపుకొన్నారని ఈ కథ చెప్పుచున్నది. ప్రధాన కథారంభమున బీజరూపముగా నుడువబడిన ఈ యంశము కథానిర్వహణమున నాయక పక్షముగా ఫలించినది. అట్లే శంకరయతి ధర్మపాలాదులను కాశిలో గలసికొన్నప్పుడు కాంచీపుర మహిమను చెలుప పొర్లితుడై కామాక్షి - ఏకామృతాదులు కంచిలో ఆవిర్భవించిన వృత్తాంతము నుగ్గడించును. దైవభక్తులగు నా శిల్పలకు

కాంచీపుర గమనోత్సాహమును గల్గింప నీ ప్రశంస యుపకరించినది. అంతియే కాక రాజోవు కథాభాగమున రుద్రసేనాదులను పునర్జీవితులను జేయుటకు కామాక్షి కారణముగనుకను, ఈ శిల్పములకు వంశపరంపరగా ఆమె కులదేవత కానున్నది గనుకను ముందే తత్ప్రశంస చేయుట మిక్కిలి ఉచితముగా నున్నది.

## పాత్ర పోణము

ఈ కావ్యమునకు నాయకుడు ధర్మపాలుడు ద్వితీయాశ్వాసమున యుద్ధ ఘట్టమునను, తృతీయాశ్వాసకథలో కొంతవఱకును ఎక్కువ ప్రాధాన్యము వహించినవాడు రుద్రసేనుడే యైనను, రుద్రసేనాదుల శిరశ్చేదము జరిగినపిమ్మట వారిని పునర్జీవితుల నొనర్చుట మున్నగు కార్యములకు కర్తృత్వము వహించువాడును, తత్ఫలమును బొందువాడును ధర్మపాలుడే కావున ఈ కార్యమున కాతడే ప్రధాన నాయకుడు. కనుకనే ఇది ధర్మపాలవిజయమైనది. ఈ ధర్మపాలపాత్రమును కవి ఉదాత్తముగా పోషించినాడు. ఉత్తమ దైవప్రభావ విశిష్ట నాయకునిగా తీర్చుటయేగాక, దయా క్షమాది సద్గుణ మహితునిగా గూడ చిత్రించినాడు. అందుచేతనే యాతడు జేపీ శంకరాచార్యుల ఘనప్రశంసలకును పాత్రుడై అదర్శనాయకుడయినాడు. ఈవీరకావ్యములో రుద్రసేనుడు రెండవరుద్రమూర్తియే. ఈతని వీరవిక్రమములు బాగుగా వర్ణింపబడినవి. ఇతడు శంకరాదుల కిచ్చిన శాపముల నుపసంహరించి దయాపయోనిధిగూడ అయినాడు. శంకరపాత్రముగూడ చక్కగానే పోషింపబడినది. చోళాంగునికి రుద్రసేనాదుల మరణ రహస్యమును వచియించుపట్టున పాపము శంకరుడు సంచేహించును. అయినను తుదకు శిష్య వాత్సల్యముచే ఆకార్యము చేయక తప్పినది కాదు. కాని అది రుద్రసేనాదుల మహామహిమ లోకవ్యాప్తమగుటకు ఉపయోగించుటచే శంకరుని కొక మచ్చు కాలేదు, శంకరుడు శిల్పమునడ శిల్పిలయెడ అధికారప్రేమలు చూపి అదర్శ ప్రాయము డయినాడు. నూరనమంత్రి దుష్టుడు. అతని దుర్మంత్రమువలననే ఈ చెట్ట కలిగినది. చోళాంగుడు మంత్రులచేతిలోని కీలుబొమ్మయై సర్వానర్థము లకు గుఱి యాయెను. వీరరస ప్రధానమగు నీ కావ్యములో స్త్రీపాత్రములకు గూడ ప్రవేశము కల్పించి వారి పాతివ్రత్య ప్రభావమును కామాక్షి జీవితేతగూడ ప్రశంసింపజేసి నారి లోకమున కాదర్శమూర్తులనుగా వారిని తీర్చినాడు.

## వర్ణనాదులు

ఈ కావ్యమున ప్రముఖమైనది యుద్ధవర్ణనము. ఇది కొంచె మధికమైనను తెగటు పుట్టించ లేదు. ఇంకను సందర్భానుసారముగా నూర్య చంద్రోదయాస్తమయ వర్ణనలు, నగర ఋతు విఠి విటోద్యాన యాత్రాది వర్ణనలు సముచితముగా జేయబడి మహాకావ్యత్వసిద్ధికి తోడ్పడినవి. ప్రధానకథానుగుణముగానే ఆ యర్ణన లిందు పొందుపఱుపబడుట మెచ్చదగినది. ధర్మపాలాదులు కంచికి చేరుకొను



నప్పటికి సూర్యాస్తమయమయినది. ఆసందర్భమందలి వర్ణనలోని “మామలు విశ్వ కర్మకుల...” “ముసుదన్ను శాణకర్షితు” “ఛాయయొంకితవేడ” (ప్రథమాశ్వాసము 128, 129, 136) ఇత్యాది పద్యములు విశ్వకర్మచరిత్ర సంప్రదాయము నెఱింగి కవి వ్రాసినాడు. ఇచ్చట ఛాయ అను పదము సంజ్ఞాదేవికి పర్యాయమని యెన్నవలయును.

ఈకవి సలక్షణముగు భాష నుపయోగించువాడైనను అటనట స్వాతంత్ర్యము గూడ వహించును. ‘తూచుకొల’కు పర్యాయముగా “ధరణికోల” పదమును వాడినాడు. ఇది కవి నివసించు ప్రాంతపు వ్యవహారములో నున్న దేమో అనుకొందును. యతిప్రాసాది సందర్భముల వ్యర్థపదముల వాడుట కీ కవి వెనుదీయదు. తాను పండితుడయ్యి అట్టిరచన కేల తావిచ్చెనో తోచదు. కొంచెము శృద్ధ ఓపిక తీసి కొన్నచో బాగుగా వ్రాయగలవాడనియే వెక్కువద్యములు చెప్పుచున్నవి. ఆగుగాక! ఈ చర్చ నికమగింతము. ఈ గ్రంథ మిటు సర్వవిధముల భారతీయ శిల్ప చరిత్ర సంప్రదాయములతోను అలంకారిక లక్షణములతోను సిద్ధమైన మహాకావ్య మయినది.

నా కోరికను మన్నించి తమ ఆమూల్యాభిప్రాయముల నొసంగినవిద్వత్కవి ప్రకాండులు శ్రీ శ్రీపాదకృష్ణమూర్తిశాస్త్రి, శ్రీ విశ్వనాథ సత్యనారాయణ, శ్రీ పల్లె పూర్ణప్రజ్ఞాచార్యులు, శ్రీ రాళ్ళపల్లి అనంతకృష్ణశర్మగారేతను - వ్రాతప్రతిని పరిశీలించుటలో కొలదిగా తోడ్పడిన శ్రీ స్వర్ణ సుబ్రహ్మణ్యకవి, శ్రీ జి. వి. కృష్ణరావు గారలకు నా నమోవాకములు.

తె నా లి

6-11-58

ఇట్లు,

సుధీ విధేయుడు

కొండ్లూరు వీరరాఘవాచార్యులు

# పండితాభిప్రాయములు

కవిసారస్వభామాద్యనేకవిరుదాంచితులు,  
ఆంధ్రప్రదేశ్ ప్రభుత్వాస్థానకవులు,  
భారతప్రభుత్వ పారితోషిక సమ్మానితులు అగు  
శ్రీ శ్రీపాద కృష్ణమూర్తిశాస్త్రిగారు.

ధర్మపాలవిజయ మొక పద్యకావ్యము. ఇందు విశ్వకర్మవంశోద్భవుడగు ధర్మపాలుడను మాళవదేశ శిల్పాచార్యుని కథ వర్ణింపబడినది. ఇది యే పురాణాంతర్గతమో, యేనాటిదో తెలియుట కాధారము లిందుఁ గానిపింపవు. చోళరాజు కంచిన బాలించిన నాటిదని మాత్రము తెలియుచున్నది. ఆ విషయము చరిత్ర పరిశోధకులు నిర్ణయింప నర్హులు.

ఈ కథనే యిక్కవి కన్న మున్ను గోకవంపు భద్రయ్యగారి కొడుకు సుపల్లగోత్రజుడు చంద్రశేఖరుడు గద్యకావ్యముగ రచించి యున్న ట్లిందుఁ జెప్పబడియున్నది. ఈ పద్యకావ్యకర్త తన దేశ కాలాదు లిందు వివరింపలేదు. ప్రయాగ నరసింహకవి పుత్రిక సుబ్బమాంబకును, బొమ్మకంటి సాంబశివునకును బుట్టితిననియు, దనపేరు ప్రభాకర కవి యనియుఁ జెప్పుకొనియె. దీనంజేసి యితఁడు త్రిలింగదేశ బ్రాహ్మణుడనియు, హరితన గోత్రుడనియును తెలియుచున్నది. రచనంబట్టి విచారింప నాధునికుడనియు, సంస్కృతాంధ్రములఁ బండితుడనియుఁ బ్రమాణకవి యనియుఁ దోచుచున్నది.

ఈ కావ్యమున ద్వితీయాశ్వాసములోని యుద్ధము భారతములో సైంధవవధనాటి యుద్ధమును మించియున్నది. ఇందుఁ దీర్థయాత్రా విధానము, దేవతాస్తుతులు చక్కఁగా వర్ణింపబడి యున్నవి. విరాడ్విశ్వకర్మయొక్క పంచముఖముల నుదయించిన సానగాదిబ్రహ్మర్షుల సంతానమగు కొందఱు శిల్పాచార్యుల శౌర్యపరాక్రమములు, మంత్రయంత్రధనుర్విద్యాదికౌశలము, దేవతోపాసనా ప్రభావము, దేవతాసాక్షా

తాగరము, లోకోత్తరశిల్ప ప్రాగల్భ్యము, భూతదయ పరోపకారాది సుగుణసంపత్తియు నిందు భూయిష్టముగా వర్ణింపఁబడి యున్నవి.

ఈ విశ్వకర్మ మాశమునకుఁ జేందిన త్వష్టయు, విశ్వరూపుఁడు, మయుఁడు మహాప్రభావసంపన్నులుగాను, లోకాతీతమహిమాతివిశాల యశోవిరాజితులుగాను వేదాదివాఙ్మయములో వర్ణింపఁబడియున్నారు. పంచముఖబ్రహ్మ మాశీయులగు విశ్వకర్మలందఱును విశ్వబ్రాహ్మణులు. వీరికిఁ జతుర్ముఖబ్రహ్మ మాశీయులగు బ్రాహ్మణులకుంబలె వేదకర్మాధి కారమేకాక, శిల్పకర్మాధి కారముగూడ విశేషించి కలదు. వీరు విశ్వ మానవకోటికిఁ జేయని యుపకారకార్య మొక్కటియును లేదు. అణువు మొదలు బ్రహ్మాండమువఱకు వీరు నిర్మించినదియే యనుట సిద్ధాంతము. ఈ యంతము లిందు యథావకాశముగా సూచితము లనవచ్చును.

ఈ కవి యిందుఁ గాంస్యకారాదిపదములు వృత్తిని బట్టియు, జగదాచార్య, శిల్పాచార్య, విశ్వకర్మ, దేవబ్రాహ్మణాదిపదములు జాతి వాచకములుగాను వాడిన ట్లగపడుచున్నది.

ఈ ధర్మపాలవిజయ మొకనాటి విశ్వబ్రాహ్మణ విజయ మని నా యభిప్రాయము.

రా జ మ ం త్రి }  
5-7-58

ఇట్లు  
శ్రీపాద కృష్ణమూర్తిశాస్త్రి.

ఆంధ్రప్రదేశ్ సాహిత్యఅకాడమీ ఉపాధ్యక్షులు,  
కవిసమాఖ్య శ్రీ విశ్వనాథ సత్యనారాయణగారు, M. L. C.

శ్రీ బామ్మకంటి ప్రభాకర కవిగారిచే రచియింపఁబడిన ధర్మ పాలవిజయమన్న కావ్యము నామూలాగ్రముగాఁ జదివితిని. ఇది యొక సత్కావ్యము. రచన సంప్రదాయసిద్ధముగా నున్నది. రచయిత మంచి పండితుఁడు, సత్కవి. మంచివైలి. ఇది యొక పూర్వప్రబంధము. ఈ మాటలతోనే యీ కావ్యస్వరూప మంతయుఁ జెప్పఁబడినది.

మహామంత్రశాస్త్రవేత్తలు, అధర్వవేదవిదులు నయిన ఒక

గొప్ప పూర్వవిశ్వబ్రాహ్మణ కుటుంబమువారి చరిత్ర యిందలి కథ. పూర్వ మీ దేశమున విశ్వబ్రాహ్మణులెట్టివారో యీ కావ్యము నిరూపించుచున్నది. వారి ప్రాచీనసభ్యత, వారివైదికతాకికశిల్పప్రాగల్భ్యము వేద శాస్త్రాగమ శిల్ప వాస్తు గ్రంథములలో ప్రత్యక్షముగా వ్యాఖ్యాన రమ్యముగా కాంచగలము. విశ్వకర్మ పురాణ - నాగరఖండాది గ్రంథములు వీరి ప్రాశస్త్యమును చాటునవి తెలుగులోగూడ నున్నవి. నేటికిని విశ్వబ్రాహ్మణకుటుంబములు కొన్ని యీదేశమున ఈ లక్షణములు గలవి యున్నవి. నేటికిని విశ్వబ్రాహ్మణులలో ఉపాసనాపరులు, మంత్రశాస్త్రవేత్తలు గలరు. వంగవోలు తాలూకాలోని “మాచయ బత్తులవారు” ప్రసిద్ధులు.

ఈ కావ్యమున విశ్వకర్మ, శిల్పిబ్రాహ్మణ, దేవబ్రాహ్మణ, జగదాచార్యుని శబ్దములు పర్యాయపదములుగా ప్రయుక్తము లయినవి. దేవబ్రాహ్మణుడనునది “దేవపూజకుఁడైన బ్రాహ్మణుఁడు” అనియే కాకుండ, దేవనిర్మాతయైన బ్రాహ్మణుఁడని కూడ విగ్రహము సాధించుట యీకవి చేసినపని. ఈ కవి సానగ సనాతనాది శబ్దములు వాడి ఈ శిల్పబ్రాహ్మణుల సంప్రదాయజ్ఞతను వెల్లడించినాఁడు.

ఈ గ్రంథమునందలి కొన్నిరహస్యములు పండితులైన విశ్వ బ్రాహ్మణులయొద్ద నేర్చుకొనఁదగినవిగా నున్నవి.

ఈ కథ కల్పితము కాదు. దీని యాధార్థ్య నిరూపకమయిన శాసనము కంచిలో నున్నదని ఈ కావ్యములోనే న్రాయఁబడినది. ఇతర శాసనగతములయిన యద్భుతములు, లోకాతీతశక్తులు కల్పితము లయినచో నిదియు నట్టిదే. అవి నిజ మయినచో నిదియు నిజమే.

వస్తుతః మన పూర్వనాగరకతయే వేఱు. అది నేటికి విశ్వ సింహరాని దైనది. ఆ శ్రద్ధ, ఆ యుపాసన, ఆ మంత్రానుష్ఠానము, ఆ సంఘవ్యవస్థ, ఆ కాలమహిమ అన్నియు మాసిపోయినప్పుడు, వాని స్వరూపమహిమలు పోయినప్పుడు, వానిని విశ్వసింపుటకు విశ్వాస గుణమే లోపమయినప్పుడు విశ్వసింపమి తప్పులేదుకూడను. సరే. అది యటుంతము.

ఈ యన్నింటితోపాటు ముఖ్యాతిముఖ్యమయినది యిది యొక సంప్రదాయసిద్ధ మయిన పూర్వాంధ్రకావ్య మన్నది.

విజయవాడ }  
17--6-58

విశ్వనాథ సత్యనారాయణ.

కవిశేఖర - మహాపాధ్యాయ

మధ్వశ్రీ పల్లె పూర్ణప్రజ్ఞాచార్యులుగారు

(శ్రీ) బొమ్మకంటి ప్రభాకరకవి ప్రణీతమగు ధర్మపాలవిజయ మను కావ్యమును బఠించి యానందించితిని. గ్రంథాదిపద్యములను బట్టి యీ కవి హరితసగోత్రుఁడు, యజ్ఞశాఖ, (శ్రీ) సుబ్బమాంబా సాంబశివ పుణ్యదంతుల పుత్రుఁడనియుఁ దెల్లమగుచున్నది. బొమ్మ కంటివారు తెలగాణ్యబ్రాహ్మణశాఖకుఁ జెందినవారు. కావునఁ బ్రకృత కవియుఁ దచ్చాఖ్యుఁడనుట నిర్వివాదము. ఈ కవిశేఖరుఁడు సువర్ణ గోత్రజుఁడగు (శ్రీ) గోకవరపు చంద్రశేఖరకవిచే వ్రాయఁబడిన గద్య కావ్యము నిట్లు పద్యకావ్యముగ మార్చియున్నాఁడు. ఈ విషయము ప్రథమాశ్వాసములోని 20 వ పద్యమున స్పష్టమగుచున్నది. ఈ కవికి సంస్కృతాంధ్రములయందనర్గళకవితాధార గలదు. గర్భకవిత్వమునందు నీతనికిఁ బ్రీతిమొండని యిందలి ప్రథమాశ్వాసములోని 22 వ పద్యమును దిలకించినవారికిఁ దెలియకపోదు. ఆశ్వాసత్రితయాత్మకమగు నిక్కావ్యము సరసము సాలంకారము సలక్షణమునై సహృదయరంజకముగా నున్నది. ఇక్కవి స్వకృతిని బరమేశ్వరాంకిత మొనర్చుటచే శివభాగవతుఁ డనుట సుస్పష్టము.

ఇందలి యితివృత్తము మాశవదేశమునకును తమిళదేశాంతర్గత కాంచీనగరమునకును సంబంధించి యున్నది. కథలోని ప్రధాననాయకులు మాశవదేశీయ విశ్వకర్మవంశ్యులు. వేదకాలమునుండియుఁగల వీరి స్థాచీన సభ్యతా సంస్కృతు లీ కావ్యమునం దం దందు సందర్భానుసారము పొందుపఱుపఁబడి యున్నవి. ఈ విశ్వకర్మ వంశీయులు ప్రధానముగాఁ గాంస్యవృత్తి నవలంబించిన వారుగాన వృత్తిని బురిస్కరించుకొని కాంస్యకార - శౌల్బిక శబ్దము లిందుఁ బ్రయోగింపఁబడినవి.

అంతియేకాక కులవాచకములుగ శిల్పబ్రాహ్మణ, దేవబ్రాహ్మణ, విశ్వకర్మాది శబ్దములును బలుచోటుల సుప్రయుక్తములై యున్నవి. పిండితార్థ మేమన నీకవి సత్యాన్వేషణ మొనర్చి విశ్వబ్రాహ్మణులను సానగసనాతనాది శిల్పబ్రహ్మర్షి వంశసంభవులనుగా నిరూపించి మఱుగు వడియున్న యేతదుదంతమును వెలుగులోనికిఁ దెచ్చినాడనుట పరమసత్యము.

ఏతత్కావ్యనాయకులు శైవులుగాన శైవపుణ్యస్థలములగు శ్రీ శైలాదులవర్ణన యిందధికముగాఁ గావింపఁబడినది. ఈకథశ్రీపాత్ర విరహితకాకుండునట్లు రుద్రసేనాదుల భార్యల పాతివ్రత్యప్రభావము కొంతప్రస్తావింపఁబడినది. 'కాంతాసమ్మితతయోపదేశయుజే' అన్న యాలంకారికదృష్టితో నీకావ్యమును దిలకింతుమేని పితాపుత్రులు, శ్వశ్రూస్నుషలు, రాజభృత్యులు నేర్చుకోదగిన నీతి విశేషములిం దెన్నేని హృదయంగమముగా ధ్వనించుచున్నవి. మొత్తముమీఁద నీకావ్యరాజ మాంధ్రభాషావధూటి కొక యనర్హభూషణమై ప్రాచీన శిల్పాచార్యాన్నత్యమునకు సువర్ణస్తూపమువలె శోభిలుచున్నదని నా యాశయము.

22-7-58 } ఇట్లు  
గుంటూరు } కవిశేఖర, మహిషాపహ్వాన, పల్లెపూర్ణప్రజ్ఞాచార్యులు.

ఈగ్రంథముద్రణమునకు ధనసహాయ మొనర్చినయందారులు

మహారాజ పోషకులు రు. 50

కీ. శే. శ్రీ కొండ్లూరు భ్రమరాచార్యులుగారు, అంగలకుదురు.

శ్రీ నల్లపాటి సుబ్బారావుగారు, చార్లర్ల ఇంజనీర్, గుంటూరు.

పల్లెంపాటి వెంకటేశ్వర్లు చాదరిగారు, గుంటూరు.

తెనాలి అంజనేయులుగారి కుమారుడు వీరేశలింగంగారు, గుడివాడ, కృష్ణజిల్లా

- శ్రీ క్రాప సుబ్బారాయుడుగారి కుమారుడు రామబ్రహ్మంగారు, కొల్లూరు.
- “ వల్లభాపురపు సుబ్రహ్మణ్యముగారు, రిటైర్డ్ డిప్యూటీ కలెక్టరు, బందరు.
- “ నందిపాటి వీరాచార్యులుగారు, కిసాన్ యాత్రాస్పెషల్ ఆర్గనైజరు, గుంటూరు
- “ వంకాయలపాటి ఫాలలోచనరావుగారు, ఇండ్రాణి ట్రాన్స్ స్పార్ట్స్, ప్రాప్రయి  
టరు, విశాఖపట్టణము
- “ విశ్వబ్రాహ్మణ సంఘమువారు, బ్రాహ్మణకోడూరు.
- “ చెన్నుపాటి రామకోటయ్యచౌదరిగారు, ప్రసిడెంటు: పడమటి పంచాయతీ,  
కృష్ణాజిల్లా పంచాయతీ అధ్యక్షులసంఘం.

### రాజపోషకులు రు. 25

- శ్రీ రాచకుళ్ళ సోమసుందరరావుగారు, టవున్ ప్లానింగు డిప్యూటీ రెక్టరు, గుంటూరు
- “ కంచేపి సుబ్రహ్మణ్యముగారు, డాక్టరు, పిడుగురాళ్ళి.
- “ మంగళాపురపు సుబ్రహ్మణ్యముగారి కుమారుడు వీరభద్రాచార్యులుగారు  
పోస్టుమాస్టరు, చీరాల.
- “ మంగళాపురపు కోట్లంగముగారి కుమారుడు వీరభద్రాచార్యులుగారు,  
సీనియర్ క్లర్కు I. L. T. D. Ltd. చీరాల.
- “ దీవి లక్ష్మయ్యగారి కుమారుడు కోటేశ్వరరావుగారు, ఆలిండియా కాంగ్రెసు  
సంఘ సభ్యులు, చిలకలూరిపేట.
- “ శ్రీరాం వెంకటరామయ్యగారు, తహసీల్ దారు, వాయలపాడు, చిత్తూరుజిల్లా.
- “ అంగలకుడిటి వెంకటేశ్వర్లుగారు, సంగడిగుంట, గుంటూరు.
- “ విక్టరీ డైమండుహాలువారు, పెద్దబజారు, గుంటూరు.
- “ అత్తలూరి బసవాచార్యులుగారు, పండరీపురం, గుంటూరు.
- “ కోళ్ళపూడి అమరయ్యగారిభార్య వెంకటసుబ్బమ్మగారు, గుంటూరు.
- “ శ్రీరాం కృష్ణమూర్తిగారు, గ్యారిజన్ ఇంజనీరు, పూనా.
- “ గిన్నెల సుందయ్యగారి కుమారుడు పిచ్చయ్యగారు,  
శ్రీకృష్ణ సా మిల్ మేనేజరు, వయ్యూరు
- “ పాతకమూరి నాగయ్యగారి కుమారుడు వెంకటాచార్యులుగారు, పొన్నూరు.
- “ కానూరి వీరభద్రయ్యగారు, తోటవల్లూరు, కృష్ణాజిల్లా.
- “ దరిశి వెంకటసుబ్బారావుగారు, ఫస్ట్ క్లాస్ మేజిస్ట్రేటు, నరసరావుపేట.
- “ పొన్నూరు విశ్వబ్రాహ్మణ సంఘంవారు రు 30-0-0
- “ వల్లభాపురం విశ్వబ్రాహ్మణ సంఘమువారు

### పోషకులు రు. 10

- శ్రీ పులివర్తి సుబ్బారావుగారు, స్పెషల్ రెవిన్యూ ఇన్ స్పెక్టరు, చీరాల,
- “ చిత్తావూరి నాగభూషణాచార్యులుగారు, జిల్లా పంచాయతీ అఫీసరు, బందరు.
- “ పామర్తి నాగభూషణశర్మగారు, శ్రీ అంజనేయశాస్త్రీ సంస్కృత పాఠశాల  
ఉపాధ్యాయులు, తెనాలి.

- శ్రీ తాడికొండ అంజనేయబాగు, నరసారావుపేట.
- “ దైవజ రత్న నిరికొండ లక్ష్మీనరసింహశాస్త్రిగారు, గుంటూరు.
- “ పావులూరి మంచయ్యగారు, క్లాత్ మర్చంటు, బెజవాడ.
- “ పూసపాటి వీరబ్రహ్మేశ్వరరామయ్యగారు (రు 13 లు) మురికిపూడి
- “ పూసపాటి సాంబయ్యగారు, ఎనమదల, గుంటూరు.
- “ కోరళ్ళ వెంకటరంగయ్యశ్రేష్ఠిఆండ్ సస్యవారు, వరాలువ్యాపారం, గుంటూరు
- “ కొలకలూరి కోటయారామయ్యగారు, తహనీల్ దారు, నెల్లూరుజిల్లా.
- “ పొన్నూరు వెంకటారామయ్యగారు, తెనాలి
- “ కన్నెగంటి వెంకటరామయ్య చాదరిగారు, అయితానగర్, తెనాలి.
- “ అలూరి వీరమల్లయ్యగారు, అయితానగరపాడు, తెనాలి.
- “ శ్రీరాం కోటయ్యగారు, కొల్లూరు.
- “ పాతకమూరి విఠల్ ప్రసాదరావుగారు, మెకానికల్ ఇంజనీరు, పొన్నూరు.
- “ దీవి రామభద్రయ్యగారు, పెదపూడి, తెనాలితాలూకా.
- “ కోళ్ళపూడి మల్లికార్జునకవిగారు, రిటైర్డ్ హెడ్మాస్టర్, నిడుబ్రోలు.
- “ పాతకమూరి నాగబ్రహ్మంగారి కుమారుడు సుబ్బరామయ్యగారు, క్లార్కు  
ఎలక్ట్రికల్ ఆఫీసు, గుంటూరు.
- “ పాతకమూరి శంకరాచార్యులుగారు, కల్లూరు, జిల్లా హెల్త్ ఆఫీసు, గుంటూరు.
- “ వడ్డెపాటి కృష్ణమూర్తిగారు, మహమ్మదన్ హైస్కూల్ టీచరు, గుంటూరు.
- “ మచ్చి అంకమ్మగారు, శాయిబాబా ట్రంకు ఫ్యాక్టరీ, గుంటూరు.
- “ చోడవరపు రాఘవాచార్యులుగారు, చెరుకుపల్లివారిపీఠి, బకింగ్ హాంపేట  
విజయవాడ.
- “ మాగుంటూరు రామకోటేశ్వరరావుగారు, జూనియర్ స్కూల్ ఇన్స్పెక్టరు,  
తెనాలి
- “ కోల వెన్ను మల్లిఖార్జునరావుగారు, కంకిపాడు,
- “ సి. వెంకటేశ్వరరావుగారు, విశాఖపట్నం గవర్న మెంటు క్వార్టర్సు.
- “ అలూరి లక్ష్మణచంద్రరావుగారు, అసిస్టెంటు డ్రైవరు మాన్యువల్, నూరారెడ్డిపాలెం.
- “ చింతాడ ప్రకాశరావుగారు, నిడుబ్రోలు.

## సహాయులు రు 5.

- శ్రీ అత్తలూరి నూర్యనారాయణగారు, నరసారావుపేట.
- “ జిజ్ఞాసి పార్థసారథిగారు, వరాలు, తెనాలి.
- “ వల్లభాపురపు వీరబ్రహ్మయ్యగారు, అయితానగర్, తెనాలి.
- “ కండేపి మల్లికార్జునమగారు, కొల్లూరు.



- శ్రీ కండేపి నరసింహంగారు, కొల్లూరు.
- ” కండేపి వెంకటాచార్యులుగారు, కొల్లూరు.
- ” పాతకమూరి వేణునాథాచార్యులుగారు, కొల్లూరు.
- ” శ్రీరాం రాజశేఖరంగారు, కొల్లూరు.
- ” బెల్లంకొండ రామబ్రహ్మచార్యులుగారు, నిడుబ్రోలు.
- ” నూతక్కి ఏకాంబ్రమగారు, డాక్టరు, పొన్నూరు.
- ” బిట్లగుంట మల్లికార్జునాచార్యులుగారు, నిడుబ్రోలు.
- ” చోడవరపు శేషాచార్యులుగారు, తెనాలి.
- ” కోనూరి నాగయ్యగారు, వితానగరం, తెనాలి.
- ” జగ్గాపాత్రుని వీరభద్రాచార్యులుగారు, బెజవాడ
- ” తుర్లపాటి బ్రహ్మనందంగారు, వేటపాలెం.
- ” వుండవల్లి మణిభూషణాచార్యులుగారు డిటో
- ” అంగలకుడిటి సుందరాచార్యులుగారు ”
- ” అత్తలూరి నాగసుబ్రహ్మణ్యంగారు ”
- ” మాగులూరి కోటయ్యగారు, ”
- ” పూసపాటి వెంకటసుబ్బారావుగారు, ”
- ” శ్రీరాం చంద్రహాళీశ్వరరావుగారు ”
- ” లక్ష్మోజ్జి వీరాచార్యులుగారు, నిడుబ్రోలు
- ” చోడా సుబ్బారావుగారు, పేరాల.
- ” వడ్లపూడి చంద్రశేఖరశాస్త్రిగారు. ఇంజనీయరు, బాపట్ల.
- ” శనగపాటి చక్రధరరావుగారు, బాపట్లమనిసిపల్ ఆఫీస్,
- ” పోలూరి వీరభద్రాచార్యులుగారు, కోపరేటిపు ఇనస్పెక్టరు
- ” కందుకూరి జాలయ్యగారు, కోఆపరేటివ్ ఇనస్పెక్టరు, బాపట్ల.
- ” చంద్రగిరి నాగాచార్యులుగారు, బాపట్ల, మరాఘ్.
- ” పొన్నూరు వీరబ్రహ్మచారిగారు, తాలూకాసర్వేయరు, బాపట్ల.
- ” చందలూరు మల్లిఖార్జునరావుగారు, అగ్నిహారం, గుంటూరు.
- ” గూడూరు వెంకటేశ్వరరావుగారు, చాతరా, గుంటూరు.
- ” కోనూరు రామమోహనరావుగారు, అసిస్టెంటు సైమన్ మాస్టరు, నూవార్లుపురం.
- ” కొమ్మూరి గుర్లింగాచారిగారు, జిల్లా కోర్టు హెడ్ క్లార్కు, గుంటూరు
- ” గుండిమెడ విశ్వనాథశాస్త్రిగారు, హెడ్ మాస్టరు. శారదానికేతనం, గుంటూరు
- ” మంగళాపురపు వీరనారాయణగారు, గుంటూరు.
- ” కోలవెన్ను కృష్ణమూర్తిగారు, కంకిపాడు.
- ” వానపాముల మల్లిఖార్జునరావుగారు, కంకిపాడు.
- ” కోడూరు బ్రహ్మయ్యగారి కు॥ విశ్వరూపాచార్యులుగారు, గుంటూరు.

ఓం

శ్రీ గురుభ్యో నమః

# ధర్మపాల విజయము

## ప్రథమాశ్వాసము



గారి రమణీ శిరోమణి కుచాశ్లేషక్రియా యుక్తి మ  
త్పాగల్భ్యండు నిరంతరాత్మజన సంత్రాణైకచిత్తుం డురో  
భాగోద్దిపిత శేషమస్తమణి దీప్యతాండవ స్రక్రియో  
ద్వేగాలొల జటాధరుండగు మహావిశ్వేశ్వరుం గొల్చెదన్.1

సీ. వేదంబు లే ప్రొద్దు వేనోళ్లఁ గొనియాడఁ  
దెలియనేరనిజాడ మెలఁగువానిఁ  
బాకారిముఖ్య దిక్పాలురు వొడమక  
యున్ననాఁ డొక్కఁడై యున్నవానిఁ  
బంచభూతముల యుత్పత్తి లేనప్పు డ  
వ్యాజ భూతేశుఁడై ప్రబలువాని  
సర్వశూన్యంబైన సమయంబునందునఁ  
దనకుఁ దానై యుండి తనరువాని

గీ. నట్టి సర్వజ్ఞ నఖిలేశు నాదిదేవు  
నఖిల జీవాంతరాత్ముఁడై యలరువాని  
విశ్వకర్మ యటంచుఁ దా వివిధగతుల  
విశ్రుతుండైనవాని నే వినుతి సేతు.

చ. హరు నర రూపుమాపె నది యార్యగఁ గన్పడుశక్తి నెన్నఁగాఁ  
దరమె యనంగ గంగ తలఁ దాఁకి విషప్రతిమానయై సదా  
వెఱఁగు ఘటింప దాని కరివెట్టితి నే నవతంస సత్సుధా  
ధరఁగుచి నంచు మార్వలుకు తద్గిరిరాజ తనూజ నెంచెదఁ.

3

నీ. గంగోత్తమాంగు నర్ధాంగ మందిరమున  
నాట్యంబు నేయు నే నాగయాన  
ఉపమింపరాని యా యుపనిష దుద్యాన  
వనకలకంఠి యే వనరుహాక్షి  
లిఖిలసంయమి మానసాబ్జ పంజర కీర  
రాజమై వెలయు నే రమణిమిన్న  
లిజ సురాదులకైన నలవి గానట్టి యా  
నాదస్వరూప యే వేదవినుత

గీ. నిఖిల భువనైకమాత యే నీలవేణి  
సర్వ భక్తానుమోద యే సత్యవిదిత  
యట్టి కామాక్షి శాంకరి నమలచరిత  
ననిశ మర్చింతు నా హృదయాబ్జసీమ.

4

ఉ. శూలి లలాటలోచన విశుద్ధ విభూతి విశేష భూషణ  
వ్యాళ సుధాంశురేఖల నవక్రగతిం గని శీర్షమెక్కినం  
గ్రాలుదునంచు నెంచ ననురాగమునఁగను దక్షిణా మనః  
పాలునకుం దనర్చు నతిపావని నభధునిఁ దలంచెదఁ.

5

మ. గిరికన్యా కుచకుంభదుగ్ధము లనత్కృష్ట గరాగ్రంబునఁ  
గరిమఁ దొల్ల గ్రహించి వక్త్రమున గంగం బోతపల్ద్యాగఁ దా  
నురుకుక్షి భరియించెనో యన గణవృహాత్మలం దోచు నా  
కరివక్త్రం దలఁతుఁ మదీయకృతి విఘ్నం బెందు రాకుండఁగఁ.

6

మ. తలిదండ్రుల్ దను గంగపాల్దొలుతనే దైవక్రియం జేసినన్  
జ్వలదగ్నిప్రభచేత మున్ వెలసెగా జన్మస్థ తారామహా  
బలుఁడౌటన్ శివజాతకుండని ఘనప్రజ్ఞల్ ప్రశంసింపఁగాఁ  
జెలువొప్పారు కుమారు ధిక్కృత తను శ్రీమారు నగ్గించెదన్. 7

మ. హరుతోడన్ మునుదక్షకన్యకను మోయన్ వెన్ను కాయయ్యె దు  
ర్భరభారంబున నేడు మిమ్మిరువురన్ బ్రాధి స్వహింపంగ నొ  
క్కరిభారంబె తనల్చెనంచు హిమవత్కన్యామణిన్ శంకరున్  
గరిమన్ బ్రోవఁగ వేడు గోవిభనకున్ గైవారముల్ నల్పెదన్. 8

ఉ. కౌగిట రాధ సేరగను గామిని నీ చనుదోయి పయ్యెదన్  
దాఁగి హృదేకలక్ష్మిని మందంబున దొంగిలె సంకుసక బల్  
బాగగు తోడిదొంగలని పాణులచే గసి దీర నొత్తుచున్  
రాగము వెల్పడంగ నఖరంబులఁ జీరు హరిన్ దలంచెదన్. 9

ఉ. శ్రీ నెద నుంచుకొంటి సరసీరుహ మొక్కటి చేతఁబూనఁ బ  
ద్మానన కబ్జ మిప్తమని హస్తతలంబున నాభిపద్మమున్  
బూనునొ యంచు శౌరి నలుమోములఁ జూచుచుఁ గాపునేయఁగా  
నా నలినంబునందు నిడెనా యనఁ బొల్పువిధిన్ దలంచెదన్. 10

ఉ. అంచేలు వాగువంబు లయినందునఁ దగ్గతి నేర్ప వేల్పుల  
ర్థించఁగఁ బంకజాసనుని దిట్టతనం బెటులున్న వైదికుం  
డంచు విరించి నెంచి యల యంచలకుం గల నేర్పుమించి క  
న్పించి చరించు శారదను బేర్చి నచంచలతన్ భజించెదన్. 11

సీ. విమృత్ప్రభలతోడ వెలసి సహస్రార

కమలమం దుండు నే కలికిమిన్న

యోగీశ్వరులు సమాధ్యున్మీలనస్థితిఁ

జూడఁ గాంక్షింతు రే సుందరాంగి

నవవిధ నాదముల్ నశియింపఁగా నున్న  
నాదాంత భృంగి యే నలిననేత్ర  
కమలసంభవు చిత్తకాసారమందుండు  
రాయంచేకొదమ యే రాజవదన

గీ. హరిహరారులకైనను నరయరాని  
పరమతేజం బనంగ లోఁ బ్రబలియున్న  
మంత్రదైవంబు నా మనోమారుతములఁ  
దిరిగి వెలిఁగెడి మంగమాదేవిఁ దలఁతు.

12

గీ. సరస కావ్య పురాణాది సకల కృతుల  
దివ్యవాక్సూరముల నించు భవ్యమతుల  
వ్యాస వాల్మీకి కాళిదాసాది కవుల  
కెరగి రచియింతుఁ బటుచమత్కృతినిఁ గృతిని.

13

క. ధర గీర్వాణకవీశ్వర  
విరచిత కృతు లాంధ్రభాష వెలయించిన యా  
వరకవుల నన్నయాదుల  
గరిమ న్నుతియింతు నిష్టకావ్య రచనకై.

14

వ. అని యిష్టదేవతాస్థానంబును సుకవిస్తోత్రంబును జేసి మద్వంశాను  
క్రమంబు నభివర్ణించెద.

15

గీ. హరితఃపింగోత్తసంజాతుఁ డమలబుద్ధి  
స్మార్తమతదీపకుఁడు యజ్ఞశ్శాఖివాఁడు  
శంకరాద్వైతవేదియా సజ్జనుండు  
కృష్ణనాముఁడు మాతాత కీర్తియుతుఁడు.

16

ఉ. లాలిత బొమ్మకంటి విమలస్తుత వంశ్యుఁడు తర్కసాహితీ  
లోలుఁ డలంకృత రసవిలోక లసత్కవితానుబంధ సం  
శీలుఁడు శంకరాభిమత సిద్ధ సుభాష్యహితార్థ గీత స  
జ్ఞానుఁడు తత్తనూభవుఁడు సాంబశివాఖ్యుఁడు సుప్రసిద్ధుఁడౌ.

17

ఉ. కాశికగోత్ర వర్ధనుడు కారుణికుండు ప్రయాగసత్కులో  
ద్భాసుడు శ్రీనృసింహ కవివర్యుడు తత్పుత్ర సుబ్బమాంబకు  
వాసి గలట్టి సాంబశివవర్యున కాత్మజుడ౯ వసుంధర౯  
భాసురలీల నొప్పెడు ప్రభాకర నామమునం బ్రసిద్ధుడ౯. 18

క. గద్యాకృతి మును వెలయుచు  
వేద్యంబగు ధర్మపాల వీరచరితము౯  
బద్యాకృతి నొనరించెద  
హృద్యంబుగ సుకవిజనము తెన్నగ జగతి౯. 19

చ. వినుత గుణాగ్రగణ్యుడును విశ్రుత గోకవరాన్వయుండు స  
జ్జనమణి భద్రయార్య తనుజాతసుధీమణి చంద్రశేఖరుం  
డనెడు సువర్ణగోత్రజుఁ డనర్గళధార లిఖించె గద్య నే  
ననుపమ పద్యకావ్యముగ నయ్యది న్రాసెద నాఝ్య తెన్నగ౯. 20

చ. వితత కళావిశేషునకు విశ్రుతశూలికి రాజరాజ స  
న్నతునకు రూపనిర్జిత మనోజునకు౯ బరిశుద్ధగోత్ర సు  
స్థితునకుఁ బెండ్లిచేసెదను జెన్నొదవంగ మహార్థయుక్త్యలం  
కృతుల నొనర్చి సత్కృతిగ నెంచుచు మత్కృతికన్యకామణి౯. 21

మత్తేభకందగర్భసిసము.

సువిలసత్పావక సూర్యచంద్ర నయనా  
వేదండ చర్మాంబరా! దయాళు  
ప్రబలశత్రుస్తుత పార్వతీ ప్రియకరా  
భస్మోజ్జ్వలద్విగ్రహా! స్మరారి  
అచలదుదీర్ఘ జటాంచితోత్తమ తనూ  
స్వామీ మహేశాక్షధ్వజా! గజారి  
విమలసంహారక విశ్వనాయక భవా  
మార్తాండ కోటిప్రభా! మహేశ

గీ. సరస సితరుచి కలిత విషహర విశేద  
 సుచరిత గణప హరిముఖ సుఖద వరద  
 గిరిశయన గిరిపతి పురహర సలిలప  
 తిశరధి పురుష పరశివ దివ్యరూప.

22

ఇందలి మత్తేభము.

విలసత్స్వనక సూర్యచంద్రనయనా వేదంజ చర్మాంబరా  
 బలశత్రుస్తుత పార్వతీప్రియకరా భస్మోజ్జ్వలద్విగ్రహ  
 చలదుద్ధీర్ఘ జటాంచితోత్తమతనూ స్వామీ మహాక్షధ్వజా  
 మలసంహారక విశ్వనాయక భవా మార్తాండ కోటిప్రభా.

23

ఇందలి కండము.

సరస సితరుచి కలిత విష  
 హర విశేదసుచరిత గణప హరిముఖ సుఖదా  
 వరద గిరిశయన గిరిపతి  
 పురహర సలిలపతి శరధి పురుష పరశివా.

24

వ. అని వినుతించి.

25

### షష్ఠ్యంతములు

క. హరునకు శేషధర సుకళా

భరునకు సంధ్యాతిలాస్య పరునకు గిరిజా  
 వరునకు ఘనశూల లస

త్కరునకు సద్భక్తమోక్ష కరణ గురునకు.

26

క. శంభునకుఁ జతురఘన దో

స్తంభునకు నిరస్తశత్రు దంభునకు నఘా

లంభునకు దాతృతా వి

స్తంభునకు శ్రితావనైక సంరంభునకు.

27

క. స్థాణునకు దత్తమాని

స్థాణునకు గరుడవాహ బాణునకు సుర

త్రాణునకు భువనగణ ని

ర్థాణునకు నిజాశ్రితోత్తమ స్థాణునకు.

28

వ. సమర్పితంబుగా నా యొనర్పంబూనిన ధర్మపాలవిజయంబను మహా

ప్రబంధంబునకుఁ గథాక్రమం బెట్టి దనిన.

29

### క థా ప్రా రం భ ము

ఉ. శాణవిఘ్నస్థ రత్నయుత చారుతరాంబరచుంబి హర్ష్యసు

క్రేణియు సంతతోత్సవ విశేషిత తూర్యనినాద సమ్మద

స్రాణియు నౌచ ధీర నరపాల శిఖామణి పాలితంబు క

ల్యాణపురంబు భాసిలును లాలితలక్ష్మీ దనర్పి భూస్థలి.

30

చ. స్థిరమిథిలామహాపురి విదేహ విశాల యవంతి యక్షరా

ట్పుర మలకాఖ్యముఁ సమతఃబొందని కాశియు ద్వారకాపురి

సురనగరంబు నే కరణిజూచిన నొప్పులె వాసి యందునే

గరమును దత్పునీసమతః గాంచునె యే పురియేని సుతయు.

31

చ. వర తదనంత శీర్షగృహబద్ధ వినీలరుచుల్ స్వకీయ సుం

దరతనురాత్రిశంకను సతంబును దోషఁ దదంతవాసితాం

బర సుపథంబునం జేనెనుపట్టున శర్వరితో రమించుఁ జం

దురుఁ డవి చంద్రశాలలనఁ దోరపుఁబేరుల సత్యమై తగ.

32

చ. ఘనతర విశ్వకర్మకుల కంధిసుధాంశులు భాసురాంజనా

తనయ లసద్భజల్ వితత దానకళాధ్యులు దేవ దేవరా

డ్వీనుత చరిత్రశోభితులు విశ్రుతశౌర్యులునై వసెంతు రా

జనపదమందు శిల్పకృతి సంజనితామిత కీర్తిధుర్యులై.

33



సీ. నలుమొగంబులఁగాని యల వేదముల నజం  
 డొకముఖంబునఁ బల్క నోపలేడు  
 క్రవ్యాదులకు నిచ్చె ఘనవేద శాస్త్రముల్  
 గురునితోఁ గలహించి గరిమఁ గవియు  
 గణితాధ్వరుండయ్యె ఘనలక్ష్మి నెనయుచు  
 శతమన్యుఁ డమితాధ్వరతను గ నె నె  
 సురపథ స్థితుడయ్యె గురుఁడు విద్యలు గల్గి  
 తనమాధ్య మొక్కక్కతటి నుడిగెనె

గీ. యనుచుఁ దత్పురివరలు బ్రాహ్మణులు నిఖల  
 వేదవేదాంగ విద్యల వెలసి మిగుల  
 సాటి యెవరిని రాసీక సకల యాగ  
 కర్మనిష్ఠులఁ బొల్తురు గౌరవమున.

34

చ. హరి బలరూఢి నొప్పఁడు నిజాశ్రయమున్ దెగటార్చు వహ్ని కా  
 సరగమనుండు క్రూరగుణసంగుఁడు మూలవసించు దైత్యుఁ డా  
 వరుణుఁడు సింధుసంగతుఁడు వాయువును దృణవాహి గుహ్యకే  
 శ్వరుఁడు గళద్విమానుఁ డరశక్తియె యీశున కందు రా నృపుల్. 35

చ. ధనదునిసొమ్ము శంఖమున దాఁపఁగఁ జాలెను మధ్యకాలమం  
 దున వశమయ్యె లక్ష్మి యల తోయజనాభున కర్థికిచ్చినం  
 తనె బలిభాగ్య మింకె నని తద్ద సహస్రఫణంబులెత్తి స  
 ధ్ధనికు లనంతసంపదలఁ దాల్తురు వైశ్య లుదారు లప్పురిన్. 36

చ. అల హరి గొల్లవాఁడు వృషభావళి మేపెడువాఁడటంచు నేఁ  
 డిలఁ దన పెద్దకాఁపుఁడనమేది నదండుఁడు నొచు వీటిలో  
 హలి తిరుగంగలేడనుచు నాతనిమాటల నొప్పి యెప్పుడున్  
 మొలఁగు గదుండటంచు మదిమెచ్చరు వారల వీటిపాదజుల్. 37

చ. నిజకుల ధర్మవృత్తి ఘననిష్ఠులు వైదికకర్మ కోవిదుల్  
రజత గిరీశ భక్తులు విరాజిత శక్తులు విశ్వకర్మవం  
శజలగునట్టి కాంస్యకరచంద్రుల డెబ్బదియాఱు గేహముల్  
సుజనవితాన లక్ష్మ్యములు శోభనసంపదఁ బొల్పు నప్పురిన్. 38

క. భూవినుతీర్తి మీఱఁగ  
నావరపురి ధర్మపాలుఁ డనునామముతో  
శ్రీవిశ్వకర్మకులజుఁడు  
భావజరిపుభక్తుఁ డొకఁడు ప్రాధిమ వెలయున్. 39

ఉ. ఆయత మంత్రశాస్త్ర సకలాగమ భాష్య పురాణ శిల్పవి  
ద్ధీయుతులైన విశ్వకర దివ్యకులౌద్భవ కోటికెల్లఁ దా  
రాయఁడనంగ మీఱి తనరారుచునుండు సమస్త లోకహృ  
ద్దేయుఁడు ధర్మపాలుఁ డురుకీర్తివిశాలుఁడు తత్పురంబునన్. 40

సీ. అతనిగోష్ఠి వసెంతు రఖిలజగన్మాన్య  
శిల్పముల్ నిర్మించు శిల్పివర్యు  
లతని విద్యల బృహస్పతివైన గెలుపొందు  
పండితుండని బుధుల్ పల్కుచుండు  
రతనిమంత్రప్రాధి సమరంగ వీక్షించి  
యతిభీతమతులొదు రమరవరులు  
నతనిశిల్పప్రజ్ఞ నాలోకన మొనర్చి  
యర్థాసనంబిత్తు రఖిలనృపులు

గీ. నతని శిల్పకళాశాలయందు సృష్టి  
నగ్ని జల వాయు యంత్రంబు లలరుచుండు  
విశ్వకర్మయుఁ గామాక్షి వేడ్కమీఱఁ  
దాండవము సేయుచుండు రా ధర్మసభను. 41

వ. అట్టి ధర్మపాల శిల్పాచార్యునకు. 42

సీ. రుద్రసేనుం డన భద్రసేనుం డింద్ర  
 సేనుండు నాఁగ సుషేణుఁ డనఁగ  
 నల్వరు కొమరులుఁ జెల్వమిఱఁగ నొప్పి  
 దశరథాత్మజులనఁ గుశలయశులు  
 వేదశాస్త్ర పురాణ వేదాంగ వేత్తలు  
 శ్రైవ శిష్టాచార సారమతులు  
 శ్రీ జగద్గురువంశ సింధు సుధాకరు  
 లతిరూప విజిత పుష్పాయుధులును

గీ. చక్ర శూల గదా ఖడ్గ చాప పుస్త్ర  
 భసిత రుద్రాక్ష ధనులును బ్రాజ్ఞవరులు  
 విజిత షణ్ముఖబల మహావీరవరులు  
 వరలుచుండురు తత్సర్వవరమునందు.

43

వ. వారలు నిజమూలపురుష మన్వాది జగదాచార్య గోత్ర సముత్పన్న  
 బ్రాహ్మణ వితానంబున కవశ్యక ర్తవ్యంబగు లోకరక్షణానుకూల  
 శిల్పనిర్మాణ వైపుణ్యముం గఱపుచుఁ జిత్రరత్న విరాజమానబంగు  
 సభాంతరంబున వసించియున్నయెడ నొక్కనాఁడు.

44

గీ. ధర్మపాలునితోడఁ దత్తనయుఁడైన  
 రుద్రసేనుండు మహానీయ భద్రమూర్తి  
 ధరణి శరణాగతత్రాణ బిరుదమెట్లు  
 మనకుఁ గల్గెననం దండ్రీ యనియెనిట్లు

45

చ. విను వరపుత్ర మున్ను ఘనవిక్రముఁడౌ భృగురామమూర్తి పెన్  
 గినుకను గార్తవీర్య నటు గీటడఁగించి తదీయసంతతిన్  
 దనరెను భూపవర్యుల నుదగ్రతఁ బాఱఁగఁద్రోల భీతులై  
 చని బహుదేశముల్దిరిగి సాకఁగలారలఁ గానకెయ్యెడన్.

46

ఉ. ఎక్కడకేగినన్ మనుప నెవ్వరు లేరని భీతచిత్తులై  
 సుక్కుచు రేణుకాసుతుని శూరత కోర్వంగలేక యీపురిన్  
 గ్రక్కునఁ జేరి వార లతికాతరతన్ మనపూర్వులన్ దగన్  
 మ్రొక్కుచుఁ దత్సభాస్థలిని మోములు వెల్వలఁబాట నిల్వంగన్. 47

క. కులమెద్ది వాసమెచ్చట  
 సులలిత నామంబులేమి చూడంగ మిమ్మున్  
 బలహీన కాందిశీకుల  
 వలెఁ దోఁచెదరంచుఁ బల్కు బ్రహ్మకులజులన్. 48

చ. కనుఁగొని వారలిట్లనిరి గాఢపుభక్తిని హైహయాదిరా  
 ఙ్గనపదముల్ నివాసములు శౌర్యసమంచిత కార్తవీర్య స  
 జ్జనపతి బంధువర్చులము చండపరాక్రమ జామదగ్న్యదో  
 ర్గన పరశుక్షతంబులకు గాసిలుచుంటిమి మీరె రక్షకుల్. 49

చ. ఇరువదియొక్కమాటు లిల నెచ్చట నైనను నిల్వనీక దా  
 నురువడిఁ దాఁకి చక్కడిచె నుజ్జ్వలశౌర్యుల రాజవర్చులన్  
 బిరుదులు వీడి మేము కడుభీతిని మీదరిఁ జేరినాము మ  
 మ్మరసి కృపాతిరేకమున నాపదఁబాపరె మీర లియ్యెడన్. 50

క. చిచ్చుఱపిడుగునుఁ బోలియు  
 వచ్చున్ దా భార్గవుండు వసుధాస్థలిన్  
 నెచ్చట నిల్వంగనీయఁడు  
 పొచ్చెము లేకుండ మమ్ముఁ బ్రోవరె గురువుల్. 51

క. నరపాలు రటు లనంగఁ  
 గరుణామయులైన విశ్వకర్మ కులజులన్  
 వరమంది రాంతరంబులఁ  
 గరమరుదుగ దాఁచిరవుడు కరుణను వారిన్. 52

క. తదనంతరమున వారలు

మదినెంచిరి యిపుడు బహుచమత్కృతితో స

మృదమొదన సముచితోక్తులఁ

బొదలెడు భృగురాము మరలఁబుత్త మటంచుకొ.

53

ఉ. అంతట భార్గవుండు విలయాంతకుఁడో యన రాఁగఁ జూచి య

త్యంతముదంబు మీఁఁ గరుణైక గుణాధికులైన తద్బుధుల్

సంతత ధర్మశీలుని బ్రసన్ను నొనర్పఁగ నర్హ్యపాద్యముల్

సంతస మంద నిచ్చి విలసన్మృణశీత నివిష్టుఁ జేసియుకొ.

54

క. వేమాఱు మ్రొక్కులిడి తమ

ధీమహిమ దల్లిర్చ నపుడు దీప్యధాముకొ

రాముకొ సంగరకాముకొ

భీముకొ వినుతించిరపు డభీష్ట మెల్లర్చుకొ.

55

సీ. సకలలోకవరేణ్య సంశ్రితైకశరణ్య

నిహతదైత్యారణ్య మహితపుణ్య

కమలాసనాసక్త విమలాగమప్రోక్త

యమితాధ్వరోద్యుక్త విమలభక్త

యష్టాక్షరీ జపానుష్ఠాన సంభావ్య

తుష్టాంతరంగ విశిష్టసేవ్య

దేవ సదాశుద్ధభావ మహూర్జ్వల

తత కలుషారణ్య దావశీల

గీ. శేషఘణిశాయి సురసుఖాశేష దాయి

సామకృతగాన జగదేక సన్నిధాన

విబుధనుతకార్య స్వీకృత విపులశౌర్య

మేరుగిరిదైర్య యసమాన వీరవర్య.

56

చ. త్రిగుణములం ద్విరూపములఁ దీరుగఁబూని త్రిఫక్తి నొప్పఁగా  
జగములఁజేయు తత్ప్రకృతినాటివి నీహాక కారణమ్మునఁ  
జగతిని గార్తవీర్యకుల సంహాననం బొనరించుచుండినఁ  
దగులపు కర్తృభోక్తృతలు తావకతత్త్వ మెఱుంగ శక్యమే. 57

చ. పరమగుణాధ్య లోకమునఁ బ్రాజ్ఞులు ప్రాక్తన కర్మనాసనాం  
తర ఘనదుఃఖముల్ గెడవ దైవమె కారణమంచు సుస్థితిం  
బొరయఁగ మిమ్ము నమ్మి తనువుల్ జగదోఘ మనిత్యమంచు సు  
స్థిరమతిఁ గొల్చి మోక్షమును జెంది సుఖింతురుగావె శ్రీహరి. 58

వ. అని మఱియు నకలాగమ పురాణోపదిష్ట ప్రకారంబుల నుతు  
లొనర్చి కోపం బుపశమింపజేయ నా జమదగ్నితనూజుఁడు దైవజ్ఞ  
బ్రహ్మ కులాలంకారుల కిట్లనియె. 59

శా. నా యుగ్రత్వము నోపలేఁడు విధియున్ నాపేరు పిన్నంతనే  
పాయుం బ్రాణము లెల్లవీరులకు సద్భావంబుతో సంస్తుతుల్  
సేయన్ భావము శాంతమయ్యె వరముల్ సేకూర్చెదన్ మిశన్  
ధీయుక్తిన్ భృగురామమూర్తికని రథిన్ విశ్వస్మర్థోత్తమల్. 60

ఉ. భారణిలోఁ బరోపకృతి ధర్మమటంచు భవాదృశుల్ సదా  
ధీరు లుపన్యసించెదరు ధీవర యిష్ట వరంబుగాఁగ నీ  
వారిరుహోస్తవంశజ విభంజనకార్యము మానుమన్న మే  
లారసి భార్గవుండరిగె నంతట రాజులు సమ్మదమ్మునన్. 61

చ. ఘనతరమైన మిశరుణ గల్గుటచే నిపు డేము నిర్భయం  
బున మనఁగల్గినాము కృతపుణ్య లగణ్యులు మీరు మీ యశం  
బనుపమమా సతంబు శరణాగత రక్షకులంచు నెల్లెడన్  
వినుతి వహింతు రెంతయును విశ్రుతకార్య నిరంతరాత్ములై. 62

గీ. అనుచు నా జగదాచార్యులను నుతించి  
 పరమహర్షంబుతో నల పాఠివేశ్వ  
 రులు గుఱుల్గుడి తమ తమ నెలపులకును  
 జనిరి వేవేగ నంతటఁ దనయ వింటె.

63

క. శరణాగత సందక్షణ  
 బిరుదమ్ము తదాదిఁ గల్గెఁ బృథివి ననంగా  
 వరపుత్రుఁ దనియెఁ దండ్రికి  
 గురువిద్యారతికి లనదకుంతిత మతికిఁ.

64

చ. మన ఘన కాంక్షపాత్రలను మక్కువమీఱఁగఁ గోరువారికిఁ  
 దనరఁగ విక్రయించుచు నుదాత్తమీఱ విదేశభూములం  
 గనుటకు వేళ్ళపుట్టె జనకా యనఁగా నల ధర్మపాలుఁ డి  
 ట్లనియెను రుద్రసేనునకు నర్పిలిసూసునకుఁ ముదంబునక.

65

చ. ఘనులగు విశ్వకర్మజల గ్రక్కున రమ్మని కాంక్షపాత్రలక  
 బనినడి పూన్పుఁ డుష్ట హరి వారణ సచ్చకటాశిమీఁద వే  
 చనఁదగు నీప్రయాణము లసద్గ్రహవీక్షణయుక్త లగ్నమం  
 దొనరుప లాభసౌఖ్యముల నొందఁగఁజాలుచుమయ్య పుత్రకా. 66

వ. అనిన విని రుద్రసేనుండు భద్రసేనోద్రసేనులతోఁ గూడి మహా  
 వీరులగు శిల్పాచార్యుల రావించి మహాంగ తురంగ మాతంగ  
 సంఘంబులపైఁ బ్రశస్త వస్తు విస్తారంబు విన్యాసంబు చేయించి  
 కాశికాగమన సన్నాహుండయ్యె నంత.

67

సీ. రుద్రసేనుండును భద్రసేనుండును  
 ధర్మపాలుండు విశ్వకర్మసముండు  
 స్థపతివర్గంబెల్లఁ దగువాహనంబులఁ  
 బరికరంబులఁ బూని ప్రాధి దనర

నిష్టదైవంబుల నెలమి సంపూజించి

మృష్టాన్నమిడి యిష్ట శిష్ట తతికి

శోభనసంక్రాంతి సూచనముల నిచ్చ

గించెను మనముల మించి వేడ్క

గీ. బురము వెల్వడఁ బయనంపుఁబాలుపు దనర

వేత్రహస్తుండు శాస్త్రకోవిదుఁడునైన

రుద్రసేనుండు ముందుండి భద్ర ములర

వరుస నడిపించె వారలఁ ద్వరితగతుల.

68

వ. అట్లు కళిపయ స్తయాణము లొనర్చిన పిమ్మట.

69

క. అరిగిరి వారలు కాశీ

పురికిఁ ఘనపాపకంధి ప్రోన్నత తరికిఁ

హరభక్త మోక్షకరికిఁ

గురుభైరవ పాదపూత గోపురి దరికిఁ.

70

క. చని వారలు కదంగ

ధునివోవలఁ గ్రంథులిడుచుఁ దోడ్తో జపముల్

పొనరించి వేడ్కఁ గాశీ

శునిపూజ లొనర్చి రపుడు శుంభదృక్తిక.

71

ఉ. అత్తటి నా మనీషులు మహత్తర కాంస్యసుపాత్రలం దగ్గ

బాత్తులువన్ని యంగడులఁ బొందుగనుంచి యొకెత్తుకంచు రెం

డెత్తుల హాటకంబునకు నిచ్చెడినద్ధతి విక్రయింపఁగాఁ

జిత్తమెల్వఁగాఁ గొనిరి చేరి పురప్రజ లెల్ల గుంపులై.

72

క. అటు విక్రయించుచుండఁగ

బటుశోభాకర కషాయ వల్కులుఁడు మహా

త్కటతేజుఁడైన ముని యొకఁ

డటు వచ్చెన్ జూచువారి కబ్రము దోచెన్.

73



సీ. వేదవేదాంగ శాస్త్రాది కావ్యపురాణ  
 సర్వవిజ్ఞాన విశారదుండు  
 శతకోటి శశికాంతి లతి మించి వెల్గొంది  
 మితిమించు జగి గల్గు మేనివాడు  
 భద్రాక్ష రుద్రాక్ష భసిత కృష్ణాజన  
 దండ కమండలు మండితుండు  
 శిష్యమండలిచేత నేవింపబడువాడు  
 కామాయశాటీ విభూషణుండు

గీ. నై ప్రకాశించు సయమి యట్టె రాగ  
 భూరిమోదంబుతోడ జోహా రొనర్చి  
 యర్హపాద్యాది పూజనం బాచరించి  
 యతివరున కీట్టులాడి ర య్యనఘమతులు.

74

ఉ. మీరు సుపర్వలోయనగ మిన్నుననుండియు తెప్పపాటునక  
 జేరితి రీ సభాస్థలికి సిద్ధవరా మిముఁ జూడ నేడు మా  
 ఘోరతరాఘవుంజములు గొట్టునఁ బాతె సుఖైకసంపదక  
 గేరితి మేము కన్నుగవ క్లేశము వాయగ నో యతీశ్వరా.

75

క. మీ సుభగనామ మెయ్యది  
 వాసం బెచ్చటను మీరు త్వరితగతిని వి  
 చేసినఁని యేమి యొకో  
 భూసురవర యన యతీశముఖ్యుండు వత్కె.

76

మ. వరకాంచీపురవాసుడక వినుడు మద్వంశంబు బ్రాహ్మంబు శం  
 కరనామంబున నొప్పువాడ విలసద్గంగావగాహక్రియా  
 పరతక వత్తు నజస్త్ర మిచ్చటికి భవ్యప్రథ యోగంబునక  
 బరమాహ్లాదముతో జగద్వినుత శిల్పబ్రహ్మవంశాగ్రణుల్.

77

క. మీ చిత్రవస్తు సంతతిఁ

జూచుట నామోద మొదవె శుభగుణులారా!

యేచేతఁ గాన మీపని

నీ చతురత నెన్నఁదరమె యిల నెవ్వరికిఁ.

78

క. మా దక్షిణ దేశంబున

లే దీ సద్వస్తు రచన లేశం బయినఁ

మోదంబుఁ గూర్చగల యీ

మాదిరి సచ్చిల్పరచన మానితము గదా!

79

ఉ. మీరలు కాంచికాపురికి మేళనతోఁ జనుచెందురేని సం

సారులు కాంస్యవస్తువులఁ జాలధనంబు నొసంగి కొందు రే

చోరులు లేరు మార్గమున శోభన సంపదలున్ ఘటిల్లు మీ

కోరెడు కోర్కు లన్నియు నకుంతితీఁ దనర్చు నెంతయున్. 80

ఉ. రంగ దరాతి కోటి గళ రక్త విరాజిత ఖడ్గపాణి యు

త్తుంగ మతంగజోరు మదతోయజ కర్దమ చత్వరుండు స

త్సంగుండు ధర్మ మింసాదవఁ దత్పురిఁ బాలనసేయుచుండు చో

ళాంగుండు మిమ్ము సత్కృతుల నర్చులొనర్చు నితాంతభూతితో. 81

ఉ. కుక్షిగతాబ్జజాండ రవికోటి విరాజిత కాంతి రమ్య కా

మాక్షి శుభంబులిచ్చు వరదాఖ్యుండు శౌరి కృపారసైకన

చ్చక్షులఁ జూచు మోక్ష మొకసారి భజింపగ నేకచూత స

ద్వృక్షవిభుండుఁ గూర్చు గనదిండుకళాభరణుండు వేడుకన్. 82

క. ఇహపర సౌఖ్యము రాజుల

బహుమానము ద్రవ్యలాభ బహుళయశంబుల్

మహిఁ గల్గు మీకుఁ దత్పురి

విహితంబుగఁ జూడఁ గనుల విం దొనగూడున్.

83

వ. అను నా శంకరునితోఁ గాంచీపట్టణ చరిత్రంబును జగజ్జనని యగు  
కామాక్షీదేవి మాహాత్మ్యంబును సవిస్తరంబుగా నానతీయుం డన  
నా ధర్మపాలున కా శంకరయోగి యిట్లనియె. 84

సీ. కాంచీపురమ్మేలు కార్తవీర్యార్జునుం  
డంబికాధవుఁగూర్చి యమిత తపము  
సేయ నా హరుఁడు మెచ్చితిఁ గోరు వరమనఁ  
గైలాసమును వీడి కాంచీయందుఁ  
గాఁపురంబుండి నా కాంక్షఁ దీర్పు మనంగ  
నట్టలే యని శంభుఁ డాన తిచ్చె  
నది యటులుండ దాక్షరామమున సతి  
దక్ష యజ్ఞంబున దగ్ధ యగుటఁ

గీ. గాంచి శంకరుఁ డా విశ్వకర్మ మదిని  
వేదవాక్యార్థములఁ గడు వినుతి సేయ  
వేగఁ బ్రత్యక్షమైన నా వేదమయునిఁ  
గాంచి మ్రొక్కుచు నిట్లనె గరళగళుఁడు. 85

తే. గీ. కార్తవీర్యుండు వేడ నేఁ గంచిపురిని  
నుండ నిచ్చితి వరము నిం కొకటి వినుము  
దక్షసుత యధ్వరమునందు దగ్ధ యయ్యెఁ  
గాన ముం దేమి సేతు నా కాన తిమ్ము. 86

వ. అనుటయు నా లోకగురుండగు విశ్వకర్మ నిజాంశరూపుండయిన  
శివుని వినయాలాపంబులకు సంతసించి శంకరా! కాంచీపురంబున నీ  
వేకాప్రేశ్వరుండను నామధేయంబున నుదయింపు మనియు ననం  
తరము దాక్షాయణీదేవి మదాజ్ఞా గామాక్షి యను నామంబున  
నవతరించి నిన్నుం గలియననియుఁ బదంపడి యమ్మహాదేవి

కార్తవీర్యార్జునుని స్వప్నంబున సాక్షాత్కరించి యేతద్వృత్తాం  
తంబు నానతిచ్చుననియుం జెప్పి యంతర్హితృండయ్యె - అంత నా  
పురాణదంపతులు తదాజ్ఞానుసారంబుగాఁ గాంచీపురంబున శిలా  
యాపంబుల నవతరింప శివభక్తాగ్రేసరుండును జతుస్సాగరపరివేష్టిత  
భూచక్ర పరిపాలకుండును నగు కార్తవీర్యార్జునుని స్వప్నంబున  
నమ్మహాదేవి ప్రత్యక్షంబై యేతద్వృత్తాంతంబు నవిస్తరంబుగా  
నానతిచ్చుటయు నా భూవరుండు ప్రముదితాంతరంగుడై యమ్మహా  
దేవికి నమస్కరింప నా యుమాదేవియు ముదితాత్మయై యంతర్హా  
నంబు నందె నంత నా రాజోత్తముండు మేల్కూరించి మహానందం  
బునఁ దచ్చిలారూపంబుల నవతరించిన పార్వతీపరమేశ్వరులకు  
భర్తృమయ ప్రాకారంబులఁ జెన్నారు దేవళంబు నిర్మాణంబు  
గావించెఁ దత్కారణంబునందేసి తత్స్మరవరంబు భూలోక  
కైలాసంబు నాఁ బరగుటయు కాక తదాలయంబుల నే మానవుండు  
దర్శనంబు చేసికొను నాతండు పునర్జన్మహితుండై శాశ్వత  
లోకంబు సెందునని ధర్మపాలాదుల కెఱింగించి మఱియు నిట్లనియె. 87

క. కాంచీపుర సుతేంద్రముఁ

గాంచినమాత్రమున సకలకలుషము లడఁగుక

గాంచికి సరియగు తేంద్రముఁ

గాంచఁగ వలె నన్న ధరణిఁ గానంబడునే.

88

మ. అన నా సంయమిశీతరశ్మికి మహాహర్షంబు సంధిల్లఁగా  
వినయప్రేధి దలిర్ప నిట్లనిరి య వీరరాగ్రగణ్యుల్ తపో  
ధన మీదర్శనభాగ్య మబ్బుటను జెందంగంటి మిష్టార్థ మో  
యనఘా మామక పూర్వపుణ్యమిది శక్యంబౌన వర్ణింపఁగన్. 89

వ. అని వార లనేకప్రకారంబుల శంకరుం గొనియాడి తన్మునిసహితం  
బుగా గంగానదికిం జని స్నానంబొచరించి సంధ్యాద్యనుష్ఠానంబులు  
నిర్వర్తించి తమ నివాసంబులకుం జని సబంధంబుగ పడ్రసా

న్నంబుల శంకనుం బరితృప్తుం జేసి సుఖాసీనుం గావింప నమ్ముని  
చంద్రుం డానంద కందళిత హృదయారవిందుండై యున్నతటి ధర్మ  
పాలుం డిట్లనియె. 90

క. క్రమ్మఱ మత్పురికిం జని  
యిమ్ముగ నద్వస్తువితతి నేర్పడఁ గాంచిక  
సమ్మతిని గాంచి మీ సము  
ఖమ్మున కేతెంచెదము సుఖమ్మున మానీ ! 91

క. అని వినయమ్మునఁ బల్కఁగ  
ఘనమోదముతోడ మానికాంతుఁడు సనియెక  
మనవీటి కరుగ యత్నము  
లనువుగ నేయుఁ డన వార లతిముద మొదవక. 92

తే. గీ. మిగిలియున్నట్టి వస్తువుల్ దగిన దీన  
జనములకు నిచ్చి స్వార్థిత ధనముతోడ  
నాగ శకటాదులను దొల్ల నడువఁజేసి  
చనిరి కళ్యాణ నగరికి సంభ్రమమున. 93

వ. అంత నా ధర్మపాలాదులు నిజ నివాసంబులఁ బ్రవేశించి జనోప  
యుక్తంబగు వస్తుజాలంబుల నిర్మాణంబు గావించి కాంచీపుర  
సందర్శన కుతూహలాయ త్తచిత్తులై యుండ. 94

ఉ. అంత వసంత మొప్పె సలతాంత వనాంతరసీమ కాక నా  
సాంత విఘ్నబాధిత పికార్భకరమ్య నితాంత రావ సం  
క్రాంత దిగంత మాచు రతికాంతుఁడు పాంథుల నై జసుందరీ  
స్రాంతముఁ జెందఁజేయు ననివార్యమహత్తర మంత్రమో యనక. 95

సీ. చిగురాకు మేసి హెచ్చినతీవి గోయిలల్  
 దనరెను బంచమ ధ్వను లెసంగ  
 మంచిపండుల నారగించిన కీరముల్  
 కలకలంబులు నేయఁ గడఁగె లతలఁ  
 బూదేసె లాని యింపు దలిర్ప మధుపాళి  
 కావింప సాగె రుంకారము లను  
 గ్రొం గ్రొత్త సామగ్రిఁ గొని తీయవిల్కాఁడు  
 విరహుల బెడరింప మురిప మొందె

గీ. సంతత లతాంత సంతతుల్ సకల దిశల  
 నబ్బురపుఁదావులను జమ్మె నాత్మశక్తిఁ  
 దన బలం బెంతో యభివృద్ధిదశల నొంద  
 నలరినాఁ డెంతయేని న య్యామని దొర.

96

సీ. అభినవ మధుర పుష్పామోదములఁ జిమ్ము  
 ధారణీరుహము లే తట్టుఁ గనినఁ  
 బ్రసవసారభ్య సంపద హాయి నొనగూర్చు  
 దివ్యమారుతము లే దిక్కుఁ గనిన  
 నవగాహయోగ్య జలాభిరమ్యంబులై  
 సుఖమిచ్చు కొలఁకు లెచ్చోటఁ గనిన  
 నాత్యుష్ణ శీతగుణాశ్రయతక్ బొల్చు  
 కమ్ర వారంబు లే కడను గనిన

గీ. పల్లవోత్పల్ల సుమ ఫల భవ్య వస్తు  
 సంపదలు మీఱి మోద మొనంగుచుండె  
 మాధవుం డేపు మిగిలెను మాధవుండు  
 పంచబాణున కాత్మీయ బంధు వనఁగ.

97

చ. శరము లొసంగె గంతునకు సారతరామము లంతఁ బంచమ  
 స్వరముల మించె మూకలుగ వర్తిలు కోకిల లెల్ల తాఁగలై  
 పరగ శుక వ్రజంబు ఫలవత్తరులం దగ నాశ్రయించె బం  
 భరములు ముద్భరమ్మలయి పాడుచునాడఁగజొచ్చె గొమ్మలన్. 98

క. దక్షిణ వాతంబులు నిశి

దక్షములై వీవఁ దొడఁగెఁ దద్దయు వేడ్కన్

దక్షిణులు ప్రియులు తమ మది

రేక్షణలం దనిపినా రభీష్ట రతులచేన్.

99

చ. క్రమమున నవ్వసంత నవరాత్రములన్ బ్రణవప్రయుక్త ది  
 వ్యమహిత మంత్రరాజముల భవ్యపునశ్చరణంబు లొప్పు డెం  
 దములను గామనేత్రకు మనఃప్రియమొప్పఁగఁ బూజ సల్పి ర  
 య్యమర పురోహితాన్వయ సుధార్ణవపూర్ణశశాంకు లయ్యెడన్. 100

వ. అంత నమ్మహాశయులు.

101

క. కాంచీపుర వర యాత్రకుఁ

గాంచన సత్కాంస్య రజత ఘనబోహములన్

మించి బహు చిత్రరీతుల

సంచిత సద్వస్తురచన లటు సల్పి రొగిన్.

102

వ. పిమ్మట ధర్మపాల రుద్రనేను లాత్మీయ మందిరంబునకు సకల  
 కళాభిజ్ఞుల రావించి. 103

సీ. కులదైవముల నెల్ల వెలయంగఁ బూజించి

మృష్టాన్నమిడి మహా శిష్ట తతికి

రజత కాంచన తామ్ర రమ్య కాంస్యాదిక

కృత మహా త్తర వస్తువితతి నొనర

తురగ మతంగజ వర శకటంబుల

సంచులఁ దులఁ దూచి యెంచి పన్ని

కాంచీపుర ప్రయాణాచిత మతితోడ

సుండుఁడు దొరకొను మెండు శుభము

గీ. కదలుదము తేపు తగిన లగ్నంబు గానఁ

గాంస్యకరులార యన విని కడుముదమున

నమ్మనీషులు తదనుజ్ఞ నంది వేడ్కఁ

గడఁగి పయనంబు సాఁగింపఁ దొడఁగి రంత.

104

• పీసమాలిక.

పల్లెముల్ కోరలు పాలమండలు దొడ్డ

మెఱుంగు గంగాశముల్ మేల్ గరిటెలు

పాళెము లేవిన వేల్ పాఱగిన్నెలు రమ్య

ఘాప దీపార్తులు దొడ్డగంట

లల నిల్వటద్దముల్ నిలువుచెంబులు పెక్కు

పడగమంచంబులు పొడవులైన

దీపపుఁ గంబముల్ దివ్యభృంగారువుల్

శృంగపాత్రంబులు రంగు దనరు

లోనంచు బిందెలు పానక చషకముల్

సవన పాత్రలు ప్రశస్తంబు లైన

పన్నగాభరణముల్ భవ్యవిగ్రహములు

శ్రీ చక్రములు గడఁ జెల్వమీఱు

యంత్ర పత్రంబులు నల గ్రామదేవతా

ఘట సమూహంబులు పటుతరములు

ద్వారపాలక రమ్యతర విగ్రహంబులు

కుంభకోణపు మెడ కుఱుచ చెంబు

లన్నపూర్ణా మూర్తు లక్షయ పాత్రముల్

హరివాణములును సుందరములైన



## ధర్మపాల విజయము

యాధునికపు జగన్నాథపు లోటాలు  
భక్ష్యాదికారక పాత్రచయము  
ముగ్గుతీగెలఁ బొల్చు మురిపెంపు గొట్టముల్  
కరదీపికా తైల కమ్ర పాత్ర

గీ. లమర గజ ఘట పటు శకటాశ్వములను  
ముందుఁ దులఁ బూని సమకట్టి పొందుపఱచి  
కాంచికాపుర యాత్రాభి కాంక్షు లగుచుఁ  
గ్రాలి రఘుడు త ద్విశ్వకర్మ కులులు.

105

ఉ. అంతట ధర్మపాలుఁడు మహా మతిమంతుఁడు భద్రసేనుఁడు  
శాంతుఁడు నింద్రసేనుఁడును జారుగుణాఘ్నఁడు రుద్రసేనుఁ డ  
తృప్త సుధీసుషేణుఁడు పురాంతకు నిశ్చలభక్తిఁ గొల్చి శ్రీ  
కాంతను గామలోచన నఖండిత భక్తి భజించి రెంతయున్. 106

వ. పిమ్మట నా ధర్మపాలుండు తన కుమారులగు రుద్రసేన భద్ర  
సేనేంద్రసేనులతోఁ గూడఁ గాంచీపురంబునకుఁ బోవ నిశ్చయించి  
యేతద్వృత్తాంతము మీ తల్లియగు సుగుణాంబికకును మీ కుల  
కాంతలకు నెఱింగింపుఁ డనుటయు వారు వలెయని తద్వృత్తాంతముఁ  
దమ తల్లికిని ధర్మవత్సులకు నెఱింగింపఁ దల్లి వారల నాశీర్వదించె.  
ఆ వనితలు తత్ప్రియాణోద్యమం బాలించి చింతాక్రాంతలైయున్న  
వారిం గాంచి యో సతీమణులారా! వినుండు మన గృహాంగణంబున  
నున్న చంపక వృక్షత్రయంబును మమ్ముం బలె మీరు ప్రతి  
దినంబును బూజ నల్పుచుండుఁడు. ఆయ్యవి యెంతకాలంబు  
దనుక పత్రపుష్పసహితంబుగ విరాజిల్లుచుండు నంతదనుక మేము  
సుఖంబున్నవార మనియు నవి కళాహీనంబు లయ్యెనేని మాకుఁ  
బ్రమాదంబు సంభవించె ననియు నెఱుంగునది యని వాక్రుచ్చి  
వారల నోదార్చి ప్రయాణోన్ముఖులై యున్నయంత. 107

గీ. ధర్మపాలుండు కడగొట్టు తనయుడైన  
యాసుషేణునితోఁ బల్కె నాదరమున  
రుద్రసేనాదులను గూడి భద్రముగను  
గంచికిం జని వచ్చెదఁ గడు రయమున.

108

చ. వినుము సుషేణ నీవు మది భీతి వహింపక యింట నుండిమీ  
జననిని భ్రాతృపత్నులను జక్కఁగఁ జూచుచు సంతసంబునన్  
ఘనముగ బంధుమిత్రులను గౌరవ మొప్పఁగఁ గాంచుచున్ నదా  
మన ఘన సర్వసంపదల మార్పును జెందఁగ నీక చూడుమీ. 109

వ. అని బంధుమిత్రాదులకు హితవాక్యంబులు సెప్పి పతివ్రతా తిల  
కంబులగు భార్యకును గోడండ్లకును ధైర్యంబులు వలికి వారి  
నమస్కృతులఁ గాంచి యాశీర్వదించె ద దనంతరంబ. 110

ఉ. అంగద రమ్య రత్న కటకాంగుళ భూషణ మాక్తిక ప్రభా  
రంగదశేషహార సువిరాజితులై ఘన భూతిరేఖ స  
ర్వాంగములందుఁగప్పి వెలయున్ శుభమూర్తులునాఁగ వారలా  
భృంగిసమానులై మిగులఁ బ్రీతిదల్పిఁగఁ గాంచి కేఁగఁగన్. 111

సీ. ఘన దుకూలంబులు పెనుకుచ్చెల లమర్చి  
కాసె కోకలు పైని వాసి నునిచి  
గన్నెరు పూడాలు గల మేలి సాలువుల్  
వలెవాటుగా భుజంబుల నమర్చి  
వెడఁద యరంబుల బెడఁగారు నూతన  
రత్న హారంబుల రహి ధరించి  
బాలచంద్రుని సౌరు పరగు ఫాలంబులఁ  
గుంకుమ తిలకముల్ గుదురు పఱచి

గీ. చెల్వు మీఱంగ నెంతయుఁ జెల్చి మిగుల  
ధరణికోలలఁ జేఁ బూని ధర్మపాల  
సుతులు తక్కిన కాంస్యకృత్తులఁ గూడి  
పురము వెడలిరి కాంచికా పురికి నేఁగ.

112

మ. పరిఘల్ చెల్వుగు కత్తశంబులు ధనుర్బాణంబులుఁ ఖడ్గముల్  
గురుచక్రంబులు పట్టుకోలలు మహాకూరోజ్వలచ్ఛూలముల్  
గరిమం బూని బలంబు నల్లెసలకుం గాపుండెఁ దత్సేనకుఁ  
వరభాస్వ ద్ధనుమత్పతాక యెదుటఁ వాటంబుగాఁ గన్నడఁ.

113

వ. అట్లా రుద్రసేనాదులు కాంస్యపాత్రాది పూరిత ఘన శకట మాతంగ  
సంఘంబులతోడఁ జను సమయంబున.

114

క. వెంట నరుడెంచు పౌరుల

నింటికిఁ జనుఁ డంచుఁ బనిచి యెంతయుఁ బ్రీతిఁ  
గంటఁ గనరాని దూరము  
మింటికి రజ మెగయఁ జని రమిత వేగమునఁ.

115

మ. విరిగొమ్మల్ విలసిల్లు తంగెడు మహాహ్వీజంబు గానంబడెఁ  
వరుసఁ దీర్చి పయఃపతత్రియు భరద్వాజంబు సవ్యంబుగా  
నరుడెంచెఁ శునకంబు నోట నెముకఁ హత్తించి రాఁ జూచి స  
త్వరుడై పల్కెను రుద్రసేనబుధుఁడంతఁ ధర్మపాలాఖ్యుతోఁ.

116

గీ. మొదటి శకునద్యయం బతి మోదకరము  
తుది శకున మశుభంబుగాఁ దోచె నాకు  
దూరయాత్రకు నిందఱితోడఁ జనుట  
కంతరంగము వ్యాకుల మగుచు నుండె.

117

వ. అ నుట యు.

118

క. శునకంబు శుభకరం బగు

నొనరంగా నెమ్ము గనుట నొగి సత్కిర్తి

గొనుదు రనె దండ్రి తనయుడు

వినుయంబున గాంధ్యకార వీరుల కనియె.

119

మ. వినుఁ డుద్యోగి కసాధ్య మెయ్యది జగద్విఖ్యాతకృత్యంబులం

దనువ ర్తింపుడు మీరు సంశయసమాయత్తాత్ములౌ వారు వే

చనుఁ డాత్మీయగృహంతరంబులకుఁ బ్రాగ్జన్మక్రియా ధీనమై

తనకుం గాదె శుభాశుభంబు లెచటం దర్శింప నె వ్వారికి.

120

వ. అను నంత నా రుద్రసేను వచనంబులు.

121

క. విని కొందఱు నిజగృహముల

కును నేగిరి ధైర్యమునను గొందఱు గుమ్మలై

ఘన రుద్రసేన ముఖ్యుల

వెనువెంటం జనిరి యంత విధివశ మనుచు.

122

వ. అంత నా జగద్గురుకులోద్భూతులగు ధర్మపాలాదులు సన్నాహంబు

తోడఁ జని చని మక్కువలెక్కువలై మీఱుచున్న సుమనస్సంసేవ్య

మానయగు యమునానదిం జేరి మహూత్సాహంబున దేహంబు

లుప్పొంగ జలావగాహనంబు చేసి మగధోత్కల కళింగాది

దేశంబులఁ గతిపయప్రయాణంబుల దాటి సింహాద్రిం జూచి యచట

నుండి కదలి పదంపడి మహిత ఖర్జూర జంబీర ద్రాక్షులతా కదళికాభి

రామంబును దర్శన మాత్రంబున విదళితాశేష పాతకంబును

గోపుర కుక్షిగత మహూత్సాహంబును నక్షీణ సుకృతసంధానాభి

రామంబును నై విలసిల్లు దాక్షా రామం బను పుణ్యక్షేత్రంబు నవ

లోకించి నిజభక్తమనోరథప్రదాయకుండును సోమకళాధరుండును

నగు భీమేశ్వరుం దలంచి జోహారు లొనర్చి యాహారంబులం బాసి

తత్కామసంహరునకుఁ గాంచనమయోదంచిత పంచఘంటికావిలా

సోపహారంబు లొసంగి పంచరాత్రంబు లందుండి యచ్చటనుండి కదలి వియత్తరంగిణీమిత్రతరంగసంబద్ధ కదళికావన గంధనాహ సంగతయు మజ్జనమాత్రాపవృత్తపాతకయు నగు గౌతమీతటంబున విరాజిల్లు రాజరాజనరేంద్రపురంబు నేరి మహామహిమాఘ్యుండైన మార్కండేయేశ్వరునకుం బ్రణామంబు లాచరించి యందుండి కదలి వర రసాల మంజుల మాతులుంగ లవంగ లుంగ వకుళ కుటజ కులక కదళికా జంబీర ప్రముఖ తగు సుముఖంబును రాజీవరాజీవిరాజమాన మహానీయ సరోవర మండితంబును నగు క్షీరారామమండలంబు బ్రవేశించి యా విశ్వకర్మకులావతంసులు సోమకలాభాస్వరుండగు రామలింగేశ్వరుఁ బూజించి తత్సరవరోత్తరద్విరాజమాన మనోరంజక కనకహర్య నామక జనపదంబుం గని నిత్యకల్యాణవిలసిత మహూత్సవ విరాజితుండగు నగస్త్యేశ్వరు నత్యంత ముదంబున స్తోత్రంబు గావించి యచ్చట వాసి కృష్ణజేణి గృతస్నానులై విజయవాడ దుర్గంబున వసియించియున్న యపవర్గదాననిసర్గ యగు కనకదుర్గ ననర్గభక్తితోడం బ్రార్థించి యచటనుండి కదలి మహారణ్య దుర్గంబులఁ గడచి యభ్రంశమంబై హేమనిర్మితంబై వెలుంగు శ్రీశైలశిఖరంబు దర్శించి పునర్జన్మరహితుల మైతిమని సంతసించుచు నంత శ్రీతరుణీవిభు చరణసంజాతయుఁ బంచతాళ నిమ్నయు భూతబేతాళబాధాపహారిణియు నై విరాజిల్లు పాతాళ గంగలో మునిగి సంధ్యాద్యనుష్ఠానంబులం దీర్చుకొని సహస్రాక్ష ప్రముఖ దేవతానమస్కృతయుఁ జితభ్రమరకుంతలశోభితయు నగు శ్రీశైల భ్రమరాంబికాదేవిని మల్లికార్జున స్వయంభూలింగంబును నిగమోక్తప్రకారంబులఁ బూజించి యటనుండికదలి దక్షిణకాశియని ప్రసిద్ధి జెంది లోకైకేశరణ్యంబై భూలోక కైలాసంబు నాబడు శ్రీకాళహస్తిపురిం జేరి యీశ్వరాలయంబునకుఁ బశ్చిమభాగంబున నుత్తరాభిముఖయై ప్రవహించు స్వర్ణదీపన్నిభ సువర్ణముఖజలంబుల స్నానంబు నేసి నిత్యోచితకర్మంబుల నిర్వర్తించి దర్శనమాత్రంబున సకలశాస్త్రరహస్యంబులం దెలుపు వివిధశిల్పవిగ్రహప్రదర్శక

చతుర్థోపురోన్నత ప్రాకారమార్గంబును గడచి ప్రమథవిగ్రహ సందోహంబుచే నిండియున్న మంటపంబుల వీక్షించుచు సురాలయ నదృశంబగు నీశ్వరాలయంబు బ్రవేశించి బాలశైవాలోపమ జటావళీ విరాజమాన గంగాతరంగిణీ చంద్రకళా కలాపుండగు శ్రీ కాళహస్తీశ్వరుని నిజ పంచశత ఘంటికా (లిఖ్య) ధ్వన్య మాన శతఘంటికల (?) నొసంగి మహాన్యాసవిధుల నభిషేకంబు గావించి నిర్మలచిత్తమ్మున దుమ్మిపుష్పంబులఁ బూజించి యజ్ఞాన తమఃపటల తట్టిల్లత యనంబరగు విజ్ఞానపీఠేశ్వరి జ్ఞానప్రసూనాంబను పారిజాతప్రసూనంబులఁ బూజించి యాజగద్గురు కులార్గగణ్యులు ముచ్చటగా నచ్చటు గదలి భోజనంబులు గావించి నాటిరేయి నిమరించుచున్న ధర్మపాలుని స్వప్నంబున భస్మోద్ధూళితవిగ్రహం డగు మహాపురుషుండొకరుండు గన్పించి ధర్మపాలా! జగచ్చిల్ప నిర్మాణచతురుండగు విశ్వకర్మదేవుండు దర్శనమాత్రంబున సకల జనపాతకహరంబై ముక్తిభుక్తు లొసంగుటకుఁ బవిత్రంబులగు శిలా విగ్రహంబులకు దేవత్యమహత్త్వముం గల్పించె నట్టిమహత్త్వంబు శిల్పకర్మలయం దావిర్భవించి తైలోక్యపూజితంబై దేవాసుర మునిజనాభీష్టప్రదంబులగు నష్టసిద్ధులకాస్పదంబై యున్నయది. సర్వ శిల్పంబులు నీకును హస్తగతంబులు గావున నిటకు సమీపంబున నున్న సుబ్రహ్మణ్యేశ్వర నివాసంబగు తిరుపతి మహాక్షేత్రంబునఁ ద్రిమూర్త్యాత్మక స్వరూపుండును రామానుజ పరికల్పిత వేంకటేశ్వ రాభిధానుండునగు సుబ్రహ్మణ్యేశ్వరుని యాలయం బొకటి కలదు. అయ్యది పూర్వదేవతాప్రతిష్ఠితంబై ప్రాచీనంబగుటచే నందుఁ బూర్వశిల్పాచార్య నిర్మితంబులగు జనధనాకర్షణాది యంత్రంబులు జీర్ణంబు లయ్యె నిక్కారణంబున భూజనంబు లమ్మహాదేవునిఁ బూజించి హతకల్మషులగుతలంపు ఊణంబగుటయే కాక యప్పర్వత విహినమార్గంబులఁ గ్రూరమృగోరగ భూతగణంబులును విహరించు చుండఁ గాన మీర లద్దేవునిఁ బుత్రమిత్రాదులతో దర్శించి దేవాలయంబందుండు జీర్ణయంత్రంబులఁ దెరల్చి నవీనయంత్రంబుల

మయమతాగమోక్త విధానంబునఁ బునరుద్ధారణంబు సేసి తద  
 నంతరంబ కాంచీపురంబు సేరుం డనియు నట్లొనర్చిన సుస్థిరకీర్తు  
 లయ్యెద రనియుం బల్కి య మ్మహాపురుషుం డంతర్ధానంబుండె,-  
 నంత ధర్మపాలుండు మేల్కొంచి స్వస్థుం బని తలంపక మహాదేవు  
 వాక్యంబులుగా గ్రహించి మహానందంబున నేతద్వైతాతం  
 బంతయు రుద్రసేనాదుల కెఱిగించి యటనుండి కదలి చంద్రగిరి  
 పురంబుఁ బ్రవేశించి యా రాత్రి యందుండి ప్రాతఃకాలంబున సకల  
 వాహనంబులతోఁ గదలి తిరుపతి మహాక్షేత్ర దర్శన కాంక్షా  
 పరవశులై నడచుచు నచలభావంబునఁ జక్రిపర్యంకంబైయున్న  
 చతుశ్శృంగంబుగాఁ దోచు సప్తోర్విధర ప్రాకార మధ్యస్థలంబునఁ  
 గైలాసశిఖరోన్నతంబై కన్వట్టు గోపురశిఖరంబుల వీక్షించి  
 తద్దేవాలయంబునకుఁ బ్రవేశించి యందుఁ గదలికా ద్యుఖుల ఫలభూరు  
 హంబులఁ గానంబడు శుక పిక మయూరాది కోలాహలంబునకు  
 సంతసించుచు నటనున్న హనుమదాలయ సమీపంబునఁ గల వట  
 వృక్షంబుక్రింద నివసించి పంచమహాపాతక విచారి యగు పంచ  
 పాండవక్షేత్రంబున కరిగి గోగర్భతీర్థంబున స్నానం బొచరించి నిత్య  
 విధులఁ దీర్చుకొని షడ్రసోపేతంబుగా భుజించి యా రాత్రి సుఖంబుగా  
 నట నుండి ప్రాతఃకాలంబున లేచి పాపనాశినీ బ్రహ్మతీర్థాకాశ  
 తీర్థంబుల జలకంబు లాడి మార్గమధ్యంబునఁ గానంబడు దీనజనంబు  
 లకు దానంబు లొసంగి సుబ్రహ్మణ్యేశ్వరాలయంబునకు నుత్తర  
 భాగంబునఁ గల పుష్కరిణీసరోవరంబున మునింగి శుభ్రవస్త్రంబుల  
 ధరించి భస్మధారణంబు సేసి సకలదేవతావిగ్రహంబుల కాలయంబై  
 ముని జన విగ్రహంబులకు ముఖ్యంబై సింహశరభశార్దూలాది విగ్ర  
 హంబులచే నవరసాలంకారభరిత చిత్రశిల్పంబులు గల గోపుర  
 ద్వారంబు దాటి సింహవృష భమయూర గజవాహనంబులతో  
 నిండియున్న శిలామంటపం బొరయుచు గర్భాలయంబున వేదగోష్ఠిం

బ్రవేశించి యద్దేవదేవుని సహస్రనామంబుల బిల్వదళయుతంబుగాఁ  
బూజించి కర్పూరసీరాజనంబు లర్పించి సకలలోక జన పాతక  
హరుండును శంఖ చక్ర త్రిశూలాయుధ ధరుండును నభయవరద  
హస్తుండును నాగాభరణుండునునగు సుబ్రహ్మణ్యదేవునిఁ బూజించు  
జనసామాన్యంబునకుఁ జింతిల్లి స్వప్నంబునఁ గాంచిన మహాపురు  
షుని వాక్యంబులు వేదవాక్యంబులుగాఁ దలంచి సకలభూతాధ్య  
క్షుండగు విశ్వేశ్వరదేవుని వేదమంత్రంబుల ధ్యానించి భూశోధనంబుఁ  
గావించి సుబ్రహ్మణ్యదేవుని సన్నిధానంబున జన ధనాకర్షణాది  
యంత్రంబులు శిథిలంబులగుట గ్రహించి నందనవనంబున కరిగి శుభ  
గ్రహవీక్షణయుక్త లగ్నంబున నిష్ఠాగరిష్ఠులై జ్ఞేయంత్రంబులఁ  
బునరుద్ధారణంబు సేయఁ దలంచి పంచలోహంబులచే యంత్రపత్రం  
బులఁ గావించి సిద్ధమూలికా సారంబులఁ బరిశుద్ధి సేసి మయమతా  
గమ శిల్ప శాస్త్రోక్త ప్రకారంబున జనధనాకర్షణ వశ్యత్వంబులకు  
జగన్మోహన గణేశ భైరవాది యంత్రంబులఁ దీర్చి ప్రణవయుక్తం  
బుగఁ బంచభూతవీజంబులు లిఖించి యఖిలకర్మారంభోపాసనమంత్ర  
స్వరూపులగు పంచబ్రహ్మల నారాధించి దేవదానవాసీకంబున  
కభేద్యంబగున ట్లక్షీణంబుగా గర్భాలయ మూలస్థానంబున న య్యం  
త్రంబుల స్థాపించి తేత్రదర్శన కాంక్షాపరవశులగు మానవులకు  
కూర మృగోరగ భూత బాధాపహరణం బగునట్లు మార్గమధ్యంబున  
నారసింహ గారుడ హనుమదాది యంత్రంబుల స్థాపించి సమీప  
గ్రామవాసజనంబుల రావించి మహాన్నదానంబులు సేసి నిత్యకల్యా  
ణోత్సవాదులు జరిపి ద్విపక్షవాసరంబు లందుండి తచ్చరిత్రంబు  
శిలాశాసనంబులఁ జెక్కించి మహానందంబున నటనుండి దిగువతిరుపతి  
పురంబు సేరి కపిలతీర్థంబున స్నానంబు సేసి సకలదేవపూజిత చరణ  
కమలుండగు కపిలేశ్వరలింగంబును బూజించి యక్షీణకటాక్షవీక్షణ  
యగు కామాక్షీదేవిని దృఢభక్తియుతంబుగ సేవించి యప్పురంబున  
నున్న గోవిందరాజ వరదరాజ దైవంబుల దర్శించి పూజించి యట  
నుండి యా దేవబ్రాహ్మణ బృందంబు రయంబున నశ్వాదుల నడి



పించుచుం జేని చేని యచిరకాలంబున నమరలోకంబునకన్న మిన్న  
యగు కాంచీపురి పరిసర ప్రాంతంబున విరాజల్లు పరిమళ మిశ్రత్  
కుసుమాపచయానక్త సుందరీ పరిచిత లతాభవన సందోహంబగు  
నువవనంబు సమీపించిరి. 123

ఉ. సూన మరందపాన పటు శోభిత గాన మదద్విరేఫ సం  
తానమహీరుహావళి సదా ప్రమదాజన దోహదక్రియా  
నూన విలాస భాసుర మనోహరతారుచి నొప్పుచుం ద దు  
ద్యానము భాసిల్లు బుధవితానము మెచ్చువిధాన నెంతయు. 124

సీ. వెలమీలు జేలతారు తెలివారు సాలువుల్  
చెలువారగను దమ తలలఁ జుట్టి  
వెదురాకు తుది తీవి నెదిరించు వేళుల  
ముదమొప్ప నుంగరాల్ గుదురుపఱచి  
యకలంక ముకురంబు నొకచేతఁ బ్రకటింపఁ  
బికిలిపిట్టయు వెంటఁ బిలపిల యన  
వెల చేడియలతోడఁ బలువేడుకలఁ గూడి  
తడవైన నడకలు గడలుకొనఁగ

గీ. వీటి విటులెల్లఁ ద ద్వనవాటియందు  
బోటులకుఁ జాటువాక్యముల్ దేటపఱచి  
నీటు దనరార విహరింతు రాట పాట  
లోటములు రాక విలసిల్ల గోటు మీఱ. 125

క. ఆ రామా విభ్రమ లలి  
తారామముఁ గాంచి మెచ్చి యా రామ యశ  
స్సారామల చారితులు  
వే తెంచక చేరి రండు విహరించుటకై. 126

వ. అంతట.

127

ఉ. మామలు విశ్వకర్మకుల మాన్యచరిత్రులు వచ్చి రంచుఁ దాఁ  
బ్రేమ దలిర్పఁ జల్లనగు పీన కరంబులఁ గాఁగించుచుకా  
వేమఱుఁ బాద్య మీయఁగఁ గృపీటయుఁ దేఁ జనెనో యన  
వోయ్యమ మణిగ్రహము కపర పుష్కరనాథునిఁ జేరె రత్నఁజై. 128

క. మును దన్ను శాణకర్షితుఁ  
గను జేసిన విశ్వకర్మ గాంచిన సుతు లీ  
ఘను లేమి సేతురొ యని  
వనధిం బడె ననఁగఁ దరణి వడకుచుఁ గ్రుంకె. 129

క. పరువడిఁ బల్కిమశరధిక  
దరణి వడక బాణబాగ్ని దర్పముతో వే  
యరుడెంచెనో యనఁగా  
గురు సంధ్యారాగ పటల గుణ మలరారెక. 130

క. కమలంబులు కమలముపై  
నమితములై తనరె నపుడు నమితము లగుచున్  
గమలాఘ్నం డరిగిన లో  
కము విస్తృత తమముచే వికాసము దప్పెక. 131

చ. మదనుని మామ చెంగలున మక్కువఁ బెంచెడి చక్కనయ్య చ  
ల్లఁదనముఁ గూర్చు పెన్వెలుగు లచ్చికి నర్చిలి తోడఁబుట్టు వె  
ల్లదిశల సత్కుఢార్ద్రులచులక దగు వెన్నెల నింపుపూన్కి బ్రా  
క్కదమలదిక్కునక బాడిచె సారసవైరి తమంబుఁ ద్రోలుచుక. 132

సీ. వెలపెంపు గల కెంపుఁ బలుగుంపుఁ దొలగింపు  
చెలువంపు జిగిసాంపుఁ జిలకరింప  
జక్కవ కవలు పెంపెక్కు మక్కువలు వే  
సుక్కు దిక్కుల కేఁగి పొక్కి పొగల

కోరిక వ్రీఱఁగాఁ గేరి చకోరముల్  
 బారులై తీర మిఁదారులందుఁ  
 బల్వలమ్ములయందు బల్వడిం గల్వలు  
 వెల్వడి యెంతయుఁ జెల్వు మీఱ

గీ. నంత కంతకుఁ గంతుఁడు సంతసించి  
 పంతముఁ బూని పాంథుల స్వాంతముల దు  
 రంత చింతల నిడఁగ రా జంతఁ బ్రాగ్ని  
 గంతమున మీఱె సత్కళావంతుఁ డగుచు.

133

క. కుముదంబులకు ముదంబును  
 గమలంబుల గమికి నిర్వికాసము చెలఁగఁ  
 హిమధాముఁడు దనరెను లో  
 కము లాలితచంద్రికలను గడు విలసిల్లఁ.

134

క. వలజేని మామ యీ కలు  
 వల జేఁ డని పాంథు లెల్ల వలవంతలచేఁ  
 బలునింద లాడఁ దగె వె  
 న్నైలలఁ దగ నిడుచుఁ గడలినిసుఁగు నభమునఁ.

135

ఉ. ఛాయ యొకింత వేడ నిజచాతురి భానుని గం డడంచె న  
 ప్లేయల తమ్ములెల్లఁ దము నెంతయు నేచితి నంచుఁ దెల్పు న  
 న్గోయునొ విశ్వకర్మ విభు గోత్రజ వర్గ మటంచు భీతిచే  
 నాయతచింత నందె నన నబ్జుఁడు దోచెఁ గళంకమధ్యుఁడై.

136

ఉ. అంచిత హర్షులై యల మహాత్ములు సస్మిత వక్త్రు లాచు స  
 త్కాంచన హర్ష్యకూట యగు కాంచినఁ గాంచి రుదంచితాత్ములై  
 మించిన చంద్రికాద్యుతి రమించిన మేనుల మార్గభేదముల్  
 పంచిత నందు నంచు దమ భావములందునఁ దోప నంతటఁ.

137

సీ. దీపావళుల మీఱు సోపానములఁ బాఱు  
 ధూపముల వితాన మేపు మీఱ  
 రంగస్మృదంగ సన్మంగళ భ్యనులతో  
 సంగీత గతులు చెలంగు చుంజ  
 సం దండ నృత్యాభి నందిత మా వార  
 సుందరీ బృందంబు పొందు గులుక  
 రాజబంధులు లన ద్రాజ మార్గములందు  
 రాజత్వభలతోడఁ దేజరిలగ

గీ. నీలచేలంపు ముసుగు మై గీలుకొనఁగఁ  
 బూలమాలల మేల్తావి చాలఁ గ్రాల  
 వాలుఁజూపులఁ బఱచు స్త్రీలోల విటులఁ  
 గాంచి వీధులఁ గాంచిరి కాంస్య కరులు.

138

సీ. తఱుచైన విరజాజి తతి మల్లె విరులకు  
 నిరవైన నెఱివంక తురుము జార  
 బుడత వేడివెలుంగు గడుఁ ద్రోచి నెగడు పా  
 వడపయిం దొడకాంతి సుడి వడంగ  
 పాముకూసమువంటి పయ్యెదపై నిక్కి  
 గురుకుచంబుల కాంతి గునిసి యాడ  
 విటధీర! యటుఁ బోక యిటు రార! యని పల్కు  
 చిల్క పెన్నేల్లిపైఁ గుల్కియాడ

గీ. ద్వారములఁ జేరి తామ యెయ్యారముగను  
 నోరచూపులఁ జూచుచు మీఱి కేరు  
 వారకాంతలఁ గనుఁగొని వార లపుడు  
 కంచి సింగారమునకు నక్కజము పడుచు.

139

మ. మును సా శంకరుఁ డానతిచ్చిన పురిఁ ముఖ్యంబులౌ మార్గముల్  
గనుచున్ వేద పురాణ శాస్త్రనిరతిఁ గప్తు ప్రసంగంబులన్  
ఘనులై భాసిలు ప్రాజ్ఞసంఘములతోఁ గౌతూహలంబిచ్చు న  
మ్ముని సద్గోచరముఁ జేర నేఁగిరి మహామోదంబు సంధిల్లఁగన్. 140

చ. ఎదురుగ నచ్చు న య్యతికులేశ్వరుఁడై తగు శంకరార్చునిన్  
ముడమున న మృహామహులు మ్రొక్కులచేఁ దనియింప నారలఁ  
సదనవరాంతరంబునకుఁ జక్కఁగఁ దోడ్పొని పోయి సత్కృతిం  
బదనుగఁ జేసి పీఠముల ముక్కువ నుండ నొనర్చి యంతటన్. 141

క. వేగమె యీ యతిథులకున్  
బోఁ గడపుడి దారియలపు పొల్పగు వంటల్  
బాగుగ నొనరువుఁ డనుచును  
దాఁ గని నియమించె వేడ్కఁ దన శిష్యతతిఁ. 142

వ. అని యాజ్ఞాపించి యమ్మునిచంద్రుండు ధర్మపాలు నవలోకించి. 143

శా. మీ దేశంబు సుభిక్షమే కుశలులే మీ పుత్రులుం బుదుగుల్  
మీ దేశాధిపుఁడుఁ సుఖంబె ఘనమా మీ శిల్పముల్ తెన్నలే  
మీ దైవంబులు మంత్రబద్ధు లగుచుఁ మీకుం బ్రసాదించురే  
మోదం బేర్పడఁ జోర వహ్ని ధయముల్ పొల్పొంద లేకున్నవే. 144

క. సన్నత చారిత్రులు సం  
పన్నులు నై పెద్దదవ్వు పయన మనక నఁ  
మన్నించి యస్మదుక్తిని  
మిన్నఁగఁ దలఁ దాల్చినట్టి మేటులు మీరల్. 145

క. అనిన విని య వివరాట్కుల  
వనధి శశాంకుండు ధర్మపాలుం డనియెఁ  
మనసిజ రిపు హిత మతికిఁ  
జనసన్నత సుగుణ తతికి శంకరయతికిఁ. 146

మ. భవదీయాజ్ఞల నిర్వహించక పరప్రస్తావన లేయు న  
య్యవివేకంబు వహింతుమే యనఘ! నిత్యైశ్వర్యసంధాతయా  
సవనభ్రంసి మహాస్వరూపులగు మీ సాంద్ర ప్రసాద స్థితుల్  
శివము ల్బాకు సుతాంగనాదితతికి నేమంబు లిచ్చుం గదా. 147

సీ. అన విని య మ్మాని యాహారము భుజింప  
లెండని నచియింప దండి పేర్చి  
గళముల పర్యంత మలర జలక మ్మాడి  
వెలమీఱు మడిచేలములు ధరించి  
సత్వీతలముల సరణిగఁ గూర్చుండి  
విపుల భూతిని మేన వెలయఁ దాల్చి  
సంధ్యా నమస్కృతుల్ సరసతఁ గావించి  
రహి నిష్ఠ దేవతార్చన లొనర్చి

గీ. సకల విద్యా సరస్వతుల్ జాణ లైన  
య వివరాడ్యంశతిలకు ల య్యతినిఁ గూడి  
యుచిత సల్లాపముల హర్ష ముప్పతిల్ల  
నారగించిరి విందు ల య్యవసరమున. 148

ఉ. సన్నపు బువ్వ సూపము లసద్భృతముక్ బటురమ్య శాకముల్  
వెన్న యపూపముల్ దధియు వేమఱు నుంచే భుజించి లేచి బల్  
సన్నతు లీయఁజాలు చిటుచాపలఁ గూర్చిన శయ్యలందు నా  
వెన్నలరేయి న బృధులు వేడుకఁ జెందిరి నిద్ర నెంతయుక్. 149

వ. అంతఁ దెల్లవాఱ లేచి దంతధావనాది సముచిత కరణీయము లాచ  
రించి నిర్ణిద్ర కమలముఖులగు నా రుద్రసేనాదులు సకలతీర్థవరే  
ణ్యంబగు నంతర్వాహిని యను తీర్థంబున నిజబంధు వితానంబులతోఁ  
గూడి స్నానంబు సేయఁ జని రంత. 150

సీ. జలపరిత్యక్త సత్పులినంబు కటి గాఁగ  
 నబ్జనాశంబులు హస్తములుగ  
 అతిగభీరావర్త మది నాభి బిలముగా  
 శైవాలములు శిరోజములు గాఁగ  
 వారిజకోశముల్ వక్షోజములు గాఁగ  
 గుముదముల్ వృథు లోచనములు గాఁగ  
 భాసుర ఘేనాళి హాసములై మీఱ  
 నళినసంశోభ యాననము గాఁగ

గీ. బొల్పుమీఁజెడి స్త్రీరూపమునఁ దనర్చి  
 హంస రవముల దూరదేశాగతులగు  
 శిల్పివర్మలఁ బిలుచుచుఁ జెలఁగుచున్న  
 త న్నదీ ప్రాంతమునకును దఱిసి రంత.

151

ఉ. అన్నగ నట్టి తీర్థజలమం దవగాహన మాచరించి బల్  
 సన్నపుఁ బట్టుపుట్టములు చారుతరాకృతు లుల్లసిల్లఁగా  
 మిన్నఁగ గట్టి వారలు సమీప లనత్సికతా తలంబులక  
 జెన్నోదవంగఁ దీర్చిరి సుశీలురు నై తమ కాల్యకృత్యముల్. 152

క. ఆ రుద్రసేన ముఖులగు  
 వీరులు నేకామ్రనాథు వేడుకఁ జూడక  
 శ్రీ రమ్యమైన కోవెలఁ  
 జేరి ప్రమోదమ్ము హృదయసీమలఁ జెలఁగక. 153

సీ. గిరిజా మనోనాథ వరభక్తతతికి న  
 త్ఫల మిచ్చునో యన ఫలము లొప్ప  
 నమిత శైవకులంబు సుమనో వికాసంబుఁ  
 గను నన సుమనః ప్రకాశ మలర

హరభక్త వితతికి నమృత మిచ్చు ననంగ  
సుమ రసామృత రుచుల్ సొంపు నెఱవ  
పంచాక్షరి మంత్ర పాఠక పికముల  
నలరించు ననఁ జివురాకు తెనఁగ

గీ. వెలయు నేకామ్రమను మహిమాన్వీరుహంతి  
కమున విలసిల్లు రత్న వికాస యుక్త  
కనకమంటపమున బృహత్కాంతి మించు  
పీఠమునఁ బొల్పు విశ్వేశు వేడి రిట్లు.

154

సీ. ప్రమథాధి నాథ సత్కృమ భార్గవోద్బోధ  
హిమధామ మాళి యహీనపాద  
గురుదాంత హృన్నమ త్సుర దానవాశ్రాంత  
వర దానశౌండ భాస్వర సుశాంత  
కనకాద్రి సచ్చరాసన కాళికావర  
సనకాది మునిజనావన విధాన  
ధృత ఫాలలోచన శ్రిత పాపమోచన  
తత కృపాసేచన శ్రుతి నిధాన

గీ. భాసురాంతక హృద్భయదాసి భాసి  
యంబ రాంబర నిర్జిత శంబరారి  
రజతగిరిపతి శివ శంకరా! నమోఽస్తు  
కమ నిరుపమదేహ! యేకామ్రగేహ!

155

సీ. \* శరదభ్ర వితతిభా స్వర దభ్ర విమతి భా  
స్వర విభ్రమద్వైర్య వైరి శోభ  
హర నీలగళ లసత్కరశూల యర్ధాంగ  
ధరబాల వరశీల దళితకాల

\* “శరదభ్ర వితతిభా సురదభ్ర వితతిభా” అని వ్రాత ప్రతిపాదము.



కరిచర్మధర ధర్మఞర శర్మకర భర్మ  
 ధరధర్మ భావిత ఞరమవర్మ  
 సురవర్య గిరిధైర్య ఞరశౌర్య హరవీర్య  
 భరితార్య గురుజగ ద్భరణకార్య

గీ. దండధర భావ్య చండ ప్రచండ శేవ్య  
 వితత గుణదివ్య రుచిపుంజ సతతనవ్య  
 రక్ష మాం రక్ష సుకపీంద్ర రచితకావ్య  
 పురుషమయ సవ్యభాగ సత్పుణ్య భవ్య.

156

వ. అని యేకామ్రేశ్వరుని వినుతించి యటనుండి కాళికాలయ ప్రా  
 గ్గోపుర ముఖద్వారంబుఁ గడచి దేవబ్రాహ్మణ వితానంబుచే స్వర  
 యుక్తంబుగఁ బరింపఁబడుచున్న వేదఘోషంబునకుఁ బ్రతిధ్వను  
 లీనుచున్న శిలామంటప సౌందర్యంబున కానందించుచు బ్రహ్మాది  
 మస్త్రకోపరి స్థల స్థగిత పంచభూతపీఠికపైఁ బరాశక్తిస్వరూపంబునఁ  
 బద్మాసనాసీన యై ప్రకాశించుచున్న కామాక్షీ దేవి నికటంబు  
 నకుఁ జేని.

157

మ. నమదాఖండల ముఖ్య దేవ మకుటాంత ర్లగ్న మాణిక్య శు  
 భ్ర మహాపాద సరోరుహ యభయకృద్భాజ త్కరాంభోరుహ  
 విమలాంభోజ సదృఙ్ముఖ శ్రుతిశిరో వీధ్యంతర వ్యాపి  
 సముదాత్మీయ సువిగ్రహ యనుచు మించక మ్రొక్కి రదేవికిఁ. 158

సీ. జగి గల్గు సౌబగొందు నగుమోము నిగనిగల్  
 తెలిదమ్మి సొగసులఁ దలఁపఁ జేయ  
 సుమచాపు లలితూపు గమి రూపు నెడబాపు  
 నిరు లాఁపు కనుచూపు గరిమ మీఱ

లలి రత్నములసాంపు బలు నింపు నురమందు  
 నలరారు మాక్తికావళులు దనరఁ  
 గమనీయ మధుపాళి సమతఁ బూనఁగఁ జాలు  
 కచబంధమున సుమనిచయ మలర

గీ. నఖిల భువనైక మోహనాయత విలాస  
 వైఖరి వహించు మృగరాజవాహన నతి  
 నియతిమై జిత్తములను ధ్యానించి రఖిల  
 వేదవేదాంత సూక్తుల మోద మలర. 159

వ. మఱియు. 160

ఆ. వె. వరదరాజ దేవ పరిమళ రంగేశ  
 ముఖ్యులకును భక్తి మ్రొక్కు లొసఁగి  
 తమ నివాసములకుఁ దడయక విచ్చేసి  
 భోజన ప్రయత్నములఁ గడఁగిరి. 161

వ. అంత న విష్వక్సర్మ వంశ పయ సింధు కువలయ బాంధవుండగు  
 ధర్మపాలుండు సబాంధవంబుగా నవరశంకరుండైన శంకరయతిని  
 విధ్యుక్తప్రకారంబునఁ బూజించి వక్షసోపేతంబుగా భిక్ష యొసంగి  
 భుజియింపజేసి రుచిరాస్తనంబున సుఖాసీనుం గావించి య మృగి  
 శ్రేష్ఠు నుద్దేశించి యిట్లనియె. 162

క. ఎచ్చట నంగడి నుంచిన  
 విచ్చలవిడి సరకునమ్మ వీలగుఁ బురిలో  
 నెచ్చటికిఁ జేరు జనముం  
 దచ్చరితము లెల్లఁ జెప్పి దయఁ జూడఁగదే. 163

వ. అనిన వీని శంకరుండు శ్రీ కామాక్షీ దేవాలయ పరిసరంబు  
 నముచిత ప్రదేశం బగు ననిన శంకరానుమతంబునఁ గనక రత్నో

ద్వాసితాంబర చుంబిత స్తంభసహస్ర విరాజమాన కామాక్షీమందిర  
 బహిః ప్రాకార సింహద్వారగోపుర పురోభాగ విరాజిత మంటపాంత  
 రంబున మళిగ నెలకొల్పి లోకకుక్షి యగు కామాక్షీదేవి పదకంజ  
 ములకుఁ బునః ప్రణామంబు లాచరించి కనక కాంస్య రజత  
 తామ్రాది నిర్మల లోహ నిర్మిత చిత్రపాత్రాది వస్తువుల నునిచి భద్ర  
 కారులగు రుద్రసేనాదులు తులామానాది విక్రయంబులఁ జెలంగు  
 చుండి రంత.

164

క. పురజనులు చూచి ముదమున

వరశస్త్ర వితానములను వరుసగఁ గొన నా

సరి రాని వసుల చిత్రత

కరు దండుచు మూల్యవితతి నరయఁగ వారల్.

165

ఉ. ఎత్తున కిబ్బడిం గలుగు నెన్నిక బంగరుఁ జెప్పినంతనే

క్రాంత విచిత్ర వస్తువులకున్ ముద మందుచు నిట్టి వెక్కడే

నెత్తటి రా వటంచు వెల యెంచకయే గొని రా పురంబులో

స త్రరళాయతాక్షులు నిజప్రియులుం గడు సమ్మతింపఁగన్.

166

క. ఈ దర్పణంబు సూపుచు

మోదంబున వెన్న నున్న ముందటకుఁ గనన్

నీ దయితు ననఁగ నొక చెలి

వాదంబునఁ గొనియె నపుడు వర దర్పణమున్.

167

గీ. నీ పడకటింట వీనిని నిల్పి నంత

నిత్య మోహన దేవత సృత్య వితతి

నమ్మతానందములు గూర్చు ననఁగ నొక్క

వేశ్య కొనియె లనద్వస్తు వితతి నెల్ల.

168

ఉ. ఏ దెసవార లీ చతురు లీశ్వరభక్తులు విశ్వమోహనుల్  
మోద మెల్లఁ జిత్రతరమున్ ధర మున్ గనరాని వస్తువుల్  
శ్రీ దనరంగఁ గంచిపురి సిమకుఁ దెచ్చి రటంచు నెంచి య  
త్యాదర మొప్పు విల్చిరి త దంతికదేశ నివాస మానవుల్. 169

క. ఇటు లమిత వస్తు సంతతిఁ  
బటుఁగనములకున్ వ్యయించి భవ్యాశయులై  
కుటిలగతి లేక కాంచీ  
పుటభేదనమందుఁ జెల్లుఁ బొందిరి వారల్. 170

గీ. రాజసము తేజరిల్ల విరాజమాన  
సౌఖ్యముల మీఱు తత్పురీశ్వరు కుమారి  
చూడికుడుతాఘ్యఁ దనరాగు చేడె యొకతె  
గారవంబునఁ గామాక్షిఁ గాంచు వేడ్క. 171

క. కామాక్షి దేవీస్తవ  
కామమునఁ జెలంగునట్టి ఘన కామినులం  
దా మహిత రాజపుత్రిక  
వేమఱు దన నేస్తురాండ్ర వేడుకఁ బిలిచెన్. 172

సీ. తరుణాగుణ ద్యుతిఁ బురడించు మేల్జసి  
పట్టు పుట్టంబును బ్రాణిఁ గట్టి  
గంధానులేపన కాంతిఁ గేరెడు కంచు  
కంబు చ్చదోయిపై గరిమఁ దొడిగి  
నెఱివంక తురు మంత మెఱుగు మీఱఁగ దువ్వి  
రతనాలకమ్మల రమణఁ దాల్చి  
చిన్ని చందురువన్నె నెన్ను నెన్నుదుటిపై  
సొగసుగాఁ గస్తూరి చుక్క నిలిపి

గీ. అగరుగంధము మైపూత లమర నునిచి  
వెలకు మీఱిన నగ లెల్ల వెలయఁ దాల్చి  
దండి వేడుక లెదలోన నిండ జగము  
తల్లి గామాక్షి నర్పించు తత్పరతను.

173

ఉ. చందనగంధి యత్తటి నిజ ప్రియ చేటికలకొ ముదంబునకొ  
సందడి గాఁగ రమ్మనుచుఁ జేక్కఁగ బంగరు పల్పెరంబునం  
దంపము మీఱ గంధ కుసుమాభరణాది సువస్తు సంతతికొ  
బొందుగ నుంచి హస్తమునఁ బూని నిరంతర హర్ష పూర్ణయై.

174

ఉ. దక్షత మంత్రివర్గములు దారి బరాబరి సేయ నేఁగి స  
దక్షిణలోన నెచ్చెలుల దాసజనంబుల లోకకుక్షి కా  
మాక్షిని గొల్వ నేర్పఱచి యంచితరీతిఁ దనర్చు తత్కరం  
గేక్షణ సూచె ద్వారనిక టేడిత వస్తునికాయ మంతటకొ.

175

వ. అట్లు కనుంగొని విస్మయమాన మానస యైన య మ్మానిసి  
తిలకంబు తన మనంబున.

176

ఉ॥ వీరల రూపరేఖ లిల వీరుల కెవ్వరికేని నుండఁబో  
వీ రుచిరమృ వస్తువుల నెన్నఁడుఁ గన్గొనలే దటంచుఁ దా  
సారెకు సారెకుం గనుచు సారసలోచన రాట్కుమారి బో  
కోరిక మీఱ నిట్లనె నకుంతితశోభ నమాత్య వర్యుతోకొ.

177

గీ. అర్క శతకోటి కాంతుల నవఘటించు  
దర్పణమ్ములఁ జూడ ముదమ్ము వొడమె  
నర్పణము సేయుమీ మాకు నేర్పు మీఱ  
ననుచుఁ గామాక్షి దేవ్యాలయమున కరిగె.

178

క. ఆ సరసిజముఖి పలుకులు

వాసిగ శిరసావహించి వైశంబుగ సం

తోసమున మంత్రి సూరన

భాసురమతి యైన ధర్మపాలున కనియెన్.

179

ఉ. ఆ ముకురంబులందు నగరాధిపపుత్రికి వేడ్కఁ గల్గెన

య్యా మతిమంత యాయఁ డగు నా నలినానన కంచుఁ బల్కినన్

బ్రేముడి ధర్మపాలుడును బెంపగు వాని వెలక వచ్చించి య

య్యా మలిగందె రొక్కమిడ నొననిపల్కె నొసంగి యద్దమున్. 180

చ. అనుడు నమాత్యవక్త్యుడు పురాధిపుతోడను విన్నవించి మీ

ధనము నొసంగి పంచెదము తత్త్వభుఁ డోలగమండు నుండువే

ళ నరసి రండు మీ రన బళా యిటఁ బాత్రల నెల్లఁ బాసి మే

మును జన మేలె మీదు మొగమొటము వర్తకమండుఁ జెల్లునే. 181

క. అను ధర్మపాలు వాక్కుల

విని సుంకర సూరమంత్రి వెల యిట్లడుగన్

జేనునె యని రుద్రసేనుని

గొని పోయి నృపాలశభకుఁ గుత్సితమతి యై.

182

వ. దర్పణ ద్వయంబును రాజపుత్రికా మందిరాంతరంబునకుం గొని

పోయి కొంతవడికి రుద్రసేనుని సమీపించి.

183

ఉ. క్రమ్మట రేపు రమ్మనుచు గ్రక్కునఁ బల్కెను మంత్రి దానికై

సమ్మతి లేక కాంస్యకర చంద్రుడు వల్కె నతుష్టి నిట్టు ల

ద్దమ్ములు దెచ్చి మూల్యమగు ద్రవ్య మొసంగక నన్ను రేపటన్

రమ్మని పల్కె సీతియె నరప్రభు మంత్రులకున్ దలంపఁగన్. 184

- క. అటు లనిన రుద్రసేనుని  
బటుకోవము దనరఁ బల్కె ప్రగడ సరి తే  
యెటు లైన నేమి రేపే  
యిటు రమ్ము ధనంబు నెల్ల నిచ్చెద నీకున్. 185
- క. అన విని నిలయంబునకున్  
జని మఱుదినమందు మంత్రి సదనంబునకున్  
జని రుద్రసేనుఁ డంతట  
ఘనమంత్రినిఁ జూచి వల్కె గౌరవ మొదవన్. 186
- క. మీరలు రమ్మను నాఁటికిఁ  
జేరితిమి ధనంబు నొసఁగి శీఘ్రముగ మమున్  
గూరిమిఁ బనుపుం డన విని  
క్రూరుండగు మంత్రివరుఁడు కుత్సితమతియై. 187
- ఉ. భూవరు సత్సభాస్థలికిఁ బోయి నృపాలున కిట్లు వల్కె నో  
భూవరవర్య యబ్బురము వుట్టెను నేటికి నీ పురంబునన్  
శ్రీ విలసిల్లు త్వష్ట కుల సింధుసుధాకరు లన్యదేశజుల్  
కేవల మక్రమస్థితినిఁ గేరుచుఁ బాత్రల నమ్ముచుండఁగన్. 188
- క. మీ మహిత పుణ్యపుత్రిక  
కామాక్షిని గొల్వఁ బోవు కాలమునందున్  
సోమనిధ ముకుర యుగ్మము  
వేమఱుఁ గని కాంస్యకార వీరుల మళిగన్. 189
- సీ. మమ్ము నా ముకురముల్ దెమ్మని పలుకంగఁ  
దదనుజ్ఞఁ దలఁ బూని తడవు లేక  
యా శిల్పివరులతో న యృద్ధముల వెలఁ  
జెప్పఁడి యన వారుఁ జిత్రముగను

నెత్తు కంచునకు రెం డెత్తులు కనకంబు

నిచ్చి యీ ముకురముల్ పుచ్చుకొనుడి  
యనిన వారలకు నే నట్టులే ధన మిత్తు  
రండని నల్కితి రాజనభకు

గీ. మగువతోఁగూడ ముకురముల్ సొగసు మీఱఁ  
బంచితిమి యామె మందిర భాగమునకు  
ధనము నిమ్మని నన్ను భూతముల భంగిఁ  
బట్టి వదలరు దొర యను భయము లేక.

190

క. ద్విగుణ స్వర్ణము వెల యని  
నగరపు ధన మెల్లఁ గొని చనన్ జూచెదరే  
నగరేశు కప్పమునకున్  
దగఁ జాలునె వీరి మూల్య ధనము ధరేశా.

191

క. దొర లన్న వెఱపుఁ జెందక  
మురితో వదలెదరు కాంస్య ముకురంబులకున్  
ధర యిబ్బడి బంగారఁట  
ధరణీశ్వర యింత గలదె ధర కంచునకున్.

192

చ. క్రమమున నిట్లు నల్క నరకాంతుఁడు గ్రక్కునఁ గాంస్యకారకా  
ధము నిటుఁ దెమ్మటంచు విశేదంబుగఁ బల్కుఁగ సూరమంత్రియా  
విమలుని రుద్రనేను నటు వే కొనిపోవఁగ వానిఁ జూచుచున్  
బొమముడిపాటుతో నపుడు భూరమణుండు వచించె నుగ్రతన్. 193

ఉ. సుంకము లేని వర్తకముఁ జూడము భూతలమందు మీరు ని  
శ్చంకను మత్తురంబున నృశాసను నాజ్ఞను ద్రోసి పుచ్చి బల్  
మింకముతోడ నమ్మితిరి పెద్దగ రొక్కముఁ గొంచు వస్తువుల్  
సుంకముగాఁగ నడ్దములసొమ్మును మా కిడి పొందు గ్రక్కునన్. 194



క. వీనులకుఁ దప్తలోహ స  
మానము లైనట్టి నృపుని మాటల ధాటుల్  
మాని యగు రుద్రసేనుం  
డాననమున నగవు దోఁచ నాలించి యనెన్. 195

క. ఇలలో నాసేతు హిమా  
చల మధ్య స్థలములందు నద్వస్తు తతిన్  
వెల కమ్మినార మే నృప  
కులజులు సుంకంబు నిటులఁ గొను తెఱుగ మిలన్. 196

ఉ. కంచున కించుకేని భువిఁ గల్గునె సుంకము దర్పణ ద్వయం  
బెంచియుఁ దత్క్రయోక్తధన మెల్ల నొసంగుఁడు లేక యున్న నీ  
వంచనకున్ సహింపఁ గలవారమె భూపతి నీతిఁ దప్పఁగా  
నెంచుదురే మహీజనము లిందిర మీ గృహమందు నుండునే. 197

మ. అటు లా కాంస్యకరాగ్రగణ్యుఁ డనఁగా నా మానవాధీశుఁ డు  
దృఢరోషంబున భూకుటిన్ విఱుచుచున్ బల్మాలు నేత్రంబులు  
త్కట రక్త స్థితి మీఱఁ జేసి కరవేత్రంబున్ సభా పీఠిపైఁ  
జటశబ్దం బలరంగ మోది పలికెన్ జంద్రాఖ్యుఁడౌ మంత్రికిన్. 198

క. మన్నగరి నున్న శౌల్బికు  
లెన్నఁడు నీ రీతిఁ బలుక నెఱిగిరె మనలోఁ  
బన్నుగఁ గట్టుఁడు కొట్టుఁడు  
తన్నుఁడు తలఁ దీయుఁ డితని దర్ప మడంగన్. 199

క. నరనాథుఁ డిట్టు లన జన  
మరు దంద నదృశ్యుఁ డయ్యె నాత్మీయ లన  
ద్వర యోగరూఢ మహిమను  
సురుచిరుఁ డగు ధర్మపాల సూనుం డంతన్. 200

క. గద్దటికాండగు నాతఁడు

తద్దయు నటు గానరామిఁ దబ్బిబ్బులతో

నద్దిర కంచరి చనె నని

గద్దియ డిగి నృపతి మంత్రి గని యిట్లనియె.

201

మ. పరివారంబులతోడ వారి నిటకుఁ బగ్గంబులన్ గట్టి న

త్వరమే మన్నికటంబుఁ జేర్చు మనఁగాఁ దద్యాపునాజ్ఞాఁ దలఁ

గరిమఁ బూనియు హెచ్చరింప భటసంఘం బట్టె రా వెంట న

త్వర మాత్వస్తుజులున్నచోటనకమాత్వకేఘఁ డత్యుగ్రుడై. 202

వ. చని తద్ధర్మచాలాదులతో నిట్లనియె.

203

క. ఘనపాశ బద్ధులనుగాఁ

దనరంగాఁ జేసి మిమ్ము ధరణిపు కడకుఁ

గొనిపోన వచ్చితిమి మా

జనపతి చోళాంగభూప చంద్రుని యాజ్ఞాఁ.

204

చ. అన విని ధర్మచాలుఁ డనె నా నృపమంత్రికి దర్పణమ్ములం

గొని వెల సీక సుంకమును గోరుచుఁ గట్టగ వచ్చినారలే

శునకముఁ బల్లకి న్నిలుపుచో వెనఁ గుచ్చుల వీకునట్టి వ

ర్తనమునఁ బొందు ప్రాణముల రక్షణ చేసికొనంగ నెంచి నన్. 205

క. అన విని మంత్రియు భటులుం

బెనఁగొన రాఁ జూచి క్రోధవిస్ఫుట మత్తులై

ఘను లింద్రసేన ముఖ్యులు

ననిసేయఁగఁ బూని రప్పు డలుక దలిర్పఁ.

206

క. కని యన్న నింద్రసేనుఁడు

వినయంబున మ్రొక్కి యన్న వీరలఁ జూపఁ

బని పూన నింద తేటికి

ననఁగఁ విని రుద్రసేనుఁ డనికభిముఖుడై.

207

మ. అమితోద్దేశితః దూఁచుకోలఁ గరమం దారూఢిగాఁ బూని వి  
క్రమ మొప్పన్ జిగిమిఱఁ గాసె నడుమున్ గాటంబుగాఁజుట్టి నై  
జ మహాదైవములన్ దలంచి భటులన్ జక్కాడి యక్కోలచే  
యమహాకంబున కంపె మంత్రియు న్నధైర్యం బందఁగా వీరులున్. 208

క. సంగర జయలక్ష్మినిఁ గొని

ముంగల జనకాదులకును మ్రొక్కుచు సమరా

భంగుఁ డగు రుద్ర సేనుం

డంగడిలో రమ్యపీఠమందు వసించెన్.

209

ఉ. అంత నమాత్యవర్మఁడు భటావళి పంచత నందఁ జూచి య  
త్యంత భయప్రకంపిత హృదబ్జముతో వెన నేగి ధారణీ  
కాంతునిఁ జేరి యిట్లనియెఁ గాంస్యకరాధిపుఁ డొక్కఁడే ధృతి  
స్వాంతుల సద్భటావళులఁ జంపెను వారలఁ గట్టఁ బోవఁగన్. 210

ఉ. వారల దైవతాస్త్రము లవారిత శస్త్రము లా కడింది త  
ద్వోరబలం బసాధ్యము లకుంత సరాక్రములైన భీకరా  
కారుల విశ్వకర్మ కుల కంధి హిమాంశుల డీకొనంగ సా  
ధారణులైన యీ భటులు తాళుదురే పృథివీతలేశ్వరా! 211

ఉ. సంగరమందుఁ గాంస్యకర సంఘములన్ దెగటార్చుకున్నచో  
భంగము నిక్కువం బనుచు భండనయత్నము సేయు మయ్యచో  
శాంగధరేశ! కంచేరు లిలాధిపు వీరులఁ గూల్చి రంచు భూ  
రంగము మాఱుమ్రోయఁగఁ గరం బపకీర్తి గదా తలంపఁగన్. 212

చ. పనివడి దోచు దీర్ఘతర బాహువు లొప్ప మహాస్త్ర శస్త్రముల్  
దనర భవద్ధనంబుల సదా భుజియించుచుఁ గొల్వు సేయు నీ  
ఘనులగు వీరు లేల యల కాంస్యకరావళి నాహవన్ధలిన్  
బెనఁగొనకున్న ఊత్రియుల చింకము గాల్పనె పార్థివేశ్వరా! 213

వ అని యిట్లు తెల్పుచున్న చంద్రాఖ్యుని పల్కుల కత్యాశ్చర్యంబు  
గాఁ జూచుచున్న రాజుం గాంచి మంత్రియగు సుంకర నూర  
నాఖ్యంబు కోపోద్దీప్తిత వచన రచనల భాషానునకు సంగరో  
త్సాహంబు పుట్టించి మఱియు నిట్లనియె. 214

క. స్వందన తురగ మతంగజ  
సందోహ పదాతి నికర చతుర బలంబుల్  
ముందుఁ గొని వాహినీశుల  
సందడితో ననియెనర్చు జను ధరణీశా! 215

మాలినీవృత్తము.

రజతశిఖరి ధామా! రాజతానేక నామా!  
విజిత రుచిర కామా! వేదవేద్యాభిరామా!  
సృజిత సకలధామా! సేవకానంత కామా!  
అజకృత నుతిధామా! యద్రిజా హృల్లలామా! 216

గద్యము. ఇది శ్రీమదమల హరితసగోత్రపవిత్ర బామ్మకంటి సాంబ  
శివార్య పుత్ర పార్వతీకళత్ర కరుణాకటాక్ష వీక్షణపాత్ర  
ప్రభాకరకవి ప్రణీతంబైన ధర్మసాలవిజయంబను మహా  
ప్రబంధంబునందుఁ బ్రథమాశ్వాసము.

# ధర్మపాలవిజయము

## ద్వితీయాశ్వాసము



హిమవత్తనయామణి  
బాహులతాబద్ధ! భక్తపాలన విలస  
ద్దేహ! నిరంతర నటనో  
త్సాహ! రజతాద్రిగేహ! దళితవిమోహా!

1

వ. అంత న మృంతినర్యుని పల్కులు ముల్కులై డెందంబున సంద  
డింపఁ ద ద్భూకాంతుండు త దుసాంతవర్తులగు నిత్యశృంగ మహా  
నీలాంజన రాహుత్తు తిరుపాహుత్తు పొన్నారు సుబాహు జయశీల  
వీరబాహు శత్రుభీములను దండనాయక దశకంబు నుపలక్షించి  
యిట్లనియె.

2

ఉ. వింటిరె వీరులార! సరవిణ్ సచివేశ్వరు పల్కు లిద్ధరక్  
గంటిరె యిట్టి చిత్ర మొక కాంస్యకరుండు బలప్రచండులౌ  
బంటుల నందఱకా దునిమెఁ బ్రాణిమ మీఱఁగఁ ధూచుకోల న  
త్తుంటరు లైన శిల్పిలనుఁ దోడ్కొని రమ్మని పంప జెట్టాలక్.

3

చ. వెనఁగొనకున్న వారలను బేలగఁ జూతురు భూజనుల్ ననుకొ  
మన రిపు భూమినాయకు లమందగతిక జనుడెంచి మత్స్వరికొ  
గనలుచు ముట్టడింపు వెనఁ గ్రౌర్య మెసంగ మదీయవంశమం  
దనినిఁ బరాజయంబు నెపుడైననుఁ గాంచిరె యేమి సేయుదుక.

4

చ. ముకురధనంబుఁ గాంస్యకర ముఖ్యులతోఁ జెలిమిఁ ఘటించి నేఁ  
బ్రకటముగా నొసంగ నగుఁబాటగుఁగాక మదీయ వైరియుఁ  
సకుటిలుఁడౌ కళింగవతి చారులచే వినె నేనిఁ బల్కఱుఁ  
బకపక నవ్వఁడే మఱి నృపాలురు లోఁబడి సన్నులిత్తురే.

5

ఉ. శాలలఁ గాంస్యవస్తువులఁ జారుతరమ్ముగఁ జేయు శాంస్యకృ  
ద్బాలున కోడి మీసముల బాగుగ మవ్వఁచు రాజుపేరిక  
గ్రాలుటకన్న బండ్ల మెడఁ గట్టుక స్వర్ణముఖి నదీ మహా  
భీల జలంబుల న్మునిగి వే పొలివోవుట మేలు చూడఁగన్.

6

ఉ. పోరున శత్రులక దునిమి పొల్పు వహించుట మేలు లేనిచో  
శూర విరోధి సంహారణ శోభిత ఖడ్గ మహేంద్ర ధారచే  
శూరతఁ జూపుచుం బడిన సుస్థిర నాకముంగల్గు భూస్థలిక  
వీరుఁడు శత్రు సంతతికి వెన్నిడినక సరివారు నవ్వరే.

7

వ. అనిన విని యమృహీకాంతుని స్వాంతంబు రంజింపఁ జేయం దలంచి  
సకల గుణాన్వితం డగు నిత్యశృంగుం డేతెంచి పాధివోత్తము  
నుపలక్షించి యాత్మీయ మహాస్త్రిబలంబులక దెలుపం గోరి  
యిట్లనియె.

8

మందాత్రాంత వృత్తము.

అత్యాశ్చర్యాధికబల ధరాధ్యక్ష! పల్ మాట లేలా  
సత్యాస్త్రంబుల్ గలవు మనకుఁ సంధిలక బెక్కు మేళుల్  
భృత్యుల్ మెచ్చుక బహుశతరమా భీమ సంగ్రామభూమిక  
నృత్యం బాడుక రిపులశిరముల్ నేడు మద్భాణపంక్తిక.

9

వ. అంత బొన్నారను భటనాయకుండు భూపతిం జూచి.

10

మత్త కోకిల.

ఘోరమైన మహాశిలీముఖ కోటి వింట నమర్చుచున్  
 గేరి సంగర మధ్యభూమిని గేలి సల్పంగ నేర్తు బల్  
 వీరుడైన గుమారుడైనను వెన్న దీయను గాంధ్యకృ  
 చ్చూరు డెంతటివాడు చూడంగ జోళదేశ నృపాగ్రణి! 11

వ. అనినంత తీవ్ర శౌర్య గాంధీర్య ధైర్యంబులు వెల్లడించుచు రాజ  
 వర్యుం జూచి. 12

భుజంగప్రయాతము.

మహానీలు డత్యంత మాతస్వర్య బుద్ధిన్  
 మహీకాంతుచెంతన్ బ్రమాణంబు వింటే  
 రహిం ద్రుతు నే వారి రాజేంద్ర! వేగన్  
 సహస్రాక్షభోగా! విచారింప నేలా! 13

వ. అను నంత విజయశీలుండగు జయశీలుం డి ట్లనియె. 14

భుజంగప్రయాతము.

గదాయుద్ధమందే బ్రగాఢంపు శక్తిన్  
 నదీపుత్రు నైనన్ గనన్ గూర్తు శత్రున్  
 హృదిన్ వ్రయ్య లా నట్టు లే జీలుతున్ న  
 న్నెదుర్పంగ ధీరుం డి కెవ్వండు భూపా! 15

వ. అనిన విని యంజనుం డి ట్లనియె. 16

పంచచామరము.

తురంగ మెక్కి చెంగలించి దోర్బలంబు మించ సం  
 గరాంగణంబునందు వాడి ఖడ్గ మూని నేను బల్  
 మెఱుగు మీఱ నిల్చి చూడ మేటి శత్రు లైనను  
 దురంబు వీడి పోక న న్నెదుర్ప జాలు వారలే. 17

వ. అంత రాహుత్తుం డి ట్లనియె. 18

ప్రగరావృత్తము.

లాలిత్యం బేదిపోవక లయసమయ మహాలాస రుద్రాకృతి నే  
భేలక మల్లాహవంబుక గినుక దనరంగక గీటడంతు నిర్వోధి  
ఫాలాక్షుం గూడి యున్నక బడములు శిరముల్ వట్టి చీరంగనేర్తుక  
జోళాంగా! రుద్రసేనుక సారిది యమపురిక జొన్న శత్రుండ నాడుక.

వ. అన విని తిరుహూత్తుం డి ట్లనియె.

20

వసంతతిలక.

నా దివ్యబాణము లనంత మహత్త్వముల్ నే  
నాదిత్యవల్లభుల నైన జయింతుఁ బోరక  
ఈ దుష్ట కాంస్యకరు లెంతటివారు రాజా!  
భేదింతు యుద్ధమున బింకము మీఱి వారిక.

21

వ. పిమ్మట సుబాహుండను బలాధిపుం డి ట్లనియె.

22

ఉ. పెక్కగు పల్కులక రొదల వీనుల నింపగ నేల నేడు బల్  
మక్కువ మీఱి మ ద్భుజసమాన సువిక్రము రుద్రసేనుతో  
మిక్కిలి సంగరం బనెడు మెండగు పండుగ సంభవించె నా  
యుక్కును వెల్వరింతు సమరోర్విని జూడు మహావ్రతాపముక. 23

వ. అన విని వీరబాహుండను వాహినీశ్వరుం డి ట్లనియె.

24

చ. అరయక కాంస్యకార నిచయాధిపు బాహుబలవ్రతస్తి సం  
గరరిపు భీకరాస్త్రముల కామగతిక ధరణీశుతోడ బల్  
బిరుదులు వేడ్క జెప్పెదరు బింకము మీఱిగఁ బారుపేయ భూ  
సురు లన నాకు నెంత ఘన శూలధరాచ్యుతులైన లెక్కయే. 25

ఉ. కాన మదీయ కృత్రిమము గానఁబడక ధరణీశ! కాంస్యకృ  
ద్భానుని నెట్టులెనను సెబాసన మాయల యుద్ధమందు నే  
గాని జయింపకున్న మొనగాఁ డనువాడనె కాను గా నయా  
రే! నరపాల శేఖర కిరీట విఘట్టిత పాద పంకజా!

26



క. తమ తమ ప్రాధి దలిర్పంగఁ  
గ్రమమున నద్దండనాయక ప్రవరులు దా  
రు ముదమున వదనపంకరు  
హము లొప్పంగఁ బల్కు మానవాధిపుఁ డనియెన్. 27

మ. ఉరు గంభీర విశేష మూలములతో నొప్పారు భూమిజమున్  
గురువాతం బిలఁ గూల్చునే విజిత దిక్కుంభీంద్రు తొ మీరు నన్  
గరిమన్ గొల్వంగ రుద్రసేన విలసత్కాండ ప్రకాండంబు మ  
చ్చిరముం ద్రుంచునె భూరివాహినులు వాసిన్ జుట్టి కాపుండంగన్. 28

నీ. సత్య విక్రమ తత నిత్యశృంగాదిత్య!  
నిరుపమబల మహానీలవర్య!  
కుంజరోపమ శత్రుభంజన యంజన!  
రాహుత్తునామ సద్బాహుభీమ!  
మదమత్త దుష్టారి విదళన తిరుపాహుత్తు!  
పొన్నారు దైవప్రసన్న ధీర!  
శాత్రవవిధురాహు మిత్రవర్య సుబాహు!  
ఘోరపర్వతదేహ వీరబాహు!

గీ. విగతరిపుజాల పటువీర విజయశీల!  
మిత్రసమ ధామ భూషిత శత్రుభీమ!  
కాంస్యకారులతోఁ గల్గు కదనమునను  
వాహినుల శక్తి విజయంబు వఱలు మనకు. 29

వ. అను నంత నచ్చోళాంగ మహీపాలుని పలుకుల కుల్లసిల్లి వాహినీ  
పతులు కాహళధ్వనులతో బహుళాహ్వనంబుల మోహరంబునకు  
దేహంబు లుప్పొంగ వాహినుల రావించి. 30

సీసమాలిక.

రంగదింద్రధ్వజ రమ్య హేమరథంబు  
బాంగుచు నల నిత్యశృంగుఁ డెక్కె  
తాళకేతన సమాభీల రావ్యరథంబు  
భేలనంబున మహానీలుఁ డెక్కె  
దిక్కుంభి సింహముతో నుక్కురథంబుపై  
నుత్సాహమునఁ దిరువూత్తుఁ డెక్కె  
మిన్నందు కాంస్య ప్రసన్న చంద్రధ్వజ  
చారురథంబు పొన్నారుఁ డెక్కె  
రుద్రధ్వజోద్భవ ద్విద్రుమ తరుబద్ధ  
భద్రరథంబు సుబాహుఁ డెక్కె  
మందార సమకేతు చందన స్వందన  
వరము మహా వీర బాహుఁ డెక్కె  
ముక్తాఫలాభ ద్విరుక్త శంఖధ్వజో  
ద్వేలరథము జయశీలుఁ డెక్కె  
మిత్రవతాకా విచిత్ర రథంబును  
భీకరంబుగ శత్రుభీముఁ డెక్కె

గీ. దశసహస్ర మహారథుల్ త ద్విగుణిత  
హస్తీయానులు ద ద్విగుణాశ్వకులును  
దద్విగుణిత పదాతు లౌద్ధత్యమునను  
గూడి వెలసిరి రణసీమఁ గుతుక మలర.

31

ఉ. వింతగ నాజి సేయఁ బృథివీపతి యుండఁగ ధర్మపాలకుం  
డంతటఁ జారు నొక్కరుని నాహవముం గనఁ బంచి చోళ భూ  
కాంతుని సంగరోత్సుకత గాఢ చమూప మహా ప్రలాపమ  
త్యంత రణాగమంబు ముద మావహిలన్ విని యెంచె నీ గతిన్. 32

ఉ. దర్పణకోశ మిచ్చి ప్రమదంబున సుంకముఁ గోరకుండ బల్  
నేర్చునఁ జెల్మి నేయ కిటు నిష్ఫలమౌ రణ మేల రుద్రసే  
నార్పిత బాణఘాతముల నా నృపసేన కకారణంపుఁ జా  
వేర్పడనేల చూడఁగ మహేశ్వర చిత్రవిలాస మిట్టిదే. 33

ఉ. గోరులఁ జీరు కావ్యతతి గొడ్డటఁ జీరెద రెంత మూఢు లీ  
ధారణిలోన మంత్రులు ముదంబున భూపునిచాపు నొప్పఁగాఁ  
గోరిరి సంగర క్రియకుఁ గొంక కెదిర్చిన తద్భటావళిఁ  
గేరుచు మత్సుతుం డొకఁడె గీటడఁగించుట తా మెఱుంగరే. 34

ఉ. కేసరపంక్తిఁ బట్టి గిరి గేహమునన్ నిదురించునట్టి యా  
కేసరినిన్ గదల్చునెడఁ గిన్కమెయిన్ గబళింపకుండి నే  
బా సనునే యకారణ వివాదమునన్ మముఁ జంప నెంచగన్  
ద్రాసము లేని యీ మనుజనాథు వధించుట యుక్తమే కదా. 35

వ. ఇట్లాలోచించి నిజ కుమారులం గాంచి. 36

ఉ. కాలము చేరు వయ్యె నృపకాంతునకున్ దలపోయ వాహినీ  
పాలుర చేడియల్ జనకవాసములన్ గనుదోయి నశ్రుసం  
జాలముతో వసితురు విశాలపరాక్రమ మొప్ప మీర లా  
భీల రణోర్వి భూధవుని భృత్యుల సేనలఁ గూల్చుఁ డియ్యెడన్. 37

క. మెండగు శస్త్రాస్త్రము లు  
ద్దండ బలప్రాధి పొల్చి తనరెడు మీరి  
దండును గెల్తురు చనుఁ డిడ  
భండనమున కెల్ల న్నపతి వర్యులతోడన్. 38

వ. అన విని భద్రసే నేంద్రసేనాదులు జనకానుమతంబున సంగర  
ప్రయాణ సన్నాహంబున సున్నయెడ నింద్రసేనాదులకు రుద్ర  
సేనుం డిట్లనియె. 39

సీ. ఒక యజాండముమీఁద నొక యజాండము గూలఁ  
 దూఁచుకోలను బూన్కి ద్రోయఁగలరు  
 కల్పాంత భైరవాకారులు మార్కొన్నఁ  
 దూఁచుకోలను గిన్నఁ దనుమఁగలరు  
 ఏ మహాజలనిధి నిల మున్ని యుండినఁ  
 దూఁచుకోలను దప్పఁ ద్రోయఁగలరు  
 అద్భుతప్రతిభ మంత్రాధిదై వములను  
 దూఁచుకోలను వేడ్కఁ దూఁచఁగలరు

గీ. అట్టి దివ్య ప్రభావులైన మీర  
 లేఁపిహూనల సింగముల్ వాపుఁతిఁ  
 గుంజరంబులు భూజముల్ గూల్చు పగిది  
 వెలయ శత్రుల దునుముఁ డో వీరులార !

40

వ. అను నంత రుద్రసేనుం గాంచి భద్రసేనాదు లిట్లనిరి.

41

క. భవదీయాశీర్వాదము  
 శివకర మగుఁగాక కీర్తిఁ జేకొన సమరో  
 త్సవమునఁ బడఁ గూల్తుము శా  
 త్రవులన్ నిశ్శేషముగఁ బరాక్రమ మొప్పన్.

42

వ. అని పలుకుచున్న భద్రసేనాదులం గాంచి రుద్రసేనుండు సమర  
 సన్నాహంబునకై నిజ సభాంతరాసీను లగు సానగ సనాతనాహ  
 భూన ప్రత్న సుపర్ణ బ్రహ్మఋషి గోత్రసంభవులును నయో దారు  
 తామ్ర శిలా భర్మ కర్మ కౌశలులు నగు నా దేవబ్రాహ్మణుల నుప  
 లక్షించి క్రమంబున నిట్లనియె.

43

మ. గదలున్ గార్ముకముల్ మహాక్షయ నిషంగంబుల్ లసద్బాణముల్  
 మదమత్తారులఁ గూల్చు ఖడ్గ వితతుల్ మర్మాహ వాంగీకృతా  
 యుధముల్ నేయుమ యీ ముహూర్తమున నీయుద్యన్యహామంత్రసం  
 పదచేతన్ మనుధాతృవంశ జలరా త్పర్వోజ్జ్వల చ్ఛంద్రమా!

44

కా. రథ్యాభావ మెలర్ప ఖేలనగతిన్ రాణించు నుద్యన్నభో  
మధ్యోద్భాసిత రమ్య సూర్యరథ సామ్య స్వందనం బా వియ  
న్నద్యంభఃకణ చుంబితోన్నతము నీ నైపుణ్య మేపారంగా  
నుద్యద్భుద్ధి సృజింపు మిష్ట మయవంశోద్భూత శిల్పీశ్వరా ! 45

మ. తలఁపక దైవతనాథ హస్తగతమా దంభోళికిన్ సాటియై  
పాలుపారందగు నస్త్రజాలము దృఢస్ఫూర్తిన్ దనుత్రాణమున్  
వెలయం జేసి పసిండికాంతు లొలయన్ వీక్షించు వైరి వ్రజం  
బులకున్ మేను గనంగలేని వెతలం బొందింపు త్వష్టన్వయా ! 46

మ. విలస ద్ధోరతరాస్త్ర దైవ ప్రతిమల్ వీక్షించినన్ వైరి నే  
నలు మందన్ దగఁ జేరిపై నిపుణతన్ రంగుల్ విచిత్రంబుగా  
వెలయన్ వ్రాసి మహాంజనేయ విలస ద్వీరధ్వజశ్రేష్ఠ మా  
దల రాజల్లగఁ జేయు శిల్పికులనేతా ! శౌర్య మేపారంగన్. 47

గీ. ఈపు విశ్వజ్ఞ వంశ్యుడ విప్పు డఖిల  
కదన సాధన సామగ్రి బాదలఁ జేసి  
తగిన సన్నాహ మొనరింపఁ దగుదు యుద్ధ  
యాత్ర కో సమరాంగణ సూత్రధార ! 48

వ. అను నంత నా పంచబ్రహ్మవంశ శిల్పచార్యులు. 49.

మ. చలమున్ గారుగఁ బూని కొల్మియు రణత్పా గాఁగ రాద్రాగ్నియున్  
వెలుగన్ గోపపుడిత్తి నూడి రిపురాట్ ప్రేఖచ్చిరో రాప్య చా  
పల మాలిన్యము డుల్చి పున్నలను సత్పాత్రావళిం జేసి పే  
రొలయక గాన్కలుగా నొసంగుదుమ యత్కుగ్రంపుభూతాళికిన్.

వ. అన విని నిజప్రభావంబున రుద్రనేనుండు నిజవంశ మూలపురుషులగు  
మనుమయాదులకు దైవతర్పణంబు లాచరింపఁ దలంచి విజనప్రదేశం  
బునకుం జని పంచర్షిమంత్రంబుల నిష్ఠకోపధానం బొనరించి యం

దనలంబు ప్రజ్వలింపం జేసి హేమామకార్యంబు దీర్చి మను మయ  
త్వప్తు శిల్పి దైవజ్ఞ దేవతాక మంత్రంబుల స్వయోగ నిరూఢి  
సంప్రాపిత భక్తిసమన్విత నితాంత నిశ్చల మనోబంబున నొక్కింత  
తడవు సంస్మరించి రథ శస్త్రాది సంగరోపకరణంబుల సంస్పర్శ  
నంబుఁ జేసె నంత.

51

సీ. ధనువుల్ నివంగముల్ దగ గదా ఖడ్గంబు  
లనువుగా నిర్మించె మనుకులుండు  
వజ్రశిలాప్రభల్ వటలెడు రథములు  
రయమున సృష్టించె మయకులుండు  
నరిభీకరంబగు హనుమద్ద్వజంబును  
దండిగా నిర్మించె ద్వప్తుకులుండు  
నందమా చిత్రము లందండ రథముపైఁ  
జిత్రించె నేర్పొన్న శిల్పకులజుఁ

గీ. డంత దైవజ్ఞుఁ డలరుచు నలఘుకవచ  
మొనరఁగాఁ జేసి రుద్రసేనున కొసంగె  
నతఁడు సంతుష్టుడై దైవవితతిఁ బూజ  
సల్పి మ్రొక్కెను గురుజన సంఘమునకు.

52

వ. మఱియు నా రుద్రసేనుండు.

53

ఉ. సంగర భూషణంబులు భృశంబుగ మేల్ చెలువుల్ ఘటింప న  
ర్వాంగముఁ గప్ప మైతొడవు నర్థిఁ దులామహనీయ దండమున్  
రంగుగఁ బూని తామరల రాయఁడు ప్రాగ్గిరి నెక్కు కైవడిన్  
జంగున పీఠ్య మొప్ప రిపుసంహృతికిన్ రథ మెక్కె జేడుకన్.

54

చ. శర ధనురాది సంతతుల సాంద్రుచుల్ సెలగన్ రథంబుఁ దా  
 నరయుచుఁ ద్రిప్పి తద్వర శతాంగముపై ఘన సారథిన్ దగన్  
 గరిమను గూర్చి కాంస్యమయ ఘంటలు సంగరయోగ్య సాధనల్  
 మొరయ రణాంగణంబునకు బోరన నేగెను రుద్ర సేనుఁడున్. 55

ఉ. ఘోర మహాస్త్ర శస్త్ర రణకోవిదులౌ దశ్శతదంశనాయకుల్  
 భూరి భుజోజ్వలద్బల విభూషితకాయులు యోధవర్యులుకా  
 జేరి రనేక వాజి రథ సింధుర వారము లుల్లసిల్లగాఁ  
 బో రొనరించి పుణ్యపథమున్ దగుకీర్తుల నందఁ గోరుచున్. 56

వ. అంత నయ్యెడ. 57

సీ. భేరి మహాశంఖ భూరి నాదంబుల  
 భూనభోతరములు బొబ్బటిలఁగఁ  
 దురగ సంతతి ఖురోద్ధూత రేణుచయంబు  
 గాఢంబుగా రవికాంతిఁ గప్ప  
 మదనుత్త మాతంగ మహిత చలచ్ఛుతి  
 పవనంబు తద్ధూళి పటల మణఁపఁ  
 జకిలిచే మెఱుంగారు చేకైదువులు దెసల్  
 తళుకొత్త మినుకులఁ దనరి వెలయ

గీ. దంశనాయక దశకంబు దండుఁ గూడి  
 భంశనమునకుఁ జను మధ్యభాగమందు  
 నెదురఁ జను దెంచుచున్న శిల్పీంద్రు రథముఁ  
 గాంచి రాశ్చర్యమును గ్రోధగరిమ దనర. 58

వ. అంత రుద్ర సేనుండు యుద్ధసన్నద్ధులై వచ్చిన సేనానాయకులం  
 గాంచి తన సారథితో నిట్లనియె. 59

క. మన తేరు మింటి కనుపుము

కనఁగాఁ దగు రిపుల సేనఁ గదలక మున్నే

యన సారథి యటు సేయం

గను మింటను శత్రుసేనఁ గని యిటు లనియెన్.

60

శా. సేనానీకము సంద్రమై తనరఁగాఁ జెల్వొందు నా తేరిపైఁ

బూనం బోతవహత్వ మీపు శిరముల్ ప్రోద్యన్మహామీనముల్

గా నా బాణవితానముల్ పలలుగాఁ గల్పించి వేటాడెదన్

నీ నేర్వొప్ప రథంబుఁ ద్రోలు వడిగా నిర్జిద్ర లీలాగతిన్.

61

వ. అను నంత నా సారథి మహాసారథ్యంబు మీఱ లయకాల మహా

నల తేజో విశాలానిలపుత్ర కేతనంబు వైరిపీతఁణంబులకుఁ జూడ

దుస్సహంబై దీపింప నిమిషమాత్రంబున నా చోళాంగరాజన్య

సేనాసమూహ సమీపంబునకున్ దద్రథంబుఁ బనుపుటయు.

62

ఉ. అంత దవానలంబు శలభాఘము మ్రింగుతలంపు దోఁపఁగాఁ

బంత మెలర్ప శిల్పికులవర్యునిఁ బట్టుడు కొట్టుఁ డంచు దు

ర్దంత బలంబుతోఁ గదిసి ధైర్యయుతుల్ దశ దండనాథుల

త్యంత మదోగ్రతన్ గవిసి రమ్యహాసీయుని రుద్ర సేనునిన్.

63

మ. మొదటన్ బాదచరాళి వెన్నను హయంబుల్ వాని వె న్స్వెంటనే

మదనాగ ప్రచయంబు వానివెనుకన్ మాద్యద్రథారూఢులున్

దుది బల్దండు నమర్చి దండపతులున్ దోడ్తో రణారంభులై

చేదలన్ దుందుభినిస్వనంబు లలరన్ జ్యాఘోషముల్ సేయుచున్.

సీ. నిత్యశృంగం డేను నీలుండు పదియాలు

నా తా అు వరుసతో నంజనుండు

తిరుపాహుత్తుఁ డిరుచౌద యిరువది రాహుత్తు

పొన్నారు ముప్పది పొల్పుమీఱఁ



దత వీర బాహుండుఁ దగఁ దొంబదొక్కటి  
 జయశీలుఁ డటువది నయము మీఱి  
 శత్రుభీముఁడు పంచశతము సుబాహుండు  
 పది పది వేర్వేఱఁ బ్రబల బలము

గీ. శరపరంపర నా శిల్పివరుని మేన  
 భూరిమేఘాళి హిమగిరి వారిధార  
 లెడప కెంతయు వర్షించు వడుపు దోఁప  
 గురిసి రుడివోని బీరంబు కుదురు వడఁగ.

65

చ. కురిసిన యంపవాన కొక కొంచెము డయ్యక తూచుకోల చే  
 వఱలగఁ దిప్పి విక్రమ విభాసిత రూపము భీతిఁ గొల్పుఁగా  
 గురుతర కార్ముకంబు గుణగుంఫితముం బొనరించి శిల్పకృ  
 ద్వరుఁడు విరోధిసేనల నవార్యశరమ్ముల నొంచె హేలగాన్.

66

సీ. నిబిడ కాండశతంబు నిగుడించి గడు శృంగ  
 భంగమై చన నిత్యశృంగు నేసె  
 మేల్ శరశతకంబు మే నాట నడిఁ గూర్చి  
 తూలించె న మృహాసీలవరుని  
 తఱుకులఁ జిల్కు పల్ ములుకు లెదను నాటి  
 యంజనాఘ్నిని పెంపు నపనయించె  
 గాండశతమ్ముచే గాత్రమ్ము నొప్పించి  
 శత్రుభీముని భీతిపాత్రుఁ జేసె

గీ. నితర సేనాధితులను వితత కాండ  
 పాత భీతులఁ దగఁ జేసి పరబలంబు  
 గన్పయలఁ జూడనీకుండఁ గాండతతులఁ  
 గప్పి విలసిల్లె హహనీయ కదనభూమి.

67

క. అశ్కాన్యకరు శరంబుల

సుక్కుచుఁ దత్తైన్యతం లురుక్రోధముతో

సుక్కుపోడి కాలు శరములఁ

గ్రిక్కిఁజేయఁ జొనున శిల్పకృద్వరుఁ డంతన్.

68

శా. దంభోలిన్ గిరినత్రముల్ ముచుచు వృత్తధ్వంసి చందంబునన్

జృంభచ్ఛత్రు చమూప మార్గదత్తిన్ జేదూచుకోలన్ రణా

రంభుండై పోడి సేసి దంశధనులన్ రంగధనుర్జ్వాలతా

సంభూతారవ మొప్పన్ గప్పచు మహా చంఢోరుకాండంబులన్. 69

సీ. నడి నిత్యశృంగుని సిగ్గముఁ మున్నులు సేసె

నరమహానీలు నశ్వముల నగాంచె

నంజను సారథిన్ బింజసింజగఁ ద్రుంచె

రాహుత్తువీరుని రవ్వ సేసె

తిరుహూత్తురథము నేడ్డెఱ మొరమ్మొనరించె

పొన్నారు సారథి సున్న సేసె

భావంబు గలఁగించె బలవత్పుబాహుని

వీరబాహుని దెసల్ పాఱఁ జేసె

గీ. నేలఁ బడఁద్రోచె జయశీలు నిర్భయముగ

శత్రుభీముని విదళితగాత్తుఁ జేసె

బలము భేదించె శిల్పప్రభావ మెసఁగ

వెలయు చిఱునవ్వు మోమునఁ గలయఁబర్వ.

70

ఉ. బెట్టిదుండైన శిల్పివరు పెంపు సహింపక దంశనాయకుల్

చుట్టును ముట్టి నల్దెసల శోభిత రాద్ర మెలర్ప నజ్జగా

జెట్టిని ముల్కుల౯ గదల శీఘ్రమ చెందుచు వాడికైదుపుల్

గుట్టల ముంప నాతఁడును గొంకక సారథిఁ గాంచి యిట్లనెన్. 71

(5)

క. క్రూరులగు సైన్యపాలురు

కేరుచు ననుఁ జుట్టు ముట్టి గీటణఁగింపక

గోరిరి సేనలచుట్టుక

దేరు నమపు చక్రగతులఁ దీనత మీఱక.

72

చ. అనుటయు నంత సారథి మహాగ్నులఁ జొచ్చి వెలుంగుకాష్టముల్

గొని వడిఁ ద్రిష్టునట్లారులకుం గనిపించు విధంబు దోచవా

హినులకుఁ జుట్టునుక రథము హేలఁగఁ ద్రిష్టుఁ దదీయసైన్యముక

ఘన పరివేషబద్ధ శశికైవడిఁ దోచెను; రుద్రసేనుఁడుక.

73

మ. గరిమకా గేల నమర్చి కార్ముకము నాకర్ణాంత కృష్ణజ్యోతక

బరగక బాదము లూని లక్ష్మ్య మొదనక బాటించి వజ్రాగ్రభా

సుర సన్ధార్దణకోటి వృష్టిఁ గురిసెక జోళాంధ్రాస్త్రీతలే

శ్వరు సైన్యంబులపై భుజోజ్వల బలస్రావీణ్య మేపారఁగక.

74

వ. అప్పుడు.

75

సీ. మాతంగ సంఘముల్ మహిత శైలేంద్రముల్

సైకతంబులు మహాస్యందనములు

ఘనతర రథ్యముల్ గ్రాహ వర్యంబులు

మస్తక వితతి కూర్మ ప్రకరము

శేనపుంజంబులు పెంపారు ముండెముల్

శైవాలములు శిరోజాత తతులు

కేతన మాలికల్ భేలత్తిరంగముల్

సుక్కిన నేత్రముల్ శుక్తిచయము

గీ. గాఁ దనరు రక్తజలనిధిఁ గాంచి వేడ్క

భూత బేతాళ పుంజంబు బొబ్బ లిడుచు

రక్తమాంసాతిఖాదనాసక్తి మీఱ

రమ్యముగ నాడె నా రణరంగ భూమి.

76

మ. అటు లా శిల్పివసుండు శత్రుహాననం బత్సంతముం జేయఁగాఁ  
బటుబాణాళి విభిన్నులై చెదరుచుక బాఱంగ న వ్యాహినుల్  
భటులక డిరి ప్రధాన పైన్యపతి దీవ్య త్క్రీఢుఁడై శాత్రువో  
త్కట దోష్ట్యముఁ దా సహింపక మహా క్రౌర్యంబు దీపింపఁగన్. 77

చ. విలయ మహార్క దీప్తియుత భీషణ నేత్రయుగంబునందు ను  
జ్వలదనలంబు లుష్మతిల సత్త్వము మీఱఁగ దిక్కరీంద్రముల్  
గలఁగి విభీతచిత్తములఁ గంపిలఁజేయఁగ ధాత్రి, శంఖజో  
జ్వలితరనంబులక జెలఁగి ఘోకొనియెన్ వడి రుద్రసేనునిన్. 78

మ. ఘన గంభీర రవంబుతోడ ధరణీకాంతాగ్ర సైన్యేశ్వరుం  
డనియెన్ విశ్వకృష్ణస్వయాగ్రణికి నీ యాయోధనాటోపముల్  
గన నే నింతకు సైన్య యుంటి నలుకక గాలాగ్ని రుద్రాకృతిక  
బెనఁగన్ వీరుఁ డొకండు నాకు సరిగాఁ బెంపొందునే పోరునన్. 79

క. బాలుఁడవు ఘోర మార్గణ  
జాలంబు సహింపఁగలవె చేను వేగిర మా  
భీలాహవమునకుం దగు  
మీలో బలమున్న యొకనిమీఁదఁ గడఁగెదన్. 80

ఉ. కేరుమఁ బల్కు దండపతికిన్ వినిచెన్ జిఱునవ్వు మోమునన్  
మీఱఁగ ధర్మపాలజుఁడు మించఁగలాడవు గా ననున్ మహా  
శూరునితఁ బల్కెదవు చూడక మద్బల శౌర్య ధైర్యముల్  
మీటి నుతించుకొందు నిను మేదిని వీరులు చూచి నవ్వఁగన్. 81

శా. "శ త్రో శ్చేష మశేషయే" త్తను వచస్సామ్యంబుగా బాల్యయు  
గ్గాత్రున్ వే ననుఁ గూల్చి మత్సహజులక గాఢాహవతోణిహో  
తూత్రం బొప్ప జయించితేని పతికిన్ సౌఖ్యంబు కాడేని నా  
మైత్రిం గోరి యశక్తతక వడిగఁ బొమ్మా! మాట లింకేటికిన్. 82

చ. అలుక వహించి యిట్లనఁగ నా మహాసేయ బలాధిపుండు విల్  
 వెలయఁగఁ బూని హస్తమున వేమటు శింజిని కర్ణచార్వమున్  
 గలయఁగ లాగి ఘోరతర కాండచయంబును వానిమోమునన్  
 జేలకఁగ నాట బ్రహ్మకుల శూరుడు చౌద్రరస ప్రదీప్తుడై. 83

చ. పిడుగుల మించు బాణముల బెట్టుగ నా రణవీరు మేనిపై  
 వడి నిగుడింప వాని గురువక్షమునం దిరు వాడికోలలన్  
 గడిఁదిమగండు దండవతి గాడగ నాటఁగ రుద్రసేనుడున్  
 సిడె మొక తూపునన్ దునుమ సేనలజేడు మహాగ్రమూర్తియై.

క. ఘన రుద్రసేను సారథి

గని ఘోరశరంబు లేయఁ గాంచి యతఁడు క్ర

న్ననఁ గార్చుకమును ద్రుంపఁగఁ

గినుక బలాధీశ్వరుండు కెరలుచు నంతన్.

85

శా. ఘోరాత్యుజ్వల పత్రిసంచయములన్ గ్రోధాత్ముడై శౌల్బికో  
 దారస్వర్ణ విరాజమాన సుతనుత్రాణంబు భేదింపఁగాఁ  
 గూరుండు లయకాల రుద్రనిగతిన్ గోలన్ బ్రయోగించి న  
 ద్వీరుండాఘన రుద్రసేనుడు వడిక్ వెల్గొందెఁ జండసభన్. 86

క. అది నడుమ మహాసేలుడు

విదళన మొనరింప ఘోర విపుల శరాళిన్

మది రోషజలధి పొంగఁగఁ

బదపడి యా రుద్రమూర్తి ప్రాణిమ మీఱన్.

87

ఉ. అతని సూతునిన్ దునిమి యశ్వములం దెగటార్చి ఘోరకృ  
 త్యాతత బాణవంక్తుల బయల్పడ దీపులు చౌద్రమూర్తియై  
 కేతనమున్ వెన న్నటికి క్రీడదలిర్ప బలంబు మీఱఁ గ్రూ  
 రాతతబుద్ధి ద్రుంచెను శరాసనమున్ జిటుతున్న తొ నటుల్. 88

ఉ. వేటొక సారథి హరుల వింటినిఁ గైకొని క్రోధమూర్తియై  
ఘోరశరాసనంబున నకుంతిత బాహుబల ప్రతాపముల్  
వీరము మీఱ నారి ఘన భీకర రావ మొనర్ప వేసె వే  
కేరుచు వాహినీశ్వరుఁడు గేలి శరాలిని నగ్రజన్ముపై.

89

క. అశలంగ భూత సంతతి

వడి దహనాస్త్రంబు నొక్క వాడి శరంబుకా

గడు వారిఁ బోసి రవిగతి

తడయక విడువంగ నది యుదగ్రత మీఱకా.

90

సీ. నిర్దామ విలయాగ్ని నిర్హత విస్ఫుర

ద్వితత సస్త్రార్చులఁ బేర్చి వెలుంగ

చటచటారవము లుత్కటఁగిగా మింట

సుడివడు కీలలఁ గడలుకొనఁగఁ

గడువేడి కోర్వక యుడువీధి వేల్పులు

వడి నేఁగఁ బాదముల్ తడఁబడంగ

పరిఘముల్ కుంతముల్ వర కుఠారంబులు

చక్రముల్ శూలముల్ శర చయములు

గీ. నడరి వెల్గొంది నలుదెసల్ తొడరి నిండి

బెడిదముగ రాఁగఁ దాఁ జూచి భీతి వడక

రుద్ర సేనుండు లయకాల రుద్రమూర్తి

హృద్దవ త్రొక్కిధవాధి నడుమ్రు డగుచు.

91

ఉ. వారుణ నామకాస్త్రము నవార్షజవంబున నారిఁ గూర్చి త  
ద్వోర హుతాశనాంబకముఁ ద్రుంప రహికా విడువంగ మంత్ర సం  
స్కారము మీఱఁ దచ్చర ముఖితితమై తనరారు నంబురా  
ణ్ణీరము భూ నభోంతరము నిండఁ దనర్చె నుదగ్రవై ఖరికా.

92

సీ. ఊర్జిత కీలాల పర్జన్య సంఘముల్  
 గర్జిత ధ్వానముల్ గడలుకొనంగ  
 విమృన్దహాలతల్ ప్రద్యోత దీప్తులై  
 కన్దోయి చెదరంగ గరిమ మీఱ  
 వడిమించు పిడుగులు జేడి జేడి రాలంగ  
 నుడివోని కరములు సుడివడంగ  
 కడలేని సుడిగాలి తడయక వీవంగ  
 గడువెత నెడదలు నడలుచుండ

గీ. వారిధారా శరంబులు వరుసఁ గురిసె  
 సైన్యముల కెల్ల దైన్యంబు సంభవించె  
 దహన బాణాళి బొగ్గులై తనరె నంత  
 దండనాయకు లెల్ల వితాకు వడిరి.

93

ఉ. అంత బలాధిపుండు విపులానిల బాణము నారి వోసిదు  
 స్వాంతతఁ బంపఁ దచ్చర మవార్య లయోజ్జ్వల వాతజాతమై  
 సంతతవృత్తితో నపర సాగర మధ్యముఁ జేరఁ గాంశ్యకృ  
 త్కాంతుని వారుణాంబక వితానముఁ ద్రోచె విజృంభితాకృతిక. 94

క. ఆ రుద్ర సేను శరమును  
 సీరధిఁ ద్రోయంగ మగుడ నిరుపమ విజయ  
 శ్రీ రమ్యమూర్తి యాతఁడు  
 గేరుచుఁ దద్వాయుశరముఁ గీటడఁగింపక.

95

క. కేల విలసిల్లు బలు తుల  
 కోలను బంధించె గాఢ్యకోలన్ మంత్రో  
 ద్వేలబల మొప్ప నపు డా  
 భీలానిల మణంగ నంత బింకము వెలయన్.

96

చ. ఉరుతర నాగకాండముల నుజ్జ్వల కార్ముకమందుఁ బూన్చి బల్  
గరిమను డాయ నేయ బలకాంతుఁడు వాని మహేంద్రనాగ న  
చ్చరములఁ ద్రుంచె నాగరుడ సాంద్రశరంబులఁ గిన్నఁ గాంస్యకృ  
ద్వరుఁ డటు వోక సైన్యము లవార్ధరణోద్ధతి మీఱ నత్తఱిన్. 97

మ. యమకాండంబును వింటఁ బూన్చి వడి వేయన్ సైన్యనాథుండు దా  
నమితోద్రేకిత శూలిబాణమున మధ్యన్ దాని ఖండించె, న  
ర్యమ దోష్ఠ్యము మీఱ శౌల్పికుఁడు నుగ్రాస్త్ర ప్రతానంబులన్  
గ్రమ మొప్పం బటచెన్ జనునానిచయముల్ గంపింప భీమంబుగన్.

సీ. వాహినీపతి కైత్యనర్యాస్త్రతతి దీప్త  
వైష్ణవంబునఁ ద్రుంచె బ్రహ్మకులుఁడు  
నద్దండనాయకుం డమిత పైశాచాస్త్ర  
వారముం బనుప నవార్య శక్తి  
బేతాళ శరము విఖ్యాతి నారి నమర్చి  
ఖండించె నవ్వానిఁ గాంస్యకరుఁడు  
సౌరమంత్రాన్విత సాంద్ర బాణంబుల  
వడి విడువఁగ ధర్మపాల సుతుఁడు

గీ. మేలి తులకోలఁ జేఁ బూని లీల మీఱి  
భేల దుష్టాంశు బాణాలి గీటడంచి  
హాథి నొప్పెడు లయకాలరుప్తఁ డనఁగ  
దండి విలసిల్లె నుద్దండ భండనమున.

99

చ. ఇరువురు దైవతాస్త్రముల ని ట్లనిసేయఁగ రామ రావణుల్  
నర రవిజుల్ సురేంద్ర బలనామకు లల్ల కుమార తారకుల్  
గరిమఁ దనర్చి పోరుగతి గాంచఁగ నయ్యెను వారిదోర్బలం  
బరయుచు వేల్పు లాకనమునందున వేడుకఁ జూచి రయ్యెడన్. 100



ఉ. అంతట నగ్రపైన్యధవుఁ డంతకుఁడో యన సంగరావసీ  
 స్రాంతమునందు స్వీయమగు భవ్య మహాస్త్రము లన్నియున్ గడున్  
 బుత మెలర్పఁ ద్రుంచి యనిఁ బావకుభంగి వెలుంగు కాంస్యకృ  
 త్కాంతుని వైభవంబుఁ గనఁగాఁ దరమే యని ఖన్నచిత్తుడై. 101

ఉ. లోకము లన్ని మొత్తముగ లోఁగొని మ్రొంగ వెలుంగు నారసిం  
 హైక మహాస్త్రముం గొనుచు నద్భుతవైఖరి నాఁచి గూర్చి తా  
 దీకొని విశ్వకర్మకుల ధీరునిపై నిడె నంత శత్రురా  
 డ్భీకరమూర్తి యాతఁడు వడిన్ సృహఁశీఘ్రుఁ డ్రుంపఁ గోరుచున్.

శా. ఘోరాఘోర మహాస్త్ర మయ్యెడను దాఁ గోపించి బల్వొటి పె  
 న్నారిం బూన్చి నిగుడ్చు వైరిశరమున్ నాటన్ లయోజ్ఞాభితా  
 కారాగ్నుల్ వెలుఁగొండ విష్ణుశరమున్ ఖండించి తత్తైన్యమున్  
 దేరున్ భస్మము సేసె దూదికొణిగన్ దీప్రాగ్ని చందంబునన్. 103

క. అటు నిత్యశృంగుఁ డనిమొనఁ  
 బటు దావానలమునందుఁ బడిన మిడుత నా  
 దిట వణఁగి శంకరాస్త్రే  
 దృటశక్తిన్ ద్రుంగ దెసలఁ బర్వెన్ సేనల్. 104

క. ఆలమున నిత్యశృంగుఁడు  
 గూలఁగ నిజసేన దిగులు గొని పాట మహా  
 నీలుఁడు గని సంగర కృత  
 శీలుండై బాహుబల విజృంభణ మెనఁగన్. 105

చ. వెఱవఁగ నేల బ్రహ్మకుల వీరుని మస్తకమున్ గదాహతిన్  
 వెఱఁగు పడంగ ద్రుంతు రణవీధిని సైనికులార దిక్కులం  
 దరుగక రండు వే రథము నంటి రణంబొనరింపుఁ డీ యెడన్  
 గురుతర మద్భుజోజ్జ్వల దకుంతిత శౌర్యము వేడ్కఁ జూచుచున్.

క. అని సేనలఁ బురికొల్పుచు  
దన రథమున్ జుట్టఁ బనిచి తద్దయు తీవిన్  
ఘనభుజుఁడు మహానీలుఁడు  
వనరుహ మధ్యస్థ భృంగ నై ఖరి వఱలెన్. 107

క. మున్నీరును మందర విల  
సన్నగముం గూడఁకొనిన చందమున బలం  
బ న్నరవీరుని రథమును  
జెన్నోదవఁగఁ గూడి రుద్రసేనుని దాకెన్. 108

చ. ఉరువడిఁ దాఁడు సైనిక మహాన్నతికిన్ దగినట్టి చేతలన్  
గరిమ నెదుర్పఁ గాంస్యకరకాంతుఁడు పొల్పుగ నత్తఱిన్ రిపుల్  
గిరిపయి వారిదంబులు విశ్రిగ్గతిన్ విమలాంబు ధారలకే  
గురిసినరీతి బాణముల గుర్వఁగఁ జేసిరి రుద్రసేనుమై. 109

చ. తన తులకొల కేల సతతంబుఁ జలించఁగ మించి యుగ్రతన్  
గనలుచు నేకలక్ష్మమునఁ గాంచి చలించని శక్రువాహినిన్  
ఘన శరపంక్తులం దునిమి కాంస్యకరైకవరుండు కార్ముకం  
బునఁ దగ నారి పెంపలరఁ బూన్చి భుజోద్ధతి మీఱ నయ్యెడన్.

క. జేడి జేడిఁ బడు వడిపిడుగుల  
కడువానల వడుపు మీఱ ఘన శరవృష్టిన్  
బడఁజేసి సైన్య నికరం  
బడలఁగ నా రుద్రసేనుఁ డార్చెన్ బెలుచన్. 111

వ. అంత. 112

దండకము. అక్కాంస్య కృత్కాంతు దోర్వీర్య మావంత సైనిపకే  
పంతముల్ మీఱ దుస్వాంత మేపారఁగా నంతకాకారులౌ సైని  
కుల్ మంతనం బొప్పఁగా నంతటన్ మీఱుచున్ గంతులన్ వేయు

చున్ గుంతముల్ ద్రిప్పుచున్ గ్రూర నారాచముల్ మీఱి యా  
 తేరిపై భారమై దూరంగా నాటుచున్ మారసంహారు బల్ ధీరతన్  
 గేరుచున్ మొత్తుచున్ సంగరోన్మాద మొప్పారంగా నార్చుచున్  
 బేర్చుచున్ పోకు పోకుచు బల్ భీకరాకారులై నాకమున్ ముట్టగాఁ  
 గేకలన్ మీటుచున్ మూఁతలై డాయుచున్ డీకొనన్ వేగ పై  
 దూఱుచున్ దేకువన్ బాటవం బొప్పగా మేటిచక్రంబులన్ ధాటి  
 గా నేయుచున్ వాటహా నీటెలన్ బోటులన్ సూటిగా నాటుచున్  
 వ్రేటులన్ గేరుచున్ దూలుచున్ సంగరోత్థేలనం బొప్పగా మేలి  
 పల్ శూలముల్ గేళులం ద్రిప్పుచున్ గోలలన్ గాంస్యకృద్బాలుపైఁ  
 దూలగా నేయుచున్ మేరుతుల్యంబులై మీఱి పెంపొందు బల్  
 వారణాశ్రుంబులన్ గేరివర్తించు బల్ శూరులున్ వీరుపై ముద్గరం  
 బుల్ గదాదండముల్ గత్తులున్ గోరబల్లెంబులున్ దోమరంబుల్  
 మహేశ్వరాదుల శూలంబులున్ దూపులున్ దండిగా మీఱు బల్ భిండి  
 వాలంబులున్ నీటుగా మీటుచున్ సూటి నీరీతి బల్మేటి యా  
 సైనికుల్ పోరునన్ మీఱగా ధీరుడైనట్టి సచ్చారుడౌ కాంస్య  
 కృద్వీరు డా నీలునిన్ ధీరతన్ బొల్పుచున్ మీఱి వేగన్ దులా  
 ఘోర దండంబునన్ భండనాసక్తితో మెండు దీపించు బల్దండి  
 యవ్వీరులన్ గుండెలన్ జీరుచున్ దుండముల్ వేడుకన్ గండలన్  
 జేయుచున్ నిండి వర్తించు బల్దండు నశ్వంబులన్ ధాత్రిపైఁ  
 గూల్చుచు ముందు వర్తించు నా స్యందనాఘంబు నింతింతగా  
 ముక్కలౌ నట్టుల౯ జేడ్వడం గూల్చుచు దేరులన్నీలు నా సార  
 ఘల్ రక్తవారాన్నిధి దేలగా మేదిని గూల్చుచు లక్ష  
 సైన్యంబుల౯ దక్షత౯ ఘోరయుద్ధంబున౯ గూలగాఁ జేయ  
 నవ్వేళ నాలోల జహ్వాజ్వల ద్యుత బేతాళముల్ బ్రహ్మరక్ష  
 స్తతుల్ తీవ్రరూపంబున౯ రక్తపానంబు నాసక్తితోఁ జేయుచు౯  
 మాంసఖండంబుల౯ మెండుగా మెక్కుచు౯ గాల్వలైపాటు నా  
 రక్తపూరంబున న్మున్ది యుద్వృత్తి బల్ నృత్యముల్ సేయగాఁ  
 బుత్రమిత్రాదుల౯ ఖాసి యొక్కుమృడి౯ భూరియుద్ధంబున౯ వ్రుందఁ

గా ప్రాసేనే ధాత హా! దైవమా! యంచు బల్ దీనవాక్యంబులకా  
బల్కు నా సేన లా నేలపై గూలి పొర్లాడ మధ్యాహ్న మార్తాండ  
బింబప్రభోద్దండ రూపంబునకా మండి వెల్గొందె నా రుద్రసేనుండు  
పల్ మర్మముల్ నాటఁగా ఘోరబాణావళుల్ శేషమా సైన్యముల్  
దైన్యముం బొందుచుకా సుక్కి నల్లిక్కులం బాటఁగా నేగెడికా. 113

వ. అప్పుడు.

114

ఉ. కూలుబలంబు దిక్కులకుఁ గొంకక పాతెడు సేనలన్ మహా  
నీలుఁడు సూచి వాహినుల నేర్పొలయంగను బోరఁ బిల్చి యా  
భీల రణోత్సుకత్వ మది పెంపెసలారఁగ వీర కాంస్యకృద్  
బాటుని దాకి శింజనిరవం బడరన్ బెడబొబ్బ వెట్టుచున్. 115

చ. అటువది క్రూరమార్గణము లా మయవంశ్యుని మేన నాటఁగా  
వెఱ పొక యింత లేక రణవీరుఁ డతండును నెమ్మొగంబునం  
దరుదగు లేతనవ్వున ఖరాంబక సప్తదశద్వయంబుఁ ద  
న్నరపతి సైన్యనాథుమెయి నాటె నకుంతిత దోర్బలంబునన్. 116

చ. అతఁ డటుఁ బాటకెంతయు రయంబ రణోద్ధతిఁ జూపి కాంస్యకృ  
చ్చతురుని వక్త్రమందు దృఢసత్త్వ శరత్త్రయ మేయ నంతఁ ద  
త్కృతిని సహింపఁ జాలక విశిర్ణముగాఁ దను వర్ధచంద్రకాం  
డతతుల భీష్మదంబుగ హుటాహుటి నాటెను సూటి మీఱఁగన్.

శా. అంతన్ పైనికాంతుఁ డంతకుఁడునా నా కాంస్యకృత్సారథిన్  
బంతం బేర్పడ మేను జర్జరితమై బల్రక్త మా స్యందన  
ప్రాంతం బార్ద్రగతిం దలిర్ప విలసద్బాణావళిం గొట్ట దు  
స్యాంతం బేర్పడ రుద్రసేనుఁడు లసజ్ఞాఘోష మేపారఁగన్. 118

మ. ఉరు బాణముల సారథిన్ వరుసగా యోధావళిన్ వాజులన్  
గురుకాండానన మెక్కువెట్టి కడఁకన్ గోపించి చెండాడి దు  
ర్భర తత్కేతువుఁ గూల్చి వేగ నిజ దోర్లర్వంబు దీపింపఁగా  
గరిమన్ వాడిమెఱుంగుటమ్ము బరపంగా నంత సాటోపుండై. 119

క. మది రోషవహ్ని రగులఁగఁ  
బదపడి తత్తైన్యపతియు బాహుతలమునన్  
గడఁ బూని రుద్రసేనుని  
మద మణఁపఁగఁ బంపె ముఖసమక్షంబునకున్. 120

క. అటు లడరు వాహినీపతి  
పటుతరగడఁ దూచుకోలఁ బాణితలమునన్  
జటులగతిఁ బూని త్రిపుచు  
మటుమాయ మొనర్చె శిల్పిమాన్యుఁడు గడఁకన్. 121

ఉ. వేటు గదాయుధంబుఁ గొని వీరుఁడు క్రోధ సమగ్ర మూర్తియై  
పోరు దలిర్పఁ గాంస్యకరపుత్తుని కంతతలంబు నాట నే  
పారఁగ నేయ శైల్పికకులగ్రాణి తద్గడఁ బూని కేల బల్  
నేరుపునకా గదాహవ వినిశ్చల దోర్మగ లాఘవంబునకా. 122

ఉ. వే రణరంగ భీముక్రియ వీరరసోల్లస దుగ్రమూర్తియై  
దారుణభంగిఁ బై నడర దర్పమెల్లర్పఁగ పైన్యనాథుఁడుకా  
భూరి గదాయుధం బొకటి పూని కరంబున నార్చి కాంస్యకృ  
ద్విగునితో గదాహవముఁ దేటపడంగను జేసె సత్తతిక. 123

ఉ. దండయుగంబుఁ బూను యమదైవతమోయన రుద్రసేనుఁడు  
ద్దండ భుజాంతరంబుల గదల్ గుమరంగ సమర్చి సాశ్వరా  
ట్చండపరాక్రమం బలర పైనికవల్లభుఁ దాఁకె తీవి మై  
మెండుకొనకా సుయోధను సమీరకుమారుఁడు దాఁకు నేర్పునన్.

మ. గిరియుగ్మంబును గేళరి ద్వితయమున్ గీనాశ కైవేళులున్  
వర సూర్యేంద్రసుతుల్ జరాసుత బకఘ్న ద్వంద్వమున్ దీప్రతన్  
గరమున్ బోరినభంగి దోర్పుగ లశద్గర్వోన్నతిన్ శిల్పకృ  
ద్వర సైన్యేళులు పోరి రయ్యెడ గదాదండంబులన్ గేరుచున్. 125

సీ. కలిస గదాదండ ఘట్టన సంభూత  
విస్ఫులింగంబులు ప్రస్ఫురింప  
మహిత సవ్యాసవ్య మండల గమనముల్  
సింహచంక్రమణంబు చెల్లువ మీఱఁ  
గదిసి తాసియఁ బాసి గడఁగి జగ్గటి వేగ  
భేటవిధికి నేఁగి క్రిందుఁబరగ(గి)  
హెచ్చు రాద్రస్ఫూర్తిఁ జెచ్చెట మిన్నంటు  
సింహనాదంబులు సెలఁగుచుండఁ

గీ. బటు గదాదండ సంతతార్భటులు నిగుడ  
సురలు నభమునఁ జూచుచు వెఱఁగు పడఁగఁ  
బోరి రిరువురు నన్యోన్య భూరిసమర  
జయములను గోరి మహనీయ శౌర్యధనులు. 126

ఉ. చూపినపోటుఁ బెన్గదను సోఁకఁగ నీయక క్రిందఁ ద్రోయుచున్  
రూపడఁగించి సవ్యసుకరోద్ధతి ఘోరగదాభిఘాతముల్  
దీపితశక్తి నాపి వెనుదీయ కొకించుక వేర్చి యుగ్రులై  
బాపురె! వ్రేటు పోటులను బ్రాధిమ మీఱఁగఁ బోరి రిరువురున్. 127

చ. ఇరువురి భేద మచ్యులకు నించుకయుం దెలియంగనీక పెం  
పరయఁగ విభ్రమంబుల సమగ్ర గడైక విఘట్టనంబులన్  
దఱచుగ తంగుతంగు మను దారుణరాన మెలర్చ మింటిపై  
నురవడిఁ బోరి రయ్యెడ మహిమాన్నతి మీఱఁగ దోర్బలంబులన్.

క. అంత మహాసీలుఁడు బల్

వంత మెలర్పంగ సవ్యబాహువున గదన్

వంత గొనఁ గాంస్యకర జన

కాంతునిపై విడిచె నతఁడు కనలుచు వడిగన్.

129

గీ. తద్గదాహతి కొక్కింత దలఁకకుండ

దండపతితల రక్తసిక్తంబు గాఁగ

నిజ గదాదండమున నేయ నిర్భయముగ

న మృహాసీలుఁ డడరి పెల్లార్చి కదిసి.

130

మ. తనదా మేల్గద కాంస్యకారవర మస్తంబండు సంధించినం

తన తచ్చిల్పకరాన్వయాగ్రణి మహీధ్రస్థాయమా తద్గదన్

దునియల్ సేయఁగ నైస్యపాలుఁడు లసద్దోర్లర్వ మింపార బి

ట్టున వేటొక్క గదన్ వడిన్ బనుప నాటోపంబునన్ వానిపై. 131

ఉ. తస్తఘృతంబునన్ సలిల ధార వడన్ గడుమండునర్చి నా

దీప్తుల మీఱి విశ్వకర దివ్యకులాంబుధి సోముఁడున్ బల

స్థాప్తిని గ్రక్కునన్ శిరము న్రయ్యలుగా నిలఁ గూల మర్త్యరా

జాప్తునిఁ ద్రుంచె నగ్గదను నా హరి వృక్షునిఁ గూల్చు కై వడిన్. 132

క. రణమునఁ దత్సైన్యేశం

డణఁగఁగ నా యంజనాఖ్యుఁ డతుల బలంబుల్

దనుఁ జుట్టి రాఁగఁ గిన్కం

దన యరదము రుద్రసేను దరికిన్ బఱపెన్.

133

క. రమ్ము మహాసీలునితో

సమ్మతిగాఁ జెలిమి నీకు సంధించెద నీ

దిమ్మణఁగించెద ననిలో

సమ్ము మనన్ బ్రహ్మకులుఁడు నగి రమ్మనఁగాన్.

134

వ. అ యంజనాఖ్యుండగు సేనాపతి యిట్లనియె.

135

ఉ. శాలలుఁ గాంస్య మిత్తశియుఁ జయ్యనఁ గాఁచుచు సుత్తైవ్రేటులక  
దేలుట గాదు కాంస్యకర! తీవ్రశరంబులఁ బోరు నల్పుటల్  
మేలనుకొంటివే నమరమేదినికే! బలిగా నొనర్చి యా  
భీలరణంబునక మనిమి పేరు వహింతు నరాధినేతచేక. 136

. క. అన నన్నిట దెగటార్చినఁ  
గొనసాగునె నీదుకోర్కె కొమరొప్ప ధడన్  
విను నేనాధీశాధమ!  
యని యగ్రకులుండు వల్కు నల బలపతితోన్. 137

సీ. రథములు ధనువులు రాజ శస్త్రాస్త్రముల్  
మేటి కేయార కిటిములును  
నుదకుంభ పాత్ర గృహాపకరణములు  
శాలలు ఘనమగు సాధములును  
నఖిల సస్యాధార హల సాధనంబులు  
భవ్య భద్రాసన పరికరములు  
పత్ని పతిత్వ సంబంధ మాంగల్యముల్  
పూర్ణ రత్నోజ్జ్వల భూషణములు

గీ. చిత్రసభలు సర్వ శిల్పంబు లూహింప  
వెలయుఁ గాదె సుత్తై వ్రేటునలన  
సృష్టి విశ్వకర్మ సృష్ట పంచబ్రహ్మ  
కారణంబు తెలియు మోరి దుష్ట! 138

వ. అని. 139

చ. మదిఁ గడుఁ బొంగి బాహుబల మత్సరుడై ఘన శింజనీ ధ్వనుల్  
చేద లడరంగ మ్రోయఁ దన చాపము నేర్పరయక శర వ్యముక  
గుదురుగ నింప నంజనుఁ డకుంతితశౌర్య మెల్లర్ప శాస్త్రపుల్  
మది చెదరంగ వక్షము సమగ్రశరంబుల సూటి నాటంగక. 140



వ. అంత నా రుద్రసేనుడు.

141

మ. వెలయక హాస మొకింత నెమ్మొగమునక విల్లంది కర్ణాంతమై  
పొలయక శింజిని లాగి వాడిశరముల్ పుంఖానుపుంఖంబుగాఁ  
గలయం బేర్కొని వైచి వైరిశరముల్ ఖండించి తా వేగమే  
యలుకక మీటుచుఁ గంకపత్రములు శస్త్రాఘంబు చేబూనుచుక.

మ. ప్రళయోజ్ఞాంభిత భైరవాకృతిగ నార్భాటించుచుక పేల్పులుక  
బళిరా! యంచు బహుస్తుతుల్ వలుక స్వర్ణప్రాజ్య చాపంబునక  
దళుకుల్ మీఱ నమచ్చి ముల్కు లలుక దద్రక్త ధారాఘ్నుల్  
వెలయం జేయుచు రుద్రసేనుడు రణోర్వి విరుని వ్రేయఁగక. 143

క. సలలిత రక్త సుమావళి

విలసిత కింశుకము పోల్కి వెలయుచు నరరా

డ్బలపాలుఁ డర్థబలుఁడై

చల ముడుగక సంగరంబు నలుపుచు నుండెక.

144

ఉ. అంతట వింత దోచుగ బలాధిపుఁ డారమణీయ కాంస్యకృ  
త్కాంతుని కార్ముకంబు శరధారలఁ ద్రుంచియు నత్తటిక గడుక  
బంత మెలర్చ మైమరుపు భగ్న మొనర్పఁగ వాడు దోర్బలం  
బెంతయు లేకయున్నఁ జల మేర్పడ నంజనుఁ డార్చి పేర్చినక. 145

చ. విఱిగినవింటఁ దామ్రకర వీరుడు ఘోర శిలీముఖావళిక  
దఱుచుగఁ బూన్చి రథ్యముల ధాత్రినిఁ గూల్చుచు నుగ్గు నుగ్గుగా  
నరదముఁ ద్రుంచి తుత్తునియలై పడ నేయఁగ సైన్యరాజు తా  
విరథత నొందుటక మఱొక వింతరథంబున నుండి వెడియుక. 146

శా. నారి గూర్చి వడిక మహాగ్ర విలస న్నారాయణాస్త్రంబునక  
ఘోరధ్వనముచే నుడు ప్రకరముల్ గూలంగ సూర్యాదులుక  
మేరల్ దప్పి చరింప బెట్టిదపు బల్మిన్ శీర్షలక్ష్యంబు గా  
శ్రీ రామాపతి గాఢభక్తి నెదలోఁ జింతించుచుక వేసినక. 147

మ. అది బల్తూపులు చక్రముల్ వృథుల శస్త్రాదుల్ కుతారంబులున్  
గదలుం బ్రాసములున్ సుతీమరతతుల్ గాఁ బొల్చి పెన్దంటులన్  
జెదరం గప్పంగ రుద్రసేనుఁడు సమిత్సంహుండు ప్రత్యస్త్రమున్  
మదిలో నెంచి యొకింతకాలమున సన్ధ్యాన్య ప్రభాటోపుండై. 148

చ. చతురత నొక్క పాశుపత సంజ్ఞ శరం బరివోసి భూరికాం  
డతతులఁ ద్రుంపఁ బూస హరదారుణ బాణవరంబు వైష్ణవో  
ద్ధితశరపంక్తిఁ ద్రుంచి శరధిన్ దగ నస్త్రము సేరఁ గుంభిని  
పతిబలపాలకుండు గత సంకషణాభ మహాస్త్రిండై వెనక్. 149

మ. పటుచాపంబునఁ గూర్చి ఘోరబగళా బ్రహ్మాస్త్రైరాడంబు ను  
త్కటదోష్విర్యము మీఱ శిల్పినరు మస్తంబున్ శరవ్యంబుగాఁ  
బెటపెట్లాడి యజాంశకోటి వగులన్ చింకంబునన్ ప్రేయఁగా  
మిటమిట్లుర్చి వణంకెఁ జిక్క లురలెన్ మిన్నేటు నింకెన్ వడిన్. 150

క. అత్తఱిని రుద్ర సేనుఁడు  
మొత్తుదె బగళాస్త్రమునను ముఖ్యంబగు బా  
ణోత్తమము మదాయ త్రము  
చిత్తంబున నేకదీక్షఁ జంతన సేతున్. 151

క. అని ప్రత్యస్త్రము నిడకయె  
ఘన బగళావీడపంక్తిఁ గడు వృత్తస్తం  
బునఁ గూర్చ నమ్మహాస్త్రము  
వెనుదిరిగి బలేశు నంట వేగమ చనియెన్. 152

క. అరదముతో బలపాలుని  
గుఱుతుగ భస్మ మొనర్చి ఘోరాకృతిగా  
నరుదెంచె బ్రహ్మపదమున  
కురుజవమున నమ్మహాస్త్ర మున్నత దీప్తిన్. 153

చ. చలమున నిట్లు సైన్యపతి చంద్రుల ముగ్ధురఁ గూల్చి ఘోరదై  
త్యులఁ దెగటార్చు శూలిగతి దోర్బల మొన్న రణాంగణంబునఁ  
వెలయఁగ విశ్వకర్మకుల వీరుఁడు చోళమహీశు సైన్యముల్  
కలఁగి దిగంతవర్తులయి గ్రక్కున బిక్కమొగాలఁ బాటఁగఁ. 154

సీ. తిరుహూత్తు రాహుత్తు ధీరుఁడు పొన్నారు  
వీరబాహు సుబాహు ఘోరబలులు  
శత్రుభీముఁడు జయశాలియు వరుసతో  
వేర్వేట బలముల వేక్కమీట  
వెటవకుఁడో యని కరములు వీచుచుఁ  
బురికొల్పి యనినేయ బుజ్జగించి  
గారుడవ్యాహంబుఁ గల్పింపఁగఁ దలంచి  
యిరుపక్షములయందు నిరువురుండి  
సాలభాగంబున నరుసగా నిర్వరు  
కంఠతలంబున గరిమ నొకఁడు

గీ. శత్రుభీముండు ముఖనమక్షమున నుండ  
మధ్య జయశీల సైన్యసమ్రాట్టు నిలిచె  
సమరసన్నాహ మేపార సకల బలము  
పక్ష పక్ష స్వరూపముల్ పరగ నిలిచె.

155

చ. అటుల నభేద్యరీతి గరుడాకృతి సేనలఁ బన్ని కాంస్యకృ  
త్కుటిలగతిఁ దెరల్ప ఘన ఘోష మెల్లర్పఁగ సైన్యనాథులు  
త్కటగతిఁ దాఁకినంత నరదంబున సూతునిఁ గాంచి మించి తా  
నిటు లనియెఁ ధరామరుఁ డభీప్సితకర్మకు యుక్తమై తగఁ. 156

మ. గరుడాకారముఁ బూనె సైన్యము మహాగాఢస్థితిం జూడఁగా  
నరుదా స్వేనగతిఁ దనర్పు రథ మయ్యారే! యనఁ గాంస్యకృ  
ద్వరుతో నిట్లను సూతవర్ముఁడు మహూత్సాహంబు సంధిల్ల స  
త్వరుఁడై భవ్యమతిం దలంచి మిగులఁ దత్కాల యోగ్యులుగన్

చ. బలముల ముందు గూల్చి బలచాలుకు దుర్బలులై చలంబునన్  
గెలువగ లేకు ముందె బలచేతలతో ననిసేయ నస్త్రపుం  
బల మణిగున్ దుదన్ బలము ప్రాథరణం బొనరింప గెల్పుటల్  
గలుగవు, సేనలన్ మనుమగా విగతాస్త్రుఁడకేత్తుఁ డొంగదా. 158

చ. అన విని మధ్యతోడ్పతి మహాత్మ్య మెఱుంగఁడు వేఱ పల్కఁగా  
మన మది యెట్టుతానో యని మన్ననతో నటు సేయ రమ్యమా  
నని పలుకన్ జగత్కర కులాంబుధి చంద్రుడు సైన్యసన్నిధిన్  
జన నరదంబు సూతుఁడను జాతుఁడితోఁ బఱపెన్ రయోద్ధతిన్. 159

మ. బలువిల్ కేల నమచ్చి జాహుబల దర్శం జేర్పడక జ్యౌరవం  
బులుమీఱంగఁద్రుక్తునక మెఱయుమేల్ముల్లుల్ మెయిన్నాటుచుక  
బాలియండేయుచు శత్రుసేనలను దహ్వ్య హోహలసత్పక్షిరా  
డ్విలసద్వక్త్రముఁ డిచ్చి మధ్యకుఁ జనక వీర్యప్రభావంబునక. 160

వ. అంత. 161

సీ. మద మలినాంగమా మాతంగ సంఘంబు  
రక్త సిక్తంబుగా రాలె భువిని  
ఘోటక శిరములు సూటిగాఁ దెగఁజేయ  
నోలిమై మేనులు నేల న్రాలె  
మదమత్త వీరుల పదములు ఖండింప  
జానుల దోఁగాడి చనిరి మిగుల  
రథికుల నిజ మనోరథములతోఁ గూడి  
యరదముల్ భగ్నమై యవనిఁ గూలె

గీ. పరగి మధ్యాహ్న మార్తాంశ భాసమాన  
మండల సమాన వక్త్రుడై మెండు వెలసె  
భండనంబున విపుల దోర్దండుఁ డగుచు  
రుద్రసేనుండు లయకాల రుద్రుఁ డనగ.

ఉ. పక్షములందు నుండు బలపాలురు స్రాగపరాంబుధుల్ సుమే  
రుక్షితిభృద్వరంబు వడఁద్రోయగ దాకినకితి ఘోర ఘా  
లాక్ష నిజాంశ జన్ముని మఱానను బోలిన రుద్ర సేన హ  
ర్యక్షముఁ దాకి రుద్ధతి నవార్యబలంబులఁ గూడియత్తటిక. 163

ఉ. సూదిని దూర్ప సందిడని చోద్యపుఁ బెన్నొన వాడిముల్కులన్  
వే దునుమాడుచున్ భువనవీరుడు కాంస్యకరుండు కోలఁ దా  
మోద మెలర్పఁ జక్రగతి మ్రోయఁగఁ ద్రిప్పిన మాటువీరుడి  
మేదిని లేడటంచు నుతి మీఱఁ దలంచుచు వాహినీశ్వరుల్. 164

చ. వడిఁ దగు ముల్కులన్ విపులవక్షమునన్ రుధిరంబు గ్రక్కునన్.  
వెడలఁగ మేను గాడివడఁ బెద్దఁగ నాటిన రుద్ర సేనుడున్  
ముడివడఁ గన్బొమ్మల్ గనకపుంఖ శిలీముఖపంక్తి వారలన్  
వడి వడిఁ గప్ప నొక్కఁ డనివార్యశరంబుల నుగ్గు సేయుచున్. 165

చ. అడరుచు రుద్రుఁ డాసి నిశితాంబక కోటుల ముంచుచున్ వడిన్  
సిడము సుధాంశుఁడై వెలయ శీఘ్రముగా శరపంక్తిఁ బంచి తా  
నుడుగక మించి శౌల్భికుని యుజ్జ్వలదోర్బల మెల్ల డిందఁగా  
బెడిదపు టమ్ములన్ దనువు భీషణుఁడై వడి గ్రుచ్చి యార్వగన్. 166

క. శరలాఘవమ్ము వీనికి

గరిమన్ విలసిల్లె నితనిఁ గదనస్థలి నేఁ

బరిమార్తు నవశ్యంబని

● గూరుమతియగు రుద్ర సేని కుపితుం డగుచున్. 167

సీ. తన తులాదండంబు ఘనబాహు యుగమున

వడిఁ ద్రిప్పి వానిపై వైచినంత

నా కోల తదృటాధ్యక్షుని వడిఁ గూర్చి

వసుధపైఁ బడఁ జూచి భటుఁ డొకండు

కడువేడ్కఁ జే బూని గ్రక్కున జయశీలుఁ  
 డనుబలాధిపునకు సమర నొసఁగి  
 యిది మనకడ నున్న నడవడి యావైరి  
 నిగ్రహింపఁగ లేడు నేడు మనల

గీ. ననుచు బలుకంగ నతఁ డిది యరసి జాచి  
 దండునందున దండిగా నుండి వెలిగి  
 భండనమునకుఁ దన పెద్ద దండు గూర్చి  
 దాకె నా రుద్రసేనుని ధైర్య మెసఁగ.

168

క. ఆ నాచు రుద్రసేనుచు  
 'నానాశక్తులఁ జెలంగు నా చేకోలక'  
 బూనిరి శాత్రవు లికనా  
 ప్రాణము విడనాడ' రనుచు భయము దలిర్పక.

169

శా. రాహుగ్రస్త దివాకర ప్రతిముఁడై రంగన్నహాసంగరో  
 త్సాహంబుక విడనాడి యాత్మహితమా సద్దండ హైన్యంబునక  
 బాహుద్వంద్వము సంచలింపఁగ గళద్భవోగ్ర తేజంబునన్  
 మోహాబద్ధత నుండ వానిధనువున్ బోగొట్టి యా సైన్యపుల్.

170

చ. ఘనతర బాణజాలముల గ్రక్కున రక్త మెల్లర్ప స్రుచ్చి త  
 జ్జననుతు సారథిన్ నిశిత సాంద్ర శిలీముఖపంక్తి సేసియున్  
 మన మలరంగ నేమి యిక మ్రగ్గెను గాంస్యకరుండనంగఁ దా  
 వెనుకకుఁ ద్రిప్పె బ్రహ్మకుల వీరుని సారథి తేరు భీతిమై.

171

క. దుందుభి రవములు దిశలన్  
 దం దం ధణ యనుచు మొఱయ దండాధీశుల్  
 డిందెను గాంస్యకరుండని  
 సందడితో బాబ్బలిడిరి జయశోభితులై.

172

క. అటు లడర సైన్యపాలురు  
పెరిలివడుచు రుద్రసేని బీరముతోఁ దా  
నిటు లనియెన్ సారథితోఁ  
బటుగర్జిత కంఠరావ భాస్వరుఁ డగుచున్.

173

చ. అరదము వెన్నఁ ద్రిప్పి రిపులందఱకున్ వెనుజూపి నవ్వఁగాఁ  
బరువున వచ్చితీవు బలవంతుల లక్షణమే ధరాస్థలిన్  
ద్వరితము దూఁచుకోలఁ బ్రమదంబునఁ దెచ్చి జయింతు నాజి నే  
నురువడిఁ జేర్చుమా! రథము నున్నతశత్రుసమీప భూమికిన్.

174

క. అన సారథి యరదంబును  
జనఁ జేయఁగ రుద్రసేని చయ్యన సమ్మో  
హన నామకాస్త్రవర్యము  
తన వింట నమర్చి వదలఁ దత్సేనలపై.

175

వ. అప్పుడు.

176

ఉ. సేనలు మోహనాస్త్రహతిఁ జేడ్చడి మత్తున దిక్కు దోచకే  
మేనులు సంచలింపఁ బుడమిం బడఁ గొందఱు భీతి నాత్మలం  
బూని వంశబుఁ దప్పి తమ పొల్వుగు చేష్టలు దక్కి రంత్య కా  
లీనుల పోల్కిఁ గొందఱు అచలీకృత దేహులు నైరి యంతటన్.

177

క. ఆ రుద్రసేనుఁ డనియెన్  
సారథితోఁ దూఁచుకోల చయ్యన నీ వీ  
భూరి బలంబులలోపల  
నేరువుతో వెదకి తెమ్ము నిస్సీతుఁడవై.

178

క. వారల సిగలను ముక్కుల  
ఘోర మనక కోసి రమ్ము గొంకక వేగన్  
గూగుల నేమి యొనర్చినఁ  
జేరదు పాపంబు మనకు నేమమె తనరున్.

179

క. అన జయశీలు రభమ్మునఁ  
దనరెడు నా తూచుకోలఁ దాఁ గొవి వేగ  
మ్మున ముక్కుసిగలు గోసియుఁ  
దన పతికిన్ గోల యొసఁగెఁ ద త్సృతుండున్. 180

ఉ. కేతువిముక్తుడై కళలఁ గేరెడు కల్వలరాజుచెల్వనన్  
ఖ్యాతిగ దూచుకోలఁ గరకంజమునం దరియించి మించి ప్ర  
ద్యోతరుచిన్ వెలింగెను మహారాష్ట్రతి తైత్తికవర్మఁ డత్తజీ  
విత మహాస్త్రిమోహు లగు వీరులుఁ దద్దలరాధులందఱున్. 181

క. ముక్కుల సిగలను గోసెను  
చక్కడఁక వీని నదలి చనఁ దగ దనుచున్  
గిక్కిఁజీసి చుట్టు ముట్టినఁ  
జెక్కుం జెదరకయ శత్రుసేనలఁ గనుచున్. 182

ఉ. ఎన్ని విధంబులన్ సమర మెన్నికఁ జేసిన వ్రంద రైరి యీ  
పన్నినసేనఁ బ్రాణములు వాపెద నట్టుల నేయకున్నచోఁ  
గ్రన్ననఁ దూచుదంకమునఁ గంతము గోల్పడు వాడఁ గోలయే  
పన్నుగ. సాతీ. యంచు లయభర్తనితీఁ దనర్చి యుగ్రతన్. 183

మ. బలు విల్లా హరిచాపతీఁ గన శంపా జ్యాలతా నాదముల్  
పలు మేఘధ్వనులై చెలంగ నృపతి ప్రాచదృష్టలాసికమున్  
విలసత్ టాత్ర పవిత్ర శిల్పుల మహా వీర్యాంబుదప్రాధి ను  
జ్వల దర్ధేందు సమాన కాండ సలిహాసారంబులన్ ముంచెదన్. 184

వ. అని పల్కు నంత. 185

క. కినుకన్ జయశీలుం డా  
తని వెనుకన్ దాఁగి కుటిలతన్ జాపంబున్  
ఘనశరముల దునుమాడఁగ  
వెను వెంటనె రుద్రసేన వీరుడు పెలుచన్. 186



క. అరదము డిగి సింగమువలె

నరనాథ బలేశుఁ బట్టి నరకేసరియకా

హరి కనకకళిపు నామక

సురవైరినిఁ జీల్చుపగిది శూరత మెఱయన్.

187

క. తోడ యొకటి దొక్కి పదమున

విడికిటఁ గాలొకటి పట్టి పెడకమ్మను జీ

రెడురీతి రెండు వ్రయ్యలు

నడిమికిఁ దెగఁ జీరి రథమునకా జేరు తఱిన్.

188

చ. కడిమి మగండు సేనలును గ్రన్ననఁ జుట్టును ముట్టడింపఁగా

నడుమను బెట్టి కాంస్యకర నాయకునిన్ విడికిల్లఁ గిన్నచే

వడి వడి గ్రుద్ది మేటి కరవాలమునన్ దెగ నాటి యాహ్వానగా

నుడుగక రుద్రసేనుడు భుజోజ్జ్వలశక్తిఁ దనస్పి యార్చుచున్. 189

సీ. తన తూచుకోలను గినుకతోఁ ద్రిప్పుచుఁ

జక్రభ్రమంబునఁ జండవృత్తి

ముష్టిపాతంబుల మోముచు నుడివోక

పదములఁ గొందఱఁ జదును సేసి

కుత్తుకలను బట్టి మొత్తుచుఁ గోలచే

నెత్తు రుప్పతిలంగఁ దత్తరింపఁ

దొడలను బడఁగూల్చి నడుములఁ గడు ద్రుంచి

యెడలేక శిరములఁ బొడిచి విఱిచి

గీ. మాటు మసలంగ నీయక పోరిలోన

ఘోర శాత్రవ సేనలఁ గూల్చి వైచి

వీర లయకాల భైరవాకారుఁ డనఁగ

మీటి విలసిల్లె సంగర ధీరుఁ డగుచు.

190

వ. ఆ సమయంబున.

191

క. మిగిలిన సేనలు మదిలో

దిగులు వడుచు రణమునదలి దిక్కుల బాటన్

మగవాని నొకని నేనిం

దగ దండునఁ గాంచ కతఁడు తనరెం బ్రభతోన్. 192

సీ. తిరుహూత్తు రాహుత్తు ధీరుఁడు పొన్నారు

శత్రు ధీముఁడు చండమిత్ర సముఁడు

హతశేషఁ టైనట్టి శతయుగరథికులు

పంచ శతాశ్వికుల్ ప్రబల కుంభి

యానులు ద్విసహస్ర మానిత పదచరుల్

బలములతోఁ గూడి బ్రతుకుఁ జావు

రెండింటిలోపల నొం డెద్ది యేనియు

సంభవించు నటంచు సంభ్రమమున

గీ. ధర్మపాలక పుత్రుని దర్ప మడఁప

బాణవర్షముఁ గురియింప భండనమున

మిన్ను వడఁకఁగ దోఁప్రాధి మిగుల వెలసె

రుద్రసేనుఁడు మహనీయ రౌద్రమునను. 193

క. ఘన సైన్య బాణ జాల

మృగనకును లక్ష్మంబు గాక పూని యతండున్

గనకోజ్జ్వల మగు రథమునఁ

జని నిలిచి యవార్య గర్వ సంరంభమునన్. 194

పంచచామరము.

మెఱుంగు వాలుఁదూపు లల్ల మేటి నారిఁ గూర్చుచున్

దుఱంగలించి పోరిలోనఁ దొట్రిలంగ సైన్యమున్

గరంబు రక్తధార లొల్కఁగా ఘటించుచున్ వియ

చ్చరోప భోగ కాంతలన్ వెసన్ వరింపఁ జేసెదన్. 195

వ. అనుచుండ.

196

ఉ. అంతట శత్రుభీముఁడు లయాంతకు రీతి వెలింగి కాంస్యకృ  
త్కాంతుని ఘోర బాణముల గాడఁగ నేయఁగ రుద్రసేనుఁ డ  
త్యంత పరాక్రమంబున శరాళులఁ జాతురి మీఱ మధ్యనే  
పంత మెలర్పఁ ద్రుంప బలపాలుఁడు చక్రము వైచె వానిపై. 197

ఉ. చక్రము రుద్రసేనుగళ సన్నిధికిం జనుదేరఁ గాంచి ని  
ర్వక్రతఁ దూచుకోలఁ దగఁ బాణితలంబునయందమర్చి బల్  
విక్రమ మొప్పుఁ జక్రమును వింతగ ముక్కలు చేసి పిమ్మటన్  
శక్ర సముండు రుద్రుఁ డొగిఁ జారు శరాసన మెక్కు వెట్టుచున్. 198

క. అర జాబిల్లిగఁ దనరెడు  
శర మొక్కటి విడిచి శత్రు శాసనుఁ డగు త  
న్నరపాల సైన్య నాథుని  
తిరమున్ దునుచుంగ నతఁడు షీతిపైఁ గూలెన్. 199

ఉ. కూలిన సైన్య నాయకుని గుండెలు వ్రయ్యఁగఁ గాంచి వాహినీ  
జాలముతో నశేష బల శాసను లయ్యెడ వేగఁ గాంస్యకృ  
ద్బాలుని దాకి నల్లెసల బాహుబలోద్ధతి పిచ్చులింప నా  
భీల శరంబులన్ బఱపి వీర్య మెలర్పఁగఁ బోరు సేయఁగన్. 200

క. ఆలస్య మేల వీరలఁ  
దూలించెద నంచుఁ గ్రోధ దుర్దాంత మహా  
కాలుఁ డగు రుద్రసేనుఁడు  
భూలత లదరంగ భూరి భుజబల యుతుడై. 201

మ. మది వేల్పుల్ బెదరంగ మిన్ను వగులన్ మంత్రించి యా శాంభవిన్  
వదలన్ ద న్నహనీయ శక్తిశర మా ప్రత్యర్థి సైన్యావళుల్  
బెదరన్ సైనిక దేహముల్ రుధిరముం జిమ్మంగ గాత్రంబులున్  
బదముల్ హస్తములున్ గళంబులుఁ దృణప్రాయంబుగాఁ ద్రుంచుచున్.

వ. అతినాంద్ర విలయ కాలాభీల మహానల జ్వాలలు వెలుంగఁబ్రత్య  
 శ్రుంబుల సంహరించుచుఁ ద త్రైవ్యేశుల సకల సేనా సమన్వితంబు  
 గాఁ జట్టుం గప్పి యొక్క ముహూర్త మాత్రంబునఁ జక్కడంచె  
 నంత. 203

సీ. కమల సంతతి లేని కమలాకరము మధ్య  
 నలరు స్వర్ణస్తంభ మనఁగ నొప్పి  
 శత్రు సంతతి లేని సంగర భూమిలోఁ  
 దన రథం బొక్కటి ఘనత వెలయ  
 నారయ లక్షణౌ యఖిల బలంబుల  
 దండనాథులతోడ ధరణిఁ గూల్చి  
 విపుల భోకభ్యాతి విజయలక్ష్మినిఁ గూడి  
 భండనధాత్రిలో మెండు వెలసి

గీ. రక్త మాంస కపాలముల్ రక్తి మీఱఁ  
 దృప్తి నొనరింప నస్తాధి దేవతలకుఁ  
 బందెమునకైన మాతొక్క భటుఁడు లేక  
 రుద్ర సేనుఁడు విలసిల్లె భద్ర మొదవ.

204

ఉ. అంతట దుందుభి ధ్వనుల నభ్రసభంబును నిండఁ జేసి సు  
 స్వాంతులు వేల్పు తెల్లరు నవస్ఫుట కల్పసుమాళి కాంస్యకృత్  
 కాంతుఁడు రుద్ర సేనుపయిఁ గాతుక మొప్పఁగఁ జల్లి రయ్యెడన్  
 వింతగ న మృహాత్ము పటు వీర్యము మెచ్చుచు నెమ్మనంబులన్. 205

చ. అసురుల గెల్చి శత్రుఁ డమరావతికిన్ జనునీతి శిల్పకృ  
 ద్విసర సభాస్థలంబునకు వీర జయాగత లక్ష్మి మోమునన్  
 మనలఁగ రుద్ర సేనుఁ డతిమాన్యతతోఁ జని ధర్మపాలకున్  
 వెనఁ గని పాదముల్ తలకు వేఱులు సోడఁగ మ్రొక్కి యిట్లనెన్.

క. భవదీయాశీ ర్మహిమన్

శివ మలర నపార శత్రు సేనల వరుసన్

బవర మునఁ దునిమి యధికో

త్సవ మొప్పఁగఁ గంటి మిము ముదంబునఁ దండ్రి! 207

క. అని సంగర వృత్తాంతము

వినయంబునఁ జెప్పి వేడ్క వెలయఁగ రత్నా

సనమందు రుద్రసేను

ఉనుపమ సౌఖ్యంబు మీఱ నంత వసించెన్.

208

వ. అంత నచ్చట.

209

క. హతశేషు లైన సైనికు

లతి విహ్వల మతులు మానవాధిపుని మహేశు

న్నత మందిరమునకుం జని

వతితో నిట్లనిరి నమ్ర వక్త్రము లొప్పన్.

210

సీ. నిరుపమ బలుఁడైన నిత్యశృంగుం డీల్లె

వడి మహానీలుఁడు పుడమిఁ గూలె

నంజనుం డనువాఁడు సనిలోనఁ దెగటారె

దిరుహూత్తుఁ డా యమపురముఁ జేరె

రాహుత్తు నశియించె రణరంగమునయందుఁ

బొన్నారు ప్రాణముల్ సున్న యయ్యె

వీరబాహుఁడు దివిఁ జేరి రంభను గూడె

ధర సుబాహుని యస్థితతులు డుల్లె

గీ. విజయశీలుండు రణమందు వ్రేటు వడియె

శత్రుభీముఁ డడంగెను సమరమందు

సకలసేనకు నాశంబు సంభవించె

రథ గజాశ్వ చయంబులు రాలె భువిని.

211

ఉ. తూచెడు కోలఁ బూని పటు దోర్బల మొప్పగ రుద్రసేనుడే  
 పీచ మడంచె సైన్యములఁ బెంపఁ జంపె మహాగ్రాదివ్యనా  
 రాచములన్ జమూపతుల రాజవరేణ్య! తదీయ యుద్ధ వి  
 ద్యాచతురత్వమున్ మహిత దైవతశక్తి వచింప శక్యమే. 212

చ. అతని మహాశ్రుశక్తి విపులాంబక లాఘవయుక్తి సద్భుజా  
 ద్భుత బలసక్తి వీరరణ ధూర్వహతాద్యనురక్తి భూరి సం  
 తత గిరితుల్య ధీరత గదాప్రథనోద్ధతి యెంచి చూడఁగా  
 దితిజవిరోధి యేని నెటు దీటుగు వానికిఁ బార్థివేశ్వరా! 213

గీ. అనఁగ ధాత్రీశ్వరుఁడు మూర్ఖు నంది లేచి  
 రుద్రసేన పరాక్రమ చూఢి వెజుపుఁ  
 గొలుప సేనాపతులు నేలఁ గూలుటకును  
 గరము దుఃఖించి గెలు పిఁకఁ గలుగ దనుచు. 214

క. భటులకు శోకభరంబున  
 నిటు లనియెన్ సైన్యపతుల నెవ్విధమునఁ ద  
 త్కుటిలుఁ డగు రుద్రసేనుఁడు  
 గట కట తెగటార్చె నిట్లు కడిమి మగండ్లై. 215

క. అన విని తద్భటుఁ డంతట  
 వినయంబునఁ బల్కె సమరవిధ మంతయు న  
 జ్ఞనపాలుఁడు చోళాంగుఁడు  
 తన మంత్రులఁ జూచి క్రోధ తత్పరుఁ డగుచున్. 216

ఉ. మంత్రు లటంచు మిమ్ముఁ గడు మన్నన మీఱఁగ నమ్మి మీదు దు  
 ర్ణంత్రముచేతఁ గోల్పడితి మానిత యోధుల సైన్య మంత నే  
 తంత్రము నైనఁ బన్ని తగుదారిఁ గమింపఁగఁ జేయకున్న మీ  
 మంత్ర మహత్త్వమింక నవమానము పాలొనరించు మమ్ములన్. 217

క. ముం దేమి జరుగునో వా  
రందఱు ననుఁగూల్చి పురమునందలి ధనమున్  
సందడిగఁ గొందు రేమో  
పొందుదుమో యెట్టి ఘోరపుం గష్టమ్ముల్. 218

క. యమ తుల్య సైన్యపతులున్  
సమసిరి యా రుద్రసేన సంగరమునఁ ద  
త్సములైన వాహినీశ  
ప్రముఖులు భువిలోన నాకుఁ బ్రాప్తింతు రొకో. 219

మ. \* హరుఁడో పంకజనాభుఁడో వరుణుఁడో యజ్ఞోద్భవుఁడో పురం  
దరుఁడో కాక మఱొక్కఁ డిన్నిబలముల్ దాఁ ద్రుంపఁగాఁ జాలునే  
నరుఁడే యాతఁడు చింత సేయఁగను నానా దేవతా శక్తు లా  
వర పంచానన పంశపావను నెడన్ వర్తించి దీపించెనున్. 220

క. అన విని మంత్రివరేణ్యులు  
వినయంబున దోసిల్లొగ్గి వినతాననులై  
యని రిట్లు తమ రొనర్చిన  
పనియే సరిగా నొనర్పఁ బని యకా మాకున్. 221

క. మీరెఱుంగని దేమున్నది  
నేరము మాయందుఁ జూప నేటికిఁ గలిగెన్  
బోరాడ నూహ గలిగినఁ  
దీరుం జెప్పితిమి యపుడు తిరముగ భూపా! 222

#### పాఠాంతరము

\* మ. హరుఁడో పంకజనాభుఁడో వరుణుఁడో యజ్ఞోద్భవుఁడో పురం  
దరుఁడో యాతఁడుచూడ నిన్ని బలముల్ దర్పంబునన్ ద్రుంపఁగా  
నరుఁడే చక్రి యటంచు భారతకథల్ నానాఁటికిన్ విందుమీ  
వర పంచాననపంశ పావను నెడన్ వర్తించె దత్ప్రేక్షిమల్.

ఉ. ఆరయ హేమ కాంస్య రజతాది సమంచిత లోహవస్తువుల్  
కూరిమితోడుతన్ సరకుఁ గూర్చుచు నమ్ము విడేశవాస సా  
ధారణ కాంస్యకారు లని తద్దయుఁ దోషఁగ విత్తకాంక్షచే  
బో రొనరింప నెంచిమి ప్రొన్నతితో ధరణీతలేశ్వరా! 223

చ. పరుసపుఁ బల్కులన్ సచివ వర్ణము దూఱుట గాదు ధర్మ మా  
దరమున సగ్రజన్ములకు దర్శణమూల్య మొసంగకున్న సం  
గరము ఘటిల్లే లిల్పు లిల గ్రక్కున నోడిన మమ్ము మెచ్చరే  
దురమున గెల్పు లోటములు ధూర్జటి మూలమునం గదా ప్రభూ!

క. ఇరువురికిం జయ మెన్నఁడు  
నజలదు తల్లి తుక్కుకర్మ వశమునఁ దనరున్  
వర దర్శనార్థ మగు నీ  
గురు కారణమున బలంబుఁ గోల్పడితి నృపా. 225

క. ఈ చతుర కాంస్యకారుల  
వే చని నిర్జింపకున్న వీరత్వంబే  
రాచ కుమారుల కనుచున్  
నీ చతురత మున్నుఁ జూపి నిందించుటలే. 226

క. వినయమున సచివరత్నము  
లన విని యిటు భూమినాయ కాగ్రణి పలికెన్  
మనమునఁ గోపము భయమును  
వనజమునను మంచు పొదవు వైఖరిఁ దోషన్. 227

చ. గత మగు కార్యముం గుఱిచి కంఠము ప్రయ్యగతిన్ వచింపఁగా  
హిత మొనరించునే యది సహింపను ముందొకఁ జేయు కార్యముల్  
గుతుక మొర్పఁగాఁ బరికి కూర్చుడు మేలన లేచి మంత్రులం  
దతి చతురుం డొకండు వినయంబునఁ దత్పతితోడ నిట్లనెన్. 228



ఉ. డేమ మెలర్ప శిల్పికుల సింహుల నేక్రియ నైన బన్ని బల్  
సామముచే జయించుటయె సత్కృతి వేటొక మార్గ మూనినన్  
గామిత కార్యసిద్ధి తమకంబునఁ గాదని తోచె నాకు మున్  
భీముఁడు భూరిసామమునఁ బేర్కొని ద్రుంపఁగ లేదె మాగధున్.

క. అన విని తత్సామం బే

పనుపునఁ జేయంగ నగును వారలతోడన్;

మనవి యొనర్చుం డన నూ

రనమంత్రి వచించె దా ధరారమణునితో.

230

వ. రాజోత్తమా! ఆగ్రహింపక నామనవి సాకల్యంబుగా వినుము.  
కాంస్యకార వీరమహానీయుల చరిత్ర రహస్య విశేష విషయంబులు  
శ్రీమచ్ఛంకర గురునకుఁ బూర్ణంబుగాఁ దెలిసియుండు నాతని  
బిలిపించిన సర్వంబును విశదంబు కాగల దన నంత భూవరుండు  
సంతసంబున శంకరాచార్యుని రావించి భక్తిపూర్వకంబుగా నమస్క-  
రించి సమరచారిత్రం బంతయు విన్నవించి యజేయులగు విశ్వకర్మా  
న్వయుల వధించు నుపాయంబు సత్యంబుగా నానతీయుండని ప్రార్థించిన  
శంకరుం డంతరంగమునఁ గొంత తడ వాలోచించి సత్యంబుగాఁ  
బల్కినఁ బ్రాణాపాయంబు నిక్కువం బైనను రుద్ర సేనాదుల మాహా-  
త్యంబు భూలోకంబున శాశ్వతంబుగా నుండుటకు నిది యొక  
దైవకారణంబుగాఁ దలంచి నిజంబునే పల్కెద నని కృతనిశ్చ-  
యుండై వారల లోకోత్తర మహిమంబును మహాశ్రు ప్రభా-  
వంబునుఁ గొంత బోధింపఁ దలంచి నృపాలున కిట్లనియె. 231

క. బ్రహ్మాశ్రు ధరులు పంచ

బ్రహ్మలన న్మంత్రరాజ పారాయణులున్

బ్రహ్మ ముఖోద్భవులగు నద్

బ్రాహ్మణు లీ కాంస్యకార వరులు దలంపన్.

232

సీ. అంగమట్లు సమర్పి కామ్నాయ తత్సార్థ  
 సారణోవిమ లైన సుస నరులు  
 విశ్వకర్మోద్దిష్ట విపుల సంక్రియా  
 నైపుణ్య భూషిత నైజ మతులు  
 ఆత్రిత వివిధ మంత్రాది కైన మహాశ్రు  
 లక్ష్మీ విరాజిత లలిత యశులు  
 వాప గదా భిక్ష చక్ర ముష్ట్యా ద్యాహా  
 నక్రియా సారగుల్ నంశ కర్త

గీ. లరయ నీ విశ్వకర్మ లటంచు వింటి  
 వీరు వాసీశ హరి హరాకారములగు  
 తేజములు గాఁగ నెమ్మదిఁ దెలియఁ బడిరి  
 మనుజ మాత్రులె యెంచఁగా మనుజ నాథ!

233

క. సులలిత బాలా మర్దా  
 లలితా బగళాంబికాది లాలిత శక్త్య  
 జ్వల దివ్య మంత్ర మహిమలు  
 గల వారలు వారు మంత్ర కారులు దలఁచన్.

234

ఉ. శూలి కరంబునన్ మెలఁగు శూలము విష్ణునిచేత నొప్పు నా  
 భీల సుచక్ర మింద్రకర పీఠ వజ్రము వారి తూచు బల్  
 కోలకు సాటిగా వరులు కురితు లొదురు కేలఁ బూనినన్  
 గేల ధరింపకున్న నని గీటణఁగింపఁగ శక్య మా నృపా.

235

క. దండమున మరు కులార్కుల  
 భండనమందుం జయింప బ్రహ్మానులకున్  
 గుండెలు చెదరును మీరలు  
 చెండాడఁ దలంపఁ గీను సిద్ధము సుహృద్.

236

సీ. శుక్రవారమున నిర్వృత్తులూహంశ  
 మమరంగ యంత్రంబునండు నునిచి  
 గురుసర్వశక్తు లం దిరవుగా స్థాపించి  
 సురుచిర పూజల గరిమఁ జేసి  
 మఱునాట నుద్వాస ముత్తసంస్కృతిఁ జేసి  
 తాము ముట్టుదు రిది తథ్య మరయ  
 సితవారమున దానిఁ జే పట్టఁగాఁ గోర  
 రా దినంబున వారి నేది యేని

గీ. సామ మొనరించి యీ సభాస్థలికిఁ బిలువ  
 వశ్యు లొదురు వారల వధ మొనర్ప  
 వచ్చు నిటు గాక మనకును వశులు గారు  
 చోళ భూవర ! విను మయ్య సుస్థిరముగ.

237

వ. నీవు ప్రియశిష్యుండవు గావున నిక్కంబు వచించితి. వారలకుఁ గీడు  
 దలంచుట సకలారిష్టంబులకు మూలకారణంబు వారలు మహా  
 కారణజన్ము లని యెఱుంగు మన నల్లె యని తత్క్షణంబ శంక  
 రుని నిజాశ్రమంబునకుం బోవ నియమించి తన మనంబునఁ దనరు  
 కపటోద్యోగంబున నమ్మానవాధీశుండు మంత్రియగు సుంకర  
 సూరన్న కేట్లనియె.

238

ఉ. సుంకపుటాశ వీడి యతి సుందర దర్పణ హేమ మిచ్చియున్  
 బొంకమునన్ బహుకృతు లపూర్వముగా నొనరింప రాజు తా  
 బింకము మాని రమ్మనియెఁ బ్రీతిగ నమ్మతి నంచు వారి నే  
 వంకను నైన మన్నిలయ వాసులఁ దప్పక చేయు మి య్యెడన్. 239

క. ముకురముల ధనము నీయక

ప్రకటితముగ ధర్మ మగునె పన్నడుగంగన్

వికలుప వృత్తి నొనర్పఁగ

సుకరములగు కార్యములును జోద్యముగఁ జెడున్. 240

ఉ. కాన జగత్క రాన్వయ ప్రగల్భుల పాదము లాశ్రయించి న  
న్మానమునన్ మదీయ వర మందిరసీమకుఁ దోడితెమ్ము నీ  
ప్రాణము మాన మీ త్పణమ పాపుడు న ట్లానరింప కుండినన్  
న్యూనత లేదు మంత్రివర ! న్యూనత భూపతి నైన నాకగున్. 241

మ. అను రాజేంద్రుని శాసనంబు సచివ్రం డాలించి యెంతే మనం  
బున దుఃఖించుచు రుద్ర సేనుకడకుం బొల్పొందఁ బోకుండినన్  
జని యవ్వీరుల మద్వచః ప్రతతిచే శ్లాఘించి తే కుండినన్  
జననాథుండు మదీయ మస్తకము నిచ్చుం దీయుఁ గానన్వడిన్. 242

క. వారలకడ కేఁ బోయెదఁ  
గోరిక కొనసాగడే నకుంతిత శక్తిన్  
వారలతోఁ బో రొనరిచి  
ఘోర తులాదండ నిహతిఁ గూలెద ననుచున్. 243

వ. నిశ్చయించి. 244

మాలిని. పంచముఖ విలాసా ! భవ్య కైలాస వాసా !  
చంచ దళిల భాషా ! శాశ్వతామ్నాయ భూషా !  
అంచ దళు వినాశా ! యద్రిజా హృన్నివేశా !  
పంచశర వినాశా ! బ్రహ్మవంశ ప్రపోషా ! 245

గద్యము. ఇది శ్రీమదమల హరితనగోత్రపవిత్ర బొమ్మకంటి సాంబ  
శివార్యపుత్ర పాండ్వతీకళత్ర కరుణాకటాక్ష వీక్షణపాత్ర  
ప్రభాకరకవి ప్రణీతంబైన ధర్మపాలవిజయంబను మహా  
ప్రబంధంబునందు ద్వితీయాశ్వాసము.

# ధర్మపాలవిజయము

తృతీయాశ్వాసము



రమ్య చంద్ర భూషణ!  
కారుణ్య సుధా ప్రపూర్ణ! గౌరీ రమణా!  
పారీణ వ్యాకరణ వి  
చారణ మహితాంజనేయ సన్నత చరణా!

1

ఉ. ఆ చతురుండు మంత్ర విసయంబు నటించుచు వారి పాలికిన్  
వేచని ధర్మపాల ముఖ పీఠుల పాదములందు న్రాయున్  
గాచుఁ డటండు మ్రొక్కుచును గద్గద కంఠరవంబు మీఱఁ గా  
ర్యోచితరీతి నిట్లనె మహాన్నత కీర్తికి ధర్మమూర్తికిన్.

2

ఉ. మందర ధీర చోళపతి మక్కువ మీ ముకురార్థ మిచ్చి బల్  
విందు లొన్నచ్చి వీడియము వేడ్క నొసంగి బహూకరింపఁగాఁ  
బొందుగఁ దోడి తెమ్మనుచుఁబుచ్చుగ వచ్చితి నయ్య! రాజు మీ  
కందఱకున్ నమస్కృతులు హర్ష మెలర్పఁగఁ జేసె వాసిగన్.

3

క. మీ రటకు రార యేనిన్

ఘోరీ తులా దండ నిహతిఁ గూల్చుఁడు నన్నున్  
శ్రీ రమ్య పదముఁ జెందుదు  
భూరమణుడు సంప తీర్త వోవుదు నుర్విన్.

4

చ. శరణు వారి రక్షణము నల్పుట మీ కులమందు సత్వమై  
వలులును మున్ను భార్గవు నవార్యరణోద్ధతి కోడి హైహయల్  
గురు లగు యుష్మదీయ కుల కూట నివాసులఁ జేరి వేకఁగాఁ  
గురుణు భ్రావలేదె యటు గావుడి మీరు దయార్ద్ర దృష్టితోన్. 5

క. జరిగిన నేము లెచక

మురువున నా మనవి వినుడి ముఖ్యంబుగ భూ  
వరుఁ డిసు మన్ననఁ గైకొని  
గురు బహుమానంబు లందికొనుడి మీరల్.

6

మ. అటు లా మంత్రి యపూర్వవాక్యజలఘాతాల్కి లన త్కాంస్యకృ  
త్వటుకోహగ్ని నడంచి చిత్తముల నొప్పక దా దయాదీజ ము  
త్కటవృద్ధిఁ దగ నేయ నేర్పు వెలయుగా ధర్మసాలుండుఁ దా  
నిటు వత్కెన్ సుత వర్యులన్ వరుసగా నీక్షించి సానండుడై. 7

చ. బిరుదులు బీరమున్ మిగుల బింకములున్ విడనాడి నేడు భూ  
వరుఁడు బహూకరింపగను బంచెను మంత్రిని బోవకున్నచోఁ  
బరు లిల నవ్వరే మనలఁ బార్థివు చెంతకుఁ బోయి చూడఁగా  
వెఱచి రటుచుఁ బోఁ దగును వేన్యపు కొల్వునకంచుఁ బల్కఁగల్. 8

ఉ. అంతట రుద్రసేనుఁడు మహాగుణభద్రుఁడు భద్రసేనుఁడు  
శాంతుఁడు నింద్రసేనుఁడును సమ్మతితో జనకాజ్ఞ యంచు వి  
శ్రాంతి గృహభిరక్షణము నల్పఁగ నచ్చటఁ దండ్రినుంచి య  
త్యంత ముదంబుతోఁ జని యత్తటి మంత్రి సమేతులై వడిక. 9

క. చని వారలు మది మోదము

కొనసాగఁగ మిగులఁ గొల్వు కూటమున మహా  
సనమున విలసిలు నృపతిక  
గనుగొనఁగా నృపుఁడు లేచి కడుఁ బ్రీతుండై.

10

క. సురుచిర పీఠ త్రయమున

వఱలగఁ జేసియింపఁ జేసి వారల నంతక

బుర మెచటఁ బేరు లెయ్యవి

వర వంశం బెద్ది తెలుపఁ బ్రార్థింతు ననక.

11

వ. వారలలో రుద్ర సేనుం డను వీరుండ మృహీకాంతున కిట్లనియె. 12

సీ. మహి మించి విలసిల్లు మాళవ దేశంబు

నందున మేటి కల్యాణ నగర

మస్మన్నివాస మే మగ్ర వంశజులము

ధర్మపాలుండు మా తండ్రి దనరు

రుద్రసేనుడ నేను భద్రసేనుడ డతండు

నింద్రసేనుడ డితండు నెల్ల చోట్లఁ

గాంధ్య పాత్రాదులఁ గ్రమముగా నమ్ముచు

నృప పూజనము లంది నియమ మెసఁగఁ

గీ. గంచి కామాక్షి నేకామ్ర కాంతుఁ గొలిచి

ధరణిఁ బాలించు మిముఁ జూడఁ దలఁచి రాఁగ

దయ దలంపక మీ రనాదరముతోడఁ

జూచుటయు మాకు నెంతయుఁ జోద్య మయ్యె.

13

వ. అంత భద్రసేనుండు పృథ్వీశున కిట్లనియె.

14

సీ. ఘన విశ్వకర్మ జగద్గురు రాజిత

పంచ ముఖోద్భవ బ్రహ్మ ఋషులు

తత ఋగాది త్రయాధర్వణ ప్రణవాఖ్య

పంచ వేదాంచిత బ్రహ్మ ఋషులు

చయన సాంతపనాది సర్వ యజ్ఞాళి ని

ర్వహణ ధూర్వహ పర బ్రహ్మ ఋషులు

నాయన దారు తామ్రాది లోకాధార

పంచకర్మలు గల బ్రహ్మ ఋషులు

గీ. నరయ బ్రహ్మ విష్ణు హర పాక శాసన  
భాస్కర స్వరూప బ్రహ్మ ఋషులు  
సృష్టి కాది పురుష సింహు ల వ్యారి స  
ద్వంశమందుఁ బుట్టి నఱలి నాము.

15

వ. పిమ్మట నింద్రనేనుండు భూధవున కిట్లనియె.

16

ఉ. పూని సమస్త లోకములఁ బొల్పుగ సృష్టి యొనర్పఁ బ్రోవ సు  
జ్ఞాన విశుద్ధ మార్గముల సంతతమున్ ఘటియింపఁ బొల్పు స  
న్మానిత కీర్తి సానగ సనాతన వ్రత సువర్ణ నామకా  
భూన ఋషుల్ వ్రనర్తిలిన పూత మహీసుర వంశమో నృపా! 17

వ. అనినంతఁ జంద్రాఖ్యుం డగు మంత్రి విశ్వేశ్వర సముద్భూతు లైన  
ఋషివర్యుల విస్తృత చరిత్రం బానతీయుం డన భద్రనేనుం డ మృహీ  
పతితోఁ దమ వంశానుక్రమం బి తెఱుగునఁ దెలుపం దొడంగె.

గీ. ఆ విరా డ్విశ్వేశ్వర పంచాననంబు  
లమరు చుండును వామదేవాది నామ  
ములఁ దదాస్యంబులను సముద్భూతు లైరి  
సానగాదులు జ్ఞాన విజ్ఞాన నిధులు.

19

సీ. మొదట సద్యోజాత ముఖ సంభవుండగు  
సానగ బ్రహ్మ ఋక్కాఖి వాఁడు  
వామదేవ ముఖోద్భవ సనాతన బ్రహ్మ  
సంస్తుతామల యజుశ్శాఖి వాఁడు  
అల యథోరాస్యజుం డహభూనుఁ డను బ్రహ్మ  
జగదీశుఁడు సామశాఖి వాఁడు  
తత్పురుషాననోద్భవుఁడు వ్రత బ్రహ్మ  
సరవి నధర్వణ శాఖివాఁడు



గీ. పరగ నీశాన ముఖజ సుపర్ణ మాని  
ప్రణవశాఖ జనించి రీ పంచశాఖ  
లందునన్ నూట యిరువది యైదుగు రగు  
బ్రహ్మ ఋషులు త దన్వయ బ్రాహ్మణులము. 20

చ. చెలిమి యొనర్పఁ బ్రాణములు చేకొన నిచ్చెద మయ్య యో నృపా  
బలిమి నడంప నెంచ నరపాలకు లైన భయంబు లేదు మా  
కులగత ధర్మ మిట్టి దని కొంకక పల్కఁగ విశ్వకర్మ స  
త్కులజులు నమ్మునట్లుగను గూర్చి నను న్నరపాలుఁ డయ్యెడన్.

వ. ఓ మహాత్ములారా! మున్ను భార్గవునకు భయంపడి శరణాగతులైన  
భూపాలుర నాదరించిన మీ యాశ్రిత వాత్సల్యంబు వర్ణింప  
శక్యంబు గాదు. కావున నా యపరాధంబుల పైఁచి నా చేయు  
సత్కారంబులం గైకొనుం డని ప్రార్థించి. 22

సీ. మంత్రవర్యునితోడ మానవాధీశ్వరుం  
డిట్టుల నచియించె నింపు మీఱ  
ని మృహీసురులకు నిమ్ముగాఁ దల లంటి  
యిప్త మృష్టాన్నముల్ తుష్టి గుఱవ  
యత్నంబు సేయుమీ యని యాజ్ఞ యిడి తాను  
బ్రాజ్ఞులౌ వారి యనుజ్ఞ నంది  
తన మందిరాంతరంబున కేగ సచివుండు  
తగు యత్నము లొనర్చి మిగుల వేడ్క

గీ. జెట్టివారలఁ బిలిపించి శీఘ్రముగను  
రమ్య మైనట్టి సావర్ణ రత్న పీఠ  
ములను మాణిక్య మంటపస్థలి నమర్చి  
యడఁకువను శిల్పి వరులతో ననియె నిట్లు. 23

క. సురుచిర విశ్వేకృ దన్వయ  
వరులారా! జలక మాడ భవ్య స్థితితో  
గురుపీఠముల వసింపుండి  
యరుదగు నృపు వాంఛ దీర్పుఁ డనఁగా వారల్. 24

క. ముదమునఁ బీఠ త్రయమున  
నదనుగ వసియింప నాపితాళులు వరుసఁ  
నదమల తైలము శిరముల  
తుద నంటిరి చూడ నగరు ధూపము లలరన్. 25

గీ. అంత మంత్రిశ్వరుఁడు కోప మడర ధర్మ  
పాల సూనుల శోభన శీల యతుల  
దుష్టుఁ డగుచును వంచింపఁ దొడరి భటులఁ  
జుట్టు ముట్టంగ నియమించి యిట్లు లనియె. 26

శా. సుంకం బీయుడి కాంస్యపాత్ర తతికిన్ జూడంగ నెచ్చోటి కే  
వంకం బోయెద రెంచఁగా శలభముల్ వహ్వారే! మత్పాణులన్  
బొంకం బెంతయుఁ బాసి చిక్కితి రిడన్ బొల్పొందు మీ ప్రాణముల్  
గుంకం జేసెద మెట్లానర్చినను మీకుం దిక్కు లేదిచ్చటన్. 27

వ. అను నా సూర నాఖ్యతో నొండొక మంత్రి దర్పణంబుల మూల్యం  
బలంతియే కదా వీట నమ్మిన కాంస్య వస్తు జాతమ్మునకుఁ గరంబు  
కోటి నిష్కంబు లగు నాకరంబు చెల్లింపకున్న మీ ప్రాణంబులు  
దీయుటయే కర్తవ్యం బనుచున్నంత నా భద్ర సేన శిల్పి యిట్లనియె.

శా. ఈ రీతిం గర మీయు మం చడుగఁగా నెట్లీయఁగా వచ్చు నే  
దూఱుం దూఱెదఁ గ్రమ్మఱన్ గళములన్ ద్రుంపంగ నే ద్రుంతు ని  
ట్లే రాజే నెప్పుడైన నే నగరమం దీ కాంస్య రూపాళికి  
దోరంబొ కర మిమ్ముటంచు నెచటన్ గోరంగ లే దారయన్. 28

క. అన విని మంత్రి వరేణ్యులు  
 జనపతి కడ కేగి వారి సంగతిఁ జెప్పన్  
 విని నరనాథుఁడు మంత్రిల  
 కనియెన్ డెందమునఁ బొదలు నతికోపమునన్. 30

మత్తకోకిల.

తూచుకోలలు లేక యున్నవి దుర్బలత్వము శక్తియున్  
 గాచదున్ సితవార మాటను గాంతుఁ జంపఁగ వారలన్  
 గోచు లుంచి త్రిగోపురంబుల గొంతుబంటిగఁ బూడ్చిమా  
 రాచవారి చలంబు మీఱ బిరానఁ స్రుంపుడు శీర్షముల్. 31

క. త్రుంపెడు నప్పుడు ముమ్మా  
 అంచితముగఁ గరము నీయుఁ డని యడుగుఁడి వా  
 రెంచి కర మిచ్చి వేడినఁ  
 బంచుఁడి శిఖ లైనఁ గోసి ప్రతికర్మముగాన్. 32

వ. అను నంత నచ్చట సంతత డోలాయమాన మానసులై భద్రసే  
 నేంద్రసేనులు మంత్రి కృత దుర్మంత్రంబునకుఁ బ్రతీకారంబు చింతింప  
 నేరక విచారించుచున్నయెడ భద్రసేనుండు సహజన్ముల నుపలక్షించి  
 యిట్లనియె. 33

సీ. భార్గవదిన మిది భద్రముల్ పెంపొందఁ  
 దూచుకోలల పూజఁ దొలుతఁ జేసి  
 యమరంగ నుంచితి మవి దాఁకగా రామి  
 నిట్లు వచ్చితిమి యదృశ్య కరణ  
 శక్తియు నితరాస్త్రశక్తి దీక్షాయుక్త  
 మి వ్యారమం దేవి నివ్వటిలవు  
 సుంకంబు నొసఁగిన బింక మంతయుఁ బోవు  
 నిల జనంబులు శౌర్య హీను లనరె

గీ. దోర్బలంబున మద మత్త దుష్ట భటుల  
నిగ్రహించుట శక్యమే నిరుపమాన  
బలముగల మువ్వరము లనత్ప్రేధి మీఱ  
నస్త్రములు దూచుకోలలు నమర కున్న.

34

వ. అని గాఢంబుగా నాలోచించి మఱియు నిట్లనియె.

35

క. మును శక్తి వర మొసంగెను  
ఘన భక్తిని వేడ మీదు కంఠములు రిపుల్  
సునిశిత ఖడ్గం బు ల చే  
దునుమగ నిల బడక మృతిని దొలగెను రనుచు. 36

సీ. సితవార మిది శాస్త్ర సిద్ధాంతముల బన్ప  
గులము గూల్చును దేవి కుపిత యగుచు  
ధరణికోలలు లేవు తగ శత్రులను గూల్చ  
దోర్బలం బిడక జూప దుస్తరంబు  
సర్వ సేనల నిష్ఠ చయ్యన ద్రుంచియు  
సుంక మా నృపునకు సారిది నొనగ  
మును గొన్న గెలు పెల్ల జను నిరర్థక రీతి  
బింకంబు మీఱునే యింక మనకు

గీ. గాన మంత్రులు శిరముల గడగి త్రుంప  
మింటి కేతెంచు నవి తెల్వి మీఱ గాంచి  
ధర్మపాలుండు మన తండ్రి తడవు లేక  
శాంభవిని వేడి బ్రతికించు సత్వరముగ.

37

వ. అని యా భూదేవత్రయ జ్యేష్ఠుండు సోదర ద్వయంబునకు ధైర్యంబు  
గఱపి మనకు బునర్జీవిత్వంబు సిద్ధాంతంబని మంత్రులారా! వేగంబ  
మీ రాజాజ్ఞ నిర్వర్తింపుడు. ఆపై జరుగు విశేషం బారయుదురు  
గాక యను నంత.

38

సీ. రుద్రసేను నొకండు భద్రసేను నొకండు  
 నింద్రసేను నొకండు నెనసి పట్టి  
 కరము శాలాద్వార వర గోపురంబుల  
 ముచ్చోటఁ గొని పోయి మచ్చరమున  
 గోతులఁ ద్రవ్వించి నీతిమంతుల శిల్ప  
 కారులఁ గంతాల కడకుఁ బూడ్చి  
 ఖడ్గముల్ పైకెత్తి కాంస్య కారకులార  
 పన్నీయరా యని పలుక నంత

గీ. మువ్వు రొకరీతిఁ బల్కిరి నొవ్వ కుండఁ  
 బ్రాణ మేటికి మానంబు వాసె నేని  
 సుంక మీయము మృతి భీతి సుంత లేమ  
 తలలఁ గొట్టుడి రాజాజ్ఞ తలలఁ దాల్చి.

39

వ. వెండియు నా రుద్రసేనాదులు క్రమంబున నిట్లనిరి.

40

సీ. నిరపరాధులఁ బట్టి నిర్దయతోఁ జంప  
 యత్నించువాఁ డెట్టి యవని వరుఁడు  
 మటు మాయ కాండ్రగు మంత్రుల మాటలు  
 విను నట్టివాఁ డెట్టి మనుజు విభుఁడు  
 భండనంబున నరి బారికి వెఱ పొంది  
 శరణువాఁ డెట్టి క్షత్రియుండు  
 నెమ్మిని వినుకై రమ్మని పిలిపించి  
 తల లూడ్చువాఁ డెట్టి ధరణి నేత

గీ. యిట్టి దుర్మార్గ గమన విహీన బుద్ధి  
 యిట్టి నీతి విదూరుఁడు నిట్టి నీచుఁ  
 డిట్టి వంచకుఁ డిల నిఁకఁ బుట్టఁ డనుచు  
 మనమునం దెంచు డో దుష్ట మంత్రులార!

41

సీ. ఎదిరించి పోరిన మద మడంతు మటంచు

మది నెంచితిరె మాయ మంత్రులార!

యెకిమీఁడు మీ కందఱకు మ్రొక్కె రం డంచు

గొని వత్తురే మమ్ము కుజనులార!

యెన్నఁ డేనియు మీకు నెగ్గోనర్చితిమె మే

మరయంగఁ గపట దుష్టాత్ములార!

యిల నేలి నట్టి భూతల నేతలందు నిం

తటి మూర్ఖుఁ డుండేనే కుటిలులార!

గీ. కన మిఁకింతటి నీచు మందునకు నైనఁ

గట్టుకొనుఁ డింకఁ దలపైనిఁ గాంచిపురము

గాంచెదము మేము శాశ్వతాగణ్య యశము

సత్యమే నృద్ధి యగుఁగాత! జగతియందు.

42

క. శాత్రవ శేషము తగ దని

ధాత్రుని వచియింతు రార్య తతి సతతము మీ

గాత్రము లిలపైఁ గూల్చినఁ

బాత్రుల మగు మాకు నింత ప్లాప్తిండు నొకో.

43

వ. అని రుద్ర సేనుండు నిశ్చల చిత్తంబున నొకింత కాలము కామాక్షీ  
దేవినిఁ దలంచి జ్ఞానదృష్టిచే సర్వంబు నెఱిగినవాఁడై యోరి మంత్రి!  
సూరనా! యీ ఘోరకృత్యంబునకు నీవు మూలకారణంబుగా నిల్చి  
శంకర వాక్సాహాయ్యంబున భూపాలు నాజ్ఞ వడసి యస్మచ్ఛిరో  
హారణంబుఁ గావింపఁ దలంచితివి కావున ధర్మహర్ష్యంబులతో  
విరాజిల్లు కాంచీపురంబున మీ రాజభవనాది సర్వంబును భస్మం  
బగు ననియును మఱియు మీ రాజేంద్రునివలన నకారణంబుగా నీ  
శరీరంబు ఖండ ఖండంబులుగాఁ జేయంబడి కా క గృధ్రం బులకు  
విందొనర్పంబు ననియు ధర్మమూరుం డగు నీ రాజేంద్రునకు రాజ్య  
పద భ్రష్టతయు వంశం బీతనితో నంతంబును మిత్రత్వంబు మఱచి

మా ప్రాణంబులు దీయు పరమ రహస్యంబు రాజనకుం దెప్పిన  
శంకరాచార్యునకు మతేతరులవలన దుర్మరణంబును నాతని పీఠంబున  
కపూజ్యతయు శాశ్వతాపయశంబును నగుట సత్యం బనియును శపి  
యించిన నంత మంత్రులు కోపోద్దీపిత మానసులై యిట్లనిరి. 44

ఉ. సేనలఁ జంపి పైన్యవతి సింహులఁ గూల్చిన మిమ్ముఁ ద్రుంపఁగా  
నూనిన మా స్మృతాలుఁ డఘ మొంద డటం చని వాఁడి ఖిన్నముల్  
పూనుచు ధర్మపాల వర పుత్రుల కంతములన్ ద్రిభూములన్  
బూనికఁ ద్రుంప రక్త మటు పొంగి స్రవించె భయంకరంబుగన్. 45

క. అటు దునుమఁగ నా శిరములు

పటుగర్జిత రావ మొదన బహు రయమున భ్రు

కుటు లదర నెగసె మింటికిఁ

బొట పొట యని రక్త ధార భువిపైఁ బడఁగన్. 46

క. అతిభీతి నొంది మది దు

ర్గతి నణఁగును రాజుఁ బురముఁ గల సంపదయున్

వెత లిట్లు గలిగె మన కని

మతి వగచిరి మంత్రు లట్టి మహిమం గనుచున్. 47

సీ. కర్ణాంత విశ్రాంత కాంత నేత్రంబులు

ఖరకర కిరణాళి గరిమఁ దనర

బ్రహ్మాండ కుహరంబు ప్రతిరవంబులు సేయ

గర్జిత ధ్వానముల్ గడలు కొనఁగఁ

బ్రళయ కాలాభీల భాను దీప్తులఁ బోలు

బెడఁ గగు వెలుఁగు తె ల్లెడలఁ గలయఁ

గంతమాత్రోదిత ఘన నాసికా వాత

జాలముల్ మేఘాళిఁ గూలఁ ద్రోయఁ

గీ. గంతములనుండి నెత్తురు ల్గాఱు చుండ  
వీటి జను లెల్లరుం జూచి వెఱుగు పడఁగ  
నాకసంబున ఖగముల ననుకరించి  
భ్రమణ మొనరించె శిరములు భయద రీతి. 48

క. నరపతి య విద్విధ మంతయు  
నురువడి విని భటులవలన నొంది భయంబున్  
దిరిగెడి శిరములఁ గని తన  
శిర మెంతయు పంచి దుఃఖచిత్తుం డయ్యెన్. 49

ఉ. అంతట ధర్మపాలుఁడు సభాంతరమందు ఘనారవంబుగా  
స్వాంతమునందుఁ దోఁప నటు చేయ్యన లేచి వియత్తలంబునన్  
వీరి వడన్ భ్రమించు సుతవీరుల మస్తక పంక్తిఁ జూచి స్రా  
ణాంతము గాఁగ మూర్ఛిల్లి మహాత్మర శోక సముద్ర మగ్నుడై. 50

సీ. హా రుద్రసేనాఖ్య! హా భద్రసేనాఖ్య!  
హా యింద్రసేనాఖ్య! హా గుణాధ్య!  
హా వేదవిమలార! హా వీర వరులార!  
దీపిత రవికోటి రూపులార!  
దుర్మార్గుఁ డగు రాజు దుస్తంత్ర మెద్దియో  
కల్పించి శిరములు గడఁగి ద్రుంచె  
నే నేల పో నైతి మానవేశాధము  
మందిరంబునకును మతి దొలంగె

గీ. ననుచు నడలుచుఁ గన్నీళ్లు లతిశయింప  
ధర్మపాలుఁడు సుతులను దలఁచు కొనుచు  
శంకరాచార్య మానీంద్రు సదనమునకు  
వేగ విచ్చేసి యతి కిల్లు విన్నవించె. 51



మ. యతివర్యా! భవ దాదరంబునను మే మా వేళ నివ్వీతిలోఁ  
గుతుకం బొప్పంగ వస్తు విక్రయమునన్ గూర్చిన్ వసింపంగ భూ  
పతి సత్పుత్రిక దర్శణంబుఁ గొనె; ద్రవ్యం బీయుఁడీ యన్న ము  
త్సుత శీర్షంబులఁ ద్రుంచె రాజు తగునే దుగ్గీతి హ్నింపంగన్. 52

క. ముకురార్థ మియ నొల్లక  
సకుటిలుఁడై సుంక మిచ్చి చనుఁ డని పలికెన్  
వికటమతి సృపుఁడు మే మా  
ముకుర ధనంబునకుఁ బోర, మూర్ఖత మీఱన్. 53

చ. ఇరువది మంది శూరులను నీ పురనాథుఁడు మమ్ముఁ ద్రుంపఁగా  
సురువడిఁ బంప మత్తనయుఁ డుజ్జ్వలుఁడై తెగటార్చె వారలన్  
గరిమ ననేక సేనలను గ్రమ్మఁ బంపినఁ గూల్పఁ, బెగ్గడల్  
సురుచిర సామ వాక్యముల సూనుల వే కొనిపోయి యంతటన్. 54

క. నరపతి శాలాంతరమునఁ  
గడవాలాగ్రమునఁ న్రుంప గగన తలమునక  
దిరుగుచు నున్నవి చూపుఁడు  
వరుసను శీర్ష త్రయంబు పరమ మునీంద్రా! 55

వ. అని విలపించు ధర్మపాలునకు ధైర్యంబు గఱపఁ దలంచి శంకర  
మాని యిట్లనియె. 56

సీ. సకల శాస్త్ర జ్ఞాన సంపదచే బొల్చి  
ఘన మనీషుల మెప్పుఁ గాంచినావు  
వేద విధ్యుక్త మా వివిధ కర్మల నెల్ల  
జేజేలు మెచ్చఁగాఁ జేసినావు  
ప్రీతి దాయక మైన భూత హితంబుచే  
బుడమిని సత్కీర్తి బొందినావు

బ్రహ్మాదులకు నైనఁ బడయఁగా రాని శ్రీ  
కామాక్షీ సత్కృపఁ గాంచినావు

గీ. కాని సుతులు ఋణస్థులు గా నెఱింగి  
బ్రహ్మవేత్త వనంగను బ్రతిభ నెగడి  
చింత కెడ మీయఁ దగునె నీ చిత్తమందుఁ  
జావు పుట్టువుల్ దేహికి సహజమె కద.

57

వ. అని మఱియు నమ్ముని చంద్రుండు చోళ భూపాలునకుం దెల్పిన  
సత్యవచనంబులు రుద్రసేనాదుల శిరో హరణంబునకుఁ గారణం  
బయ్యెనే యని మనంబున వగచుచు గగనంబునఁ దిరుగుచున్న  
శీర్షంబులం జూచి రుద్రసేనాదుల ప్రభావంబున కచ్చెరు వంది  
మహాత్ములగు నీ పుత్రుల నీ యిష్ట దైవం బగు కామాక్షీదేవి లభి  
జీవులనుగాఁ జేయుట నిక్కువంబు. కావున శ్రీకామాక్షీ దర్శనం  
బావశ్యకం బనుచు ధర్మపాలుని దోడ్కొని భవనకుక్షి యగు  
కామాక్షీదేవి యాలయంబునకుం జని సకల లోక శరణ్య యగు  
నదేవి పద జలజంబులకుం బ్రణమిల్లి నితాంత భక్తి సమన్విత చిత్తుండై  
యిట్లు వినుతింపం దొడంగె.

58

క. జ్వలితేందీవర పతి శత  
తులితే! సదృక్త దురిత తూలాన్నిభే!  
దళితేంద్ర వైరి మస్తక  
లలితేందు కళా కలాప లసితే! లలితే!

59

క. సుగళే! పర్వత నిభ కుచ  
యుగళే! నతభక్త వర మహానాన్నత యత హృ  
న్నిగళే! లోల కచస్థ  
క్రగళే! గగనస్థ సోదర గళే! బగళే!

60

క. భర్గేం ద్రాబ్జజ హరి సుర  
వర్గేశ్వరి! మహిష దైత్యవర మర్దని! స  
ద్వర్గే! భక్త త్రాణ ని  
సర్గే! దుర్గే! మునీశ సంస్తుత మార్గే!

61

క. బింబాష్ఠి! చికుర జిత రో  
లంబే! జగదేక జనక లాలిత సుత హే  
రంబే! పైకత రుచిర ని  
తంబే! హృత ఘోర దైత్య దంభే! అంబే!

62

క. శ్రీ! లేఖర్నభ ముఖ సుర  
పాలే! అర్ధేందు తులిత ఫాలే! రక్షః  
కాలే! పాలిత వర ముని  
జాలే! దాక్షిణ్య గుణ విశాలే! బాలే!

63

క. రుద్రేష్ఠిత దాయని! అ  
క్షుద్రేంద్రాజాది వినుత సుగుణే! విగళ  
న్నిద్రే! కర సురుచిర చి  
న్మద్రే! కరుణా మహా సముద్రే! భద్రే!

64

క. కామాక్షి! సకల దిలి సుత  
భీమాక్షిణ ప్రతాప భీరు సుభక్త  
ప్రేమాక్షిస్త కటాక్షే!  
రామాక్షి! ముకుంద సేవ్య రాజిత రూపే!

65

వ. అనుచు ని ట్లనేక ప్రకారంబుల నమ్మునిచంద్రుండు మనోరంజకంబుగా  
వినుతింప నంతఁ దరుణారుణ కిరణావహ చరణాభరణ మంజీర  
మంజరవ సంజాతానంద ప్రదాయనియై, కందర్పకస్త్ర ప్రభాస్సీత  
నారాచపూరిత తూణీర జంఘాద్యయ శోభాయమానయై, జృంభ

చ్ఛాత్రకుంభమయ రంభాస్తంభ దంభ నిర్వాపణాతిశయ రుచిరోరు  
ద్వయ విరాజమానయై, శరత్కాల గంగాతరంగిణీ పరిత్యక్త  
మహాత్ముంగ పులిసలీలా విశాలనితంబబింబోపరి చంచలంచత్కనక  
కాంచీ విరాజిత మాణిక్యఘంటా వేష్టిత కన త్సువర్ణ దుకూలయై,  
మేరు ధరాధర వరాకార పయోధర పరిచ్ఛన్న తారహార విరాజ  
మానయై, సురుచిర రుచినికర విరచిత తరుణారుణ కంచుకోపరి  
భ్రాజమాన కనక భుజబంధ భూషణయై సమస్తలోక ప్రశస్త సౌందర్య  
లహరీయత ముఖసరోజ విరాజితాకర్ణవిశ్రాంత సేత్రాంచల విన  
ర్పిత కామేశ్వర మనః ప్రవృద్ధ కామాంకుర జీవనీభూత షీరోదధి  
వీచీ సంకాశ కటాక్ష వీక్షణ సముద్భాసమానయై, శరచ్ఛంద్ర  
చంద్రికా సాంద్ర దరహాస పూరిత హృదయంగమ విద్రుమరాగ  
సంపాదక తాంబూల చర్వణ క్రియా చలిత పల్లవాధరయై, ముఖపం  
కజ మరందాయమాన సుకవి వర్ణిత భారతియై, కందర్ప కోదండ  
దర్శాపహరి భూలతామధ్య నిర్మిత కస్తూరికారేఖా తృతీయనేత్ర  
శోభితయై, మహేంద్రనీల మాలా వినీలాలకశోభిముఖపంకజయై,  
వాసుకి విభాసమానకచశ్రేణీ వినిర్మిత వేణియై, రాజకీర పంకజ  
కోంక సంకలిత నఖర లాలిత చూతఃపల్లవ కరకంజయై, సర్వభక్త  
హృదయ సింధు చంద్రోపమాన శరీరయై, దివ్య తేజః పుంజ విరాజ  
మానయై, విలసిల్లి పూర్వ శిలారూపంబు ద్విగుణితంబు సేసియ  
మృహాదేవి పొడసూపఁ బరమానంద పూరిత హృదయ పంకజం  
డగుచు శంకరుండు జగత్కర్త్రీయగు తచ్ఛంద్రకళాభంజ కిట్లనియె.

మ. జననీ! త్వత్కరుణా కటాక్ష మతి విస్తారంబుగా వేనివైఁ

గోనసాగుణ భవబంధ మాతనికి వే కూలున్ భవ త్వర్వలో

క సమస్కార్య పదాబ్జ సేవనమునక గల్యాణముల్ సేకురుణ్

నను నివ్వేళ నభీష్ట మిచ్చి త్రిజగ న్మాన్యుం బొనర్పం దగున్. 67

క. అని వేడఁ ద్రిపుర సుందరి

మనమున భక్తానురాగ మహిమ సెలంగఁ

ముని కిట్టు లనియె నెమ్మో

మున లేనగ వంతురింప ముద మొప్పారఁ.

68

చ. అసమయమందు నన్ను సకలాగమ రూఢి సుతుల్ పొనర్ప నే  
మి సభయ భూరి దుఃఖమున మిక్కిలి గుండఁగ నేమి యీ యెడఁ  
ముసలి యెవండు దీనతను మోమును గ్రిందికి వంచి నెమ్మదిఁ  
వ్యసనముఁ జెందుచుండె వర భక్తుఁడుగా మదిఁ దోఁచెఁ జూడఁగఁ.

వ. అనిన విని య మృహా శాంకరికి శంకరాచార్యుం డిట్లనియె. 70

సీ. కల్యాణి! మయకృత కల్యాణపుర వాసి

ధర్మపాలుఁడు విశ్వకర్మసముఁడు

సుతులు ముగ్గురు వీని కతులిత శక్తులు

వీరలు సలుగురు వేడ్క మీఱఁ

గాంధ్యపాత్రల సమ్మఁ గంచికి రాఁ జూచి

చోశాంగుసత్పుత్రి చూడికుమత

దర్పణ యుగ్మంబు ధర యీక కొని పోవ

నిలని పుత్రుఁడు మూల్య మిమ్మనంగఁ

గీ. గట్టి వీరలఁ దెమ్మని కడఁగి రాజు

భటుల నంపంగ వారి దోర్బలము మీఱ

రుద్రసేనుఁడు వీని సద్భద్ర సుతుఁడు

దూఁచుకోలను దెగటార్చె దురమునందు.

71

క. అంతట నీ పురనాథుఁడు

మంతనమునఁ దగిన సేన మార్కొనఁ బంపఁ

బంతమునఁ గూల్చె మనుకుల

కాంతుం డగు వీని సుతుడు గడిమి నొకండే.

72

వ. అంత.

73

శా.మాయోపాయము వన్ని వీని సుతులన్ మాతస్వర్య భూయిష్ఠుడై  
వేయల్కన్ దునుమాడ నాకసమునన్ విద్యుత్ప్రభావీలమై  
నోయంబా! తల లాడుచున్న వవిగో! యుగ్రంపుఁ ద్రేతాగ్నుల  
ట్లీ యాశ్చర్యకర ప్రభావ మెటు తల్లీ! యబ్బెనో వారికిన్. 74

క. ముకురముల మూల్య మీయక  
ప్రకటితముగ సుంక మీయ వలె నని యిట్లీ  
యకలుషుల శిల్పి పుత్రుల  
సకలుషమతిఁ గూల్చె రాజు జగముల తల్లీ! 75

వ. అను నంత శాంకరి శంకరాచార్యుం జూచి నిర్జరాదుల కభేద్యు బగు  
మద్భక్తుల శిరోహరణంబునకు మూలాంకురంబు నీవ యైనను  
మద్భక్తుండ వగుటచే నియ్యది రుద్రసేనాదుల శాశ్వత ప్రఖ్యాతికిఁ  
గారణంబుగాఁ దలంచి నిన్నుఁ గరుణించితినే గాని రుద్రసేనుండు  
వచించిన శాపాక్షరముల ఫలం బనుభవింపక తప్పదని, మఱియును.

చ. అనువుగ దేవి యిట్లనియె హా! మహనీయ మదీయ భక్తులౌ  
ఘనులగు ధర్మపాల సుత కన్తు శిరంబులఁ గొంక కీ గతిన్  
జనపతి గూల్చె గాన నికఁ జయ్యన మూఁడవకంటి మంటలన్  
దనరఁగఁ జూచి తత్పురము దగ్ధము చేసెదఁ గంటె శంకరా! 77

గీ. ధర్మపాలుండు శ్రుతి హిత కర్మ రతుండు  
రుద్రసేనాది పుత్రులు భద్ర మతులు  
శక్తిపూజా ధురంధగుల్ చారు యశులు  
వారి రక్షించు టది నా కవశ్య మిపుడు. 78

వ. అని పలుకుచున్న యా జగదంబను వీక్షించి ధర్మపాలుం డిట్లని  
వినుతించె. 79

దండకము. శ్రీమ చ్చిదానంద రూపే, సదా సత్సృతాపే, మదేభేంద్ర  
 యానే, జగత్సేవ్యమానే, పదాసక్త లాక్షోరు పంకోజ్వల ద్బాల్  
 సూర్యప్రభే, దీయమానాఖిలోత్కృష్ట నానా శుభే, సర్వ సిద్ధోరగా-  
 దిత్య గంధర్వ విద్యాధరాద్యుత్తమాంగోల్లసన్మూల్య సంవాసితాంచ  
 త్పదే, సర్వ సంపత్ప్రదే, సత్యశీలే, నమ దేవజాలే, జగత్సంఘ  
 మూలే, లన స్మృనిపాలే, మహేశాన లోలే, మహా దైత్య కాలే,  
 కరాంచత్రిశూలే, కటిబద్ధ మాణిక్య కాంచీ కనద్భగ్న ఘంటా  
 కలాంచన్నినాదే, పరబ్రహ్మ తత్వానుసంధాన మోదే, లనస్మంత్త  
 వర్ణే, మహాకాంతి పూర్ణే, కనద్రత్నపీఠ ప్రదేశోల్లస ద్భార్గవ భారతి  
 రమ్య పాణిద్వయీ బద్ధ దివ్యప్రభోపేత సచ్చామరొద్భూత బాలా  
 నిలాలోల నీలాలకాక్షీర ఫాలాగ్రభాగే, జితేంద్రాదిభోగే, పశీభూత  
 యోగే, జగత్ సుత్య సౌందర్య సార ప్రశస్తైక కాయే, మహాదేవ  
 జాయే, మహాయోగి గేయే, మహాచిత్ర మాయే, సుధీబృంద సేవ్యే,  
 పరాకార భావ్యే, సువద్రమ్య కావ్యే, ధరాధీశ కన్యే, విరించాది  
 మాన్యే, పయోరాశి పీచీభవ వైజ దృష్టాల నిత్యోల్లసత్సద్వయా  
 పూర్ణ సద్వైషణీ ముఖ్య సన్మాతృకా పూజితే, వాఙ్మనోఽతీత దివ్య  
 ప్రభావైక విభాజితే, మేరుభూభృ న్నహగర్వ నిర్వాణోద్వ త్కుచ  
 ద్వంద్వ నిస్తంద్ర చంచత్సుముక్తావళీ మధ్య దీప్య త్సుమాణిక్య  
 సంభాసితే, చందనావాసితే, యోగిరా ట్పాలికే, వ్యాళ సన్మాలికే,  
 భక్త దుఃఖాద్రి నిర్భేదనాలోల నజ్రాయమానేక్షణే, లోక సంరక్షణే,  
 కీర పంకేజసత్కోరకాబద్ధ పాణిద్వయే, అద్వయే, శ్రీమహాకాంచికా  
 పత్రనైకామ్ర నాభేశ్వర ప్రాంత రాజ న్నహాదివ్య మాణిక్య సంస్థాపి  
 తాశేష మర్త్యావళీ నిత్య పూజోల్లసత్స్పీఠ బిందు త్రికోణోఽపి భ్రాజ  
 మానాష్టకోణాగ్ర బాహ్యస్థలాజస్ర రమ్యాపరిప్రాంత భాస్వన్నహా  
 నాగ పత్రోపరిభ్రాజదష్టద్వయాకార పత్రోపరిప్రథ వృత్తత్రయానంత  
 సద్వహ్ని చంద్రార్క సంఖ్యాకథాత్రీ లనదేహ భాస్వన్నహామేరు  
 చక్రసీతే, దివ్య సౌందర్య సంపూర్ణ సర్వాంగ లావణ్య సమ్మోహితా

శేష లోకైక సంపూజ్య కామేశ్వరాధీన శుంభన్మతే, కాళికే, రమ్య  
కాంచీ మహానాయికే, సింహభాధీశి, కాశీ విశాలాక్షి, కాశ్మీర  
చాముండికే, దక్షవాతీ ప్రయాగా గయా ముఖ్య పుణ్యప్రదేశోల్లస  
ద్విద్య నానావిధానూన రూపాభిధానే, లసత్సన్నిధానే, శ్రీతానేక  
భక్తాళి వాంఛాప్రదే, మన్మథోఽభీష్టదే, కామనేత్రే, నమస్తే,  
నమస్తే, నమః.

80

చ. గగనము సర్వ భూతములఁ గప్పవిధంబు దలిర్ప నన్నిటన్  
మిగుల వసించు నీకొకటి మేము వచింపఁగ నేల సర్వమున్  
దగులును నీమనంబున ముదంబున నన్నుఁ గృపార్థి దేల్చుచున్  
సుగతుని జేసి దుఃఖముల స్మృక్కుగఁ జేయుము లోకపావనీ! 81

చ. అరయ నవ గ్రహంబులు మహార్ణవముల్ తరు శైలముల్ మృగే  
శ్వర గజ ఘోటముల్ గరుడ సర్పపతుల్ వర పంచ భూతముల్  
గురు భవదీయ సత్కృప నకుంతిత వృత్తిఁ జెలంగు లేనిచో  
వఱలునె సర్వ భక్త కుల వాంఛిత దాయిని! లోక పావనీ! 82

వ. అనుచుం బ్రార్థింపఁ గామాక్షీ కరుణాకటాక్ష వీక్షణంబుల నిర్మలుం  
డగు ధర్మపాలుం గాంచి.

83

క. అనె దేవి మిగులఁ బ్రియమున  
జనవతి శిషింతు నిపుడె చతురత శిరముల్  
గొనిరమ్ము వల్లెరంబున  
నను వొందఁగఁ జెప్పుమా మదాజ్ఞ యటంచున్.

84

చ. అన విని ధర్మపాలుఁ డతిహర్ష మెలర్పఁగఁ బల్లెరమ్ము చేన్  
వినయతఁ బూని తూర్పు నడువీధికిఁ బోయి కుమార శీర్షముల్  
గనుఁగొని దేవి మీకు బ్రతుకం దిగి రాఁ దగ నాజ్ఞ యిచ్చెరం  
డని పలుకన్ ద్రిమస్తకము లంతటఁ బల్లెమునందు వ్రాలఁగన్. 85



వ. పుర జనంబులు తమలో ని ట్లనుకొనిరి. 86

చ. పరగంగ సత్య ధర్మముల భంగ మొనర్చి నితాంత దుష్టుడై  
నరపతి సచ్చరిత్రుల జనస్తవనీయులఁ గాంస్యకారులన్  
శిరములఁ ద్రుంప జేపి తన చెంతకుఁ జేర్చుకొనెన్ దయార్ద్ర, త  
ద్వర గురుహత్య భూషతి కపాయము గూర్చుట నిక్క మారయన్.

వ. అంత. 88

క. పల్లెమునఁ గొని తలలన్  
మెల్లఁగ న ద్దేవి పద సమీపమునందున్  
బల్లిదుఁడు ధర్ముఁ డుంచఁగ  
నుల్ల మలర లోకజనని యును నిటు లనియెన్. 89

ఉ. వీరలు చూడ నత్కుల పవిత్రులు శాంభవ శాక్త నిర్మలా  
చారులు మ త్వదాబ్జయుగ సక్త విశాల మనస్కు లౌట, నిం  
పారెడు వీరి శీర్షముల నందఱు మెచ్చఁగఁ జొర వీధులం  
దారయఁ జూపి రమ్మనఁగ నా మహాసీయుఁడు ధర్మపాలుఁడున్. 90

చ. శిరముల పల్లెరంబుఁ గొని శీఘ్రగతిం జని వీధి వీధి న  
ఘోరజను లెల్లఁ జూడ జనపూజ్యుఁడు జేపి పదాబ్జ సన్నిధిన్  
మఱిల శిరంబు లుంప సుత మాన్యుల మస్తకపంక్తిఁ జూచి భూ  
ధరవర కన్యకామణి నితాంత దయారస మొప్ప నెమ్మదిన్. 91

క. వర ధర్మపాల తనయుల  
గురుహత్యా కిల్బిషంబు గొబ్బున వైశ్వా  
నర రూపంబునఁ గాంచీ  
పురిపై వదలంగ నది యపూర్వ విధమునన్. 92

మ. ప్రళయోజ్ఞాంభిత వహ్ని రూప మొదవన్ బాటించి పెన్ గాఢ్వులన్  
వెలుగుల్ మీఱుచు ధూమ సంచయములన్ వే కప్పి దిక్సంతతిన్  
బలు శబ్దంబుల మీటి మింట దివిజల్ పై పై వడిం బాఱఁగా  
బలిమిం గాల్చె బురంబు నత్తటి ధరాపాలుండు గుండన్ మదిన్. 93

సీ. నిత్యశృంగుని మేడ నిర్ధామ మై మండె  
 నేలఁ గూలెను మహానీలు గృహము  
 యంజను వరగేహ మగ్ని కాహుతి యయ్యెఁ  
 దిరుపెలాత్తు సదనంబు విరిగి మండె  
 రాహుత్తు చావడి రవ్వలై వెలుఁగొందె  
 పొన్నారు విడిదియు సన్నగిల్లె  
 వీరబాహుని కొంప విపుల కీలల మ్రగ్గె  
 భస్మమై పోయె సుబాహు గృహము

గీ. క్రిందఁ బడి మండె జయశీలు మందిరంబు  
 శత్రుభీముని గృహ మగ్నిపెలాత్త మయ్యె  
 మంత్రవర్జుల భవనముల్ మండి పోయె  
 నగ్రజన్ములఁ జంపిన యది కతముగ.

94

చ. పెట పెటలాడు మంటలఁ గృపీటజుఁ డొప్పి వెలుంగ నమ్మోహూ  
 త్కటగజవాసముల్ మహిష కమ్ర గృహంబులు గోగృహంబులున్  
 దిటవగు నప్పురాధిపతి తీరగుకోటలు. హర్ష్య జాలముల్  
 పటుతర సత్సభాస్థలులు భగ్గున దిగ్గన మండె మెండుగఁ.

95

చ. భగభగ మండు ధాన్యతతి పల్కఱుఁ దీయఁగ బోయి మంట సం  
 దుగఁ బడి కోశకాంక్ష నిలు దూఱఁగఁ గొట్ల హరించు మ్రుచ్చులున్  
 దుగ లయి దగ్ధకేశు లయి దొడ్డ గృహంబుల నార్పువారలున్  
 మిగులఁగ మండు మంటలకు మేనులు మండెడువార ల య్యెడఁ.

96

ఉ. పిల్లలఁ జంక నెత్తుకొని వీవర లంబకుచద్వయంబు ల  
 లల్లల నాడఁ జేడియలు హా ! యని రోజుచుఁ బార వీధులం  
 ద్రెళ్లుచు బాట నశ్వములుఁ ద్రెంచుకు రాఁగను గోవు లార్వఁగఁ  
 గొల్లున ఘోష పెట్టి రిలఁ గూలుచుఁ దత్పురి పౌరు లెంతయున్.

సీ. కల్యాణపురి నుండి ఘన విశ్వకర్మజుల్  
 కంచికి రా నేలఁ గాంధ్య మమ్మ  
 నంత నీ నృపు కన్య యద్దంబులనుఁ గొని  
 యొగి ధనం బీయక యుండ నేల  
 మంత్రులు గృత్రిమ తంత్రంబులం బన్ని  
 వంచించి శిరములఁ ద్రుంచ నేల  
 త్రుంచఁగ నవి మింట సంచరింపఁగ రాజు  
 ధర్మపాలుని వేడఁ దలఁపఁ జేల

గీ. వారి నధియించు పాపమే ఘోర వహ్ని  
 గాఁగ రూపొంది యిప్పురిఁ గాల్చి వైచె  
 ననుచు నవ్వీటి జనములు గనలి మిగుల  
 వీధి వీధిని బరువులు వెట్టి రంత.

98

ఉ. అంతట బ్రహ్మహత్య శిఖి యా నృపతిన్ మహిషిన్ బ్రధానులన్  
 బంత మెలర్చఁ జుట్టుకొని వై బడఁ బోవఁగ నెందు నిల్వలే  
 కంతము దోషఁగా నృపతి యాత్తులు మంత్రులు నేకమై భయ  
 స్వాంతముతోడ నిట్టు నటుఁ బొజుచు రోజుచు నుండ నత్తటిన్. 99

ఉ. మంత్రి యొకండు వల్కె నిటు మానవ పాలునకున్ మహాగ్రదు  
 త్రంత్రముఁ బన్ని బ్రహ్మకుల ధన్యులఁ గూల్చితి మట్టి దోషమే  
 యంత్ర మహాగ్నియో యనఁగ నన్నిటిఁ గాల్చుచు నుండ నింక నే  
 తంత్రము రక్ష నేయదు మహాగ్ని దహించును మమ్ము మిమ్మునున్.

క. కనుకన్ శ్రీకామాక్షినిఁ  
 గనుగొని యీ సమయమున నిగాఢపు భక్తిన్  
 మన మలరఁగఁ బ్రార్థించిన  
 మనలను రక్షించు నేమొ మానవ నాథా !

101

క. అన నరపతి యా పలుకులు  
మనమున యోచించి వేగ మంతులతోడఁ  
దన స్త్రాణ దైవతంబుగఁ  
దనరెడు కామాక్షి గుడికిఁ దడయక చనుచుకొ. 102

చ. తడబడఁ బాదపద్మములు దట్టపు అప్పల నశ్రు బిందువుల్  
జడిగొని రాల మోవి పెలుచుకొ బొడి వోవఁగ జిహ్వా నోష్ఠముకొ  
దడితడిగా నొనర్చుచును ధైర్య మడంగి మహానలం బెటుల్  
గడతు నటంచుఁ గోవెలకు గ్రక్కునఁ దాఁ జనుదెంచె నత్తటికొ. 103

క. కామాక్షి యాలయంబున  
భూమిశుఁడు నిల్వఁ ద్వష్టృపుత్ర హనన జో  
ద్దామాగ్ని తోడఁ జనుచుకొ  
దా మండుచు నెదుట నిల్వ ధరణీ పతియుకొ. 104

వ. మంతులతోడఁ జుట్టు ముట్టుచున్న య మృహానలంబునకు సహింప  
జాలక నిజరూపంబున విరాజిల్లు కామాక్షి దేవి సమీపంబున వేదాంత  
వ్రతిపాదితార్థస్తుతుఁడ జెలంగు ధర్మపాల శంకరాచార్యుల వీక్షించి  
లోపలికిం జన నేరక ద్వార బహిర్భాగంబున నుండి య మృనితో  
ని ట్లనియె. 105

క. శంకర! పరమేశ్వర వర  
కింకర! మానీంద్రచంద్ర కీర్తిత చరితా!  
సంకలిత యోగ శోభిత!  
పంకజభవ వినుత చరణ పరశివ రూపా! 106

క. అపరాధు లైన మమ్ములఁ  
గృహఁ జూడుమ! యీ మహాగ్ని కీలల కెర యై  
విపరీత మరణ మందఁగ  
నిపు డుంటిమి మాకు శరణ మీరె! మహాత్మా! 107

క. దైవాధీనము జగములు  
దైవము తన్మంత్ర వశము తథ్యమ్ముగ భూ  
దేవాధీనము మంత్రము  
గావున దైవంబు ద్విజుండు గనుఁగొన జగతిన్. 108

క. మనుజేశుల దుఃఖంబులు  
మునులకు సాధ్యములు వాప మును సంవరణా  
ది నరేశుల రక్షింపడె  
ఘనుఁ డైన వశిష్ఠమహానికాంతుండు కరుణన్. 109

క. మును భృగురాముని భయమున  
ఘనుఁ డైన దిలీప భూమికాంతుండు గాధే  
యునిచేత రక్షితుండై  
తన రాజ్యశ్రీనిఁ బొంది తనరండె జగతిన్. 110

చ. తెలివి యొకింత లేక కుమతిన్ మహనీయుల శక్తి నెంచకే  
బలిమిని దర్పణంబుఁ గొని పన్నడుగన్ మహితాగ్రజన్ములున్  
జలమున నీయకున్న భటసంఘముఁ గట్టఁగఁ బంప వారలన్  
జలకఁదనంబునకొ దులిమెఁ జోద్యముగా నొక రుద్ర సేనుండే. 111

మ. అలుకన్ మంత్రులు నాహినీపతులతో నవ్వేళ న విశ్వకృ  
త్కుల సింహంబులఁ జంపుపూనికఁ జమూకోటిన్నియొగింపఁ ద  
ద్బలముం గూల్చెను ధర్మపాల ఘన సంతానాగ్రగణ్యుండు త  
ద్విలస ద్విశ్వకరావ్వ యార్చుల తలల్ వే త్రుంప దుస్తంత్రినై. 112

క. మును వృత్ర హనన కిల్బిష  
మనిశము వాసవ్రుని నంటి నటులనె నాకీ  
యనిమిష విప్రాత్మజ వధ  
జనితాఘానలము నంటె సంయమిచంద్రా! 113

క. అపరాధమ్ములు మాయం

దపరిమితంబులుగఁ దోచు నవనీ స్థలిలో

నృపతికి దోషము లరుదే

కృపతో రక్షింపు మమ్ముఁ గృత పుణ్యానిధీ!

114

క. అన విని యమ్మునివర్యుఁడు

మనమునఁ దద్రాజవరుని మన్నన మిగులం

గొని కరుణామయుఁడై గుహ

జననిక వినుతించె నిట్లు సంభృత భక్తికా.

115

సీ. పంకజ నిభ నేత్ర, పరశు మహా వేత్ర!

పన్నగాధిప సూత్ర, భవ్యగాత్రి!

పల్లవ మృదుపాణి, పన్నకేశ్వర వేణి!

పరమపూరుషు రాణి, భద్రవాణి!

సర్వలోకేశ్వరి, సంపద్విభాస్వరి!

విజయ వికస్వరి, విదళితారి!

శత్రు సంహారిణి, సత్య విహారిణి!

పాపాపహారిణి, భక్త తరణి!

గీ. శైలరాట్కన్య, లోకైక శీలధన్య!

యమిత గుణపుణ్య, సర్వలోకాగ్రగణ్య!

భువన యుతకుషీ, కామాక్షి! భవ్రునిసాక్షి

నిన్ను నుతి నేయ నేర్తుమే నీరజాక్షి!

116

చ. సకల చరాచరావళుల సంతతమున్ విలసిల్లు సృష్టికిన్

బ్రకటగతిన్ నిదాన మయి భాసిలు బ్రహ్మ మటంచు నిన్ను సత్

ప్రకరము వైదికార్థములఁ బ్రస్తుతి నేయచు నుందు రెప్పు డో

వికచ సరోజనేత్ర! యిక వేటుగ నెన్నఁగ నేల యిత్రటిన్. 117

వ. అని యనేక ప్రకారంబుల శంకరాచార్యుండు ప్రార్థింప నయ్యుమా  
దేవి శాంతింప కున్న నందులకుఁ గారణం బెద్ది యని యోచించి  
శంకరమాని శాంకరీదేవి భావం బెఱింగి భూమీశున కిట్లనియె. 118

చ. జగముల లీలమై రచన సలఁగఁ జాలు జగద్గుహాత్తముం  
డగు భువనైకశిల్పి కులమం దుదయించిన ధర్మసాలునికా  
నిగమ విధాన సమ్మతిని నెమ్మి భజించిన నమ్మహాత్ముఁ డీ  
పగ విజనాడి వేగిరమ పాలనఁ జేయుఁ గృపార్ద్ర చిత్తుడై. 119

వ. అని మఱియు ధర్మసాలు నుద్దేశించి. 120

సీ. అఖిల భూతములయం దణుమాత్రముగ నుండి  
బ్రహ్మాండరూపుడై ప్రబలు నెవఁడు  
పుడమి బ్రహ్మామల బొమ్మల యట్టుల  
నిర్మింపఁ జాలిన నిపుణుఁ డెవఁడు  
బ్రహ్మాండముల నెల్లఁ బ్రబలింపఁ బోషింప  
సమయింపఁ గలయట్టి చతురుఁ డెవఁడు  
యోగారాణివహ సద్యోగ సమాధుల  
ధ్యాసగమ్యం బగు తత్త్వ మెవ్వఁ

గీ. డాది మధ్యాంత రహితుడై యలరు నెవ్వఁ  
డా విరాడ్విశ్వకర్మ దివ్యాంశు లైన  
బ్రహ్మఋషుల కులంబునఁ బ్రభవ మైన  
ధర్మసాలకనామ! సద్ధృకామ! 121

క. నీ మహిమలు వర్ణింపఁగ  
శ్రీ మహిళాపతికిఁ దరమె చింతింప నహా!  
నామనవి సత్కృపను విని  
భూమీశుని బ్రోవు మయ్య భూసురవర్యా! 122

వ. అని మఱియు నృపాలున కిట్లనియె.

123

ఉ. వీరల దర్పణార్థమును వేగమ యిచ్చి కరంబు మాని మీ  
నేరము పైచి ప్రోవ మహనీయ గుణాభ్యుని ధర్మపాలునిన్  
గూరిమి మ్రొక్కి సన్నతు లకుంతితరీతినిఁ జేయ నాతఁడే  
గారవ మొప్పఁ బ్రోవపఱఁ గాని యిఁకేరికి శక్యమా నృపా! 124

క. అన విని నరనాథాగ్రణి  
వినయంబున ధర్మశాల పీఠుని పదముల్  
తన శిరము సోఁక మ్రొక్కుచు  
ననియెన్ దైన్యంబు దోఁప నవనత ముఖుఁడై. 125

సీ. సకల చరాచర జాలంబు లెవ్వని  
యిచ్చచే జనియించి యెసఁగుచుండు  
భూ వాయు సలిలాది భూతపంచక మెల్ల  
గుణముల నెవనిచేఁ గూర్చఁ బడియె  
బ్రహ్మాండ సంఘంబు పరుఁ డగు నెవ్వని  
యోగనిద్రను గూఢ యుక్తిఁ దనరు  
జలముల రవివోలె వెలయు నుపాధులఁ  
బ్రతిబింబమై తోఁచు ప్రభుఁ డెవండు

గీ. అట్టి పరమైన తేజం బనాది పురుషుఁ  
డప్రమేయుండు నచ్యుతుం డౌ విరాట్టు  
విశ్వకర్మయె బ్రహ్మంబు పిశ్వమందు  
వానిపుత్రులు మీ రంత వారు కారె. 126

క. ఉపకృతిఁ జేసిన వారికి  
నుపకారము సేయఁగా మహిమాన్నతి యగునే!  
యపకృతిఁ జేసిన వారికి  
నుపకారము సేయఁగా మహిమాన్నతి గాదే! 127



క. గరిమన్ మిముఁ బ్రార్థించిన  
 దురితంబు లడంగు మిమ్ము దూతిన నఘమా  
 శరణాగత రక్షణ మీ  
 బిరుదమె కద ధర్మశాల! పృథివీస్థలిలో. 128

క. మును భృగురాముని భయమున  
 ఘనులగు హైహయములు విశ్వకర్మాన్వయులన్  
 వినయమున వేడగా నా  
 జనపతులను బ్రోవలేదె చతురత మీఱన్. 129

క. మును విశ్వరూపుఁ దునిమినఁ  
 బనుపడి యా బ్రహ్మహత్య బాధింప భయం  
 బున నిండుఁడు ప్రార్థించిన  
 ఘన విశ్వబ్రహ్మ ప్రోవగా లేదె కృపన్. 130

క. మును జ్యోతిష్మతుం డను  
 మనుజేశుఁడు పుత్రి చంద్రమతినిఁ గరండం  
 బున నుంచి జలధిలో నిడ  
 ఘనుఁడు మయబ్రహ్మ ప్రోవగా లేదె దయన్. 131

క. విను మయ్య! యా జరాసం  
 ధుని బాధల కోర్వ లేక తోంపు భక్తిన్  
 వినుతింప మెచ్చి కృష్ణుని  
 మును గరుడాన్ విశ్వకర్మ ప్రోవగ లేదే. 132

క. కులసతికొఱకై రాముఁడు  
 జలనిధి దాటంగ లేక సంస్తుతి సేయన్  
 నలవిశ్వకర్మ దయతోఁ  
 బలుసేతువు గట్టి దుఃఖభర మడఁపఁ జొకో. 133

గీ. మనుమయ త్వష్ట శిల్పులు మహిమ వెలయు  
నట్టి దైవజ్ఞతోఁ గూడి యఖిల భువన  
జీవనాధార సృష్టిచేఁ జెలఁగినార  
లవని నో దేవ విప్ర కులావతంస!

134

చ. విలసిత పుష్పావంతులగు వీరుల మీ సుతసింహులకె వెనక  
జలమునఁ గూల్చు బంప భటసంతతి మీ సుతుఁడే తెల్లెఁ ద  
ద్బలముల నంత మంత్రు లతిపారుష మెప్పఁగ భ్రాంతిఁ గొల్పి త్వ  
ద్విలసిత పుత్రశీర్షములు వేగమె త్రుంచిరి కృత్రిమంబుగన్.

135

క. అందునఁ బ్రాయశ్చిత్తము  
సుందర మగు పురము ధనము సొదఁ బడె జనముల్  
మంది రిదె మిగుల నేనున్  
గుండుటలును సిద్ధమయ్యె గుణరత్ననిధి!

136

చ. బలముల మీ తనూజుఁ డగు బాలుఁడు గూల్చె నటంచు ధాత్రిలో  
వెలసెను గీర్తి మీకు ఘనవీరులఁ గృత్రిమ సామ మెప్పఁగాఁ  
జలమునఁ గూల్చె భూపుఁ డను సాంద్రతరంబగు దుర్యశంబు మా  
కిలఁ దిర మయ్యె సజ్జన సమీడ్య చరిత్రక! ధర్మపాలకా!

137

గీ. ధర్మ పరిపాలనముచేత ధర్మపాలుఁ  
డనెడు నామంబు సార్థక మయ్యె మీకు  
భూతహితభావ! ప్రత్యక్ష భూమిదేవ!  
ప్రాణదానం బొసంగు మో పరమ పురుష!

138

క. అని పల్కు భూపవర్చుని  
ఘన దీనాలాపములకుఁ గడు జాలి చెలం  
గను ధర్మపాలు మనమునఁ  
గనఁబడు రోపాన్ని చల్లఁగా నయ్యెఁ గనన్.

139

మ. కరుణాపూరిత హృత్ప్రయోజ యతుఁడై కాంచీపురాధీశు నా  
దర మొప్పం గని ధర్మపాలుఁ డనె నేతన్నానియుం దేవియున్  
వరసాక్షిత్వము గాఁగ నీకరణి నన్ బ్రాధీంచు నిన్నెంతయున్  
బరమప్రీతినిఁ బ్రోతు నెల్లజనముల్ భావంబులన్ మెచ్చఁగాన్. 140

వ. అని ధర్మపాలుండు చోళమహీకాంతుని దహింపంబోవు బ్రహ్మ  
హత్యాగ్ని నుపశమింపఁ జేయన్ దలంచి య య్యుమాదేవిం గాంచి.

క. అసరాధి మైన భూమి

యవచారంబులు తమించి యాదర మొప్పన్

గృహతోడఁ బ్రోవు మని తా

నపరిమిత స్తుతు లొనర్చె నగణిత భక్తిన్.

142

వ. అట్లు స్తుతించిన యనంతరంబ.

143

మ. ఘనతద్వహ్ని మహాగ్రాగ్రీల దతీయంగా స్తుక్కుచున్నట్టి యా  
జననాథాగ్రణి నా మహేశ్వరి దయాంచద్భావ సద్భక్తిచే  
గనె నాసారమునన్ శమించు దహనాకారంబుగాఁ దత్క్షణం  
బున శాంతించెను గిల్చిపానిలము ద ద్భూపాలకుం డంతటన్. 144

క. కర సరసీజమ్ములు తన

శిరముపయిన్ మోడ్చి దేవించెగటను నమ

స్కంద మొనర్చి యంతట

గురుభక్తి ధర్మపాలకునకున్ మ్రొక్కెన్.

145

వ. అంత శరణాగతవత్సలుం డగు ధర్మపాలుండు చితాలాపంబులఁ  
జోళాంగుని సంతసింపం జేసి యాదరంబున మఱియు నిట్లనియె. 146

ఉ. దర్పణకోశ మిచ్చి పటుదర్పము వీడియుఁ బన్ను మాని నీ  
వోర్పున మత్కులోద్భవుల కొయ్యన భోజన మజ్జనాది సం  
తర్పణ వేగఁ జేసి వరధర్మగతిన్ భవి పాలనంబునన్  
నేర్పు వహించి సత్యమును నీతి నికన్ విడనాడ కుండుమా! 147

వ. అను నంత ధర్మపాలుని శరణాగత వత్సలత్వంబునకుఁ గామాక్షీ దేవి  
సంతసించి యిట్లనియె. 148

గీ. ధర్మపాలక సంతత ధర్మ శీల !  
నీదు భక్తికి మెచ్చితి నెమ్మనమునఁ  
గోరుము వరంబు లొసఁగెదఁ గోర్కె దీర  
ననఁగ నిట్లనె నాతఁ డాయంబతోడ. 149

సీ. ఇలను విశ్వబ్రహ్మ కుల దైవతమ వీవ  
యఖిల లోకంబుల కంబ వీవ  
మత్పుత్ర శీర్షముల్ మహిమ మీఱఁగ నీదు  
చరణాబ్జముల ముందు శాశ్వతముగ  
నివసించునగు జేయ నిక్కభ మఱువక  
నిరతంబుఁ బూజింతు నిఖిల జనులు  
సుతకబంధంబు లి చోటికి రప్పించి  
శిరములు స్థానముల్ వరుస నొసఁగి

గీ. పాలనము నేయు మని ధర్మపాల శిల్పి  
ప్రణతు లొనరింపఁ గామాక్షీ భర్గురాణి  
యింద్రసేనాది శీర్షమ్ము లింపు మీఱఁ  
దనదు పాదాంతికస్థలి దగ నమర్చె. 150

వ. అంతఁ గామాక్షీదేవి దివ్యప్రభావంబున రాజావరణంబున శిరో  
విహీనంబులై గర్తంబులయం దున్న రుద్రసేనాదులక శేబరంబు లంబ  
రంబున కెగసి సత్వరంబున జగదీశ్వరియగు కామాక్షీదేవి యాలయ  
ద్వారంబున కెదుర నిలువంబడిన సకల జనంబులు భయభ్రాంత  
చిత్తంబులఁ జూచుచుండ నత్యాశ్చర్యంబున యథాపూర్వంబు  
శిరంబు లుత్పన్నం బయ్యె నంత దివ్యతేజంబునఁ ద్రిమూర్తులుగాఁ  
బ్రకాశించుచున్న రుద్రసేనాదులు మువ్వరును దయామయి యగు

శాంకరి గాంచి యుపనిష దర్థ గర్భితంబు లగు బహువిధ స్తోత్రంబు  
లొనర్చి నమస్కరించి యిట్లని వినుతించిరి. 151

సీ. ఆది మధ్యాంత శూన్య స్వభావాధ్య వై  
ధీరుల చేర్చకుఁ దెలియ రావు  
సర్వాగమామ్నాయ సార మంత్రార్థ వై  
యక్షుల వీక్షింప నలవి గావు  
తత భూతపంచకాంత ర్హి ర్వాస్తవ వై  
యెడఁదల కేపాటి నెఱుంగ రావు  
బహుళ మాయామయ ప్రకృతి కతీత వై  
బ్రహ్మాదులకు నైనఁ బడయ రావు

గీ. సార భాస్వత్ప్రభా సహస్రారకమల  
కర్ణికోపరి మానసాక మ్మ టంచుఁ  
గోరి పల్కుదు రామ్య లనారతమ్ము  
నిన్నుఁ దెలియంగ నేర్తుమే నేడు తల్లి ! 152

వ. అని స్థాపించుచు నేక దీక్షా భావంబున నిలువంబడి యున్న రుద్ర  
సేనాదులం గాంచి మహాపురుషులనుఁగా నెఱింగి శంక రాచార్యుం  
డిట్లు వినుతించె. 153

గీ. హరి హర సమాన తేజస్కు లైన మిమ్ము  
దెలియ నేరక సామాన్య దేవ విప్ర  
శిల్పులుగ నెంచి లోపముల్ చేసినట్టి  
వెంగలులఁ బ్రోవుడి ! కాంచివీరులార ! 154

వ. పిమ్మట న మృహాత్ములం గాంచి చోళభూకాంతుండు మఱియు  
నిట్లని స్తుతియించె. 155

ఉ. ఘోరతరోరు సేనలనుఁ గూల్చితి రంచును దుష్టబుద్ధి నై  
సూరనమంత్రి మాట విని శూన్య మొనర్చితి ధర్మ మార్గమున్  
గూరిమి మోసగించి మిముఁ గూల్చిన పాతకి నంచ నెంచ కో  
భూరికృపాత్ములార! మముఁ బ్రోవ సమంచిత దృష్టిఁ జూడుఁడీ! 156

వ. అ య్య వసరంబున నమ్మహాసీయుల నపరాధియైన సూరనా  
మాత్యుం డిట్లని ప్రార్థించె. 157

సీ. భువి భారమును దీర్చ భవునాజ్ఞ దివినుండి  
పుడమి కేటెంచిన పూజ్యులార !  
అంతంబు లేని వేదాంత తత్వార్థంబు  
గుఱు తెఱింగిన జగ ద్గురువులార !  
భువన ప్రవర్తనోద్భవ భూత హిత పంచ  
కర్మ సిద్ధాంత సంస్కర్తలార !  
యపరాధము లొనర్చు నస్మాదృశులఁ గూడ  
దయ మీఱఁ గాచు నుదారులార !

గీ. విమల యశులార! యనమాన వీరులార !  
కారణాంతర మానుషాకారులార !  
భక్తజనలోల కామాక్షి భక్తులార !  
ఆదరింపుడి, మము నిపు డార్యులార ! 158

వ. అంత నా ధర్మపాలుండు జగన్నాథయగు కామాక్షీదేవి ప్రభా  
వంబునఁ బునర్జీవితంబు లగు పుత్రులం గాంచి సంతసించుచు భక్తి  
పూర్వకంబుగ నదేవి నిట్లని ప్రార్థించె. 159

గీ. అంబ! కచ జిత రోలంబ! యద్రిజాత!  
అజ హరీంద్రాది నుత చరణాంబుజాత!  
పురజనంబులఁ బ్రోవు మోపుణ్యచరిత!  
కాంచిపుర మెప్పు టట్లు నిర్మించు మాత ! 160

వ. అను నా ధర్మపాలుని పరహిత స్వభావంబునకు సంతసించి కాంచీపుర  
క్షేత్రంబు పున స్సృష్టి గావించి ధర్మపాలున కిట్లనియె. 161

సీ. ఇలయందుఁ గల నీదు కల మెల్ల ధన ధాన్య  
విద్యాభివృద్ధిచే వెలయు చుండు  
నాపదల్ వొందిన యస్ఫుడు మచ్చింత  
నము నేయఁ బోచెడఁ బ్రమద మెసఁగ  
నీ సుత శీర్షముల్ వాసిఁ బూజలు గాంచు  
మత్పాద సన్నిధి మహిమఁ దనరి  
యీ చరిత్రము నెల్ల నిరవుగా లిఖియించి  
శాసనస్తంభ సంస్థాపనమ్ము

గీ. నీ మహా కంచిపురమున నింపు మీఱ  
సకల జనములు చూడంగ జరుగు వలయు  
నీదు పుత్రులు నీవును నిఖిల భువన  
వినుతిఁ గాంతు రవీందులు వెలయుదాఁక. 162

వ. అని మఱియు నా జగదీశ్వరి మహా ధ్యాన నిష్ఠచే ముకుళితాంబ  
కంబుల స్వాభిముఖులై యున్న రుద్ర సేనేంద్ర సేన భద్ర సేనులం గాంచి  
మధ్యక్షాగ్రగణ్యులగు మీకు శిరంబులు ప్రసాదించి పునర్జీవి  
తుల నొనర్చితి. మీ కీర్తిచంద్రికలాచంద్ర తారకంబుగాఁ బ్రకాశించుఁ  
గాక ! యని యాశీర్వదించి, యింకఁ గల్యాణపురీ వృత్తాంతంబుఁ  
దెల్పెద నాకర్ణింపుఁ డని యిట్లు వచించె. మత్సందర్శనార్థంబు కాంచీ  
పుర ప్రయాణాయత్త చిత్తంబుల మీ కశత్రుంబుల కానతిచ్చిన  
ప్రకారంబున వారలు మువ్వరును నియమవ్రత లై చంపక వృక్షం  
బులం బూజించుచుండ మీ శిరంబులు దెగిన మధ్యాహ్న కాలంబున  
వారలు పూజింపఁ బోవ నవి కళావిహీనంబై వాడి యుండుటం  
గాంచి తద్వృత్తాంతంబు మీ తల్లి యగు జ్ఞానాంబకును మీ సోదరుం  
డగు సుషేణునకు నెఱింగించి యపార నిష్ఠాగరిష్ఠులై మత్పద

ధ్యానం బమోఘంబుగాఁ జేయ నంత మెచ్చి వరంబులం గోరుం  
డన మత్పతులఁ బునర్జీవులనుగాఁ జేయు మని కోరుటయు నందులకు  
నే నట్ల చేయుదు నని మద్భక్తాగ్రగణ్యులగు మీ కులకాంతల కాన  
తిచ్చినయంత నాచే సెల వంది చంపకవృక్ష సందర్శనంబు సేయ నా  
వృక్షంబులు సంపూర్ణ కళలతోఁ బ్రకాశించుటం గాంచి సంతసం  
బున మీ తల్లికిని మీ సోదరునకుఁ దెలియం జేయ వారందఱత్యా  
నందంబున నోలలాడుచుండిరి. ఇక నాలస్యంబు సేయక కల్యాణ  
పురికిం బ్రయాణంబై పొండు మీరు జయంబుఁ గాంతు రని యాన  
తిచ్చిన రుద్రసేనాదులు నమ్మహాదేవికిని ధర్మపాలనకును బునః  
ప్రణామంబు లాచరించి భయాకుల మానసులై ప్రార్థించుచున్న  
మంత్రిసూరనాదులను వీక్షించి మీకుం బ్రయోగించిన శాపాక్షరం  
బులు మిమ్ముం బాధింపక పంపానదీ జలంబుల లీనం బగుట నిశ్చయం  
బని రుద్రసేనుండు వల్కినంత.

163

క. వింతగఁ గామాక్షీ గే

హాంతర్వర్తు లగు వేల్పు లతిముదమునఁ దా

మెంతయు భేరిధ్వనులు ది

గంతములన్ నిండఁ జేసి రందఱు వినఁగన్.

164

వ. అంత షోడశకళా పరిపూర్ణయగు కామాక్షీదేవి ధర్మపాలాదులకు  
సెల వొనంగి రుద్రసేనాదుల భిన్న శీర్షంబులతోడ సహజశిలా  
రూపంబు వహించుటం గాంచి తదనంతరంబ.

165

క. మునివరుఁ డగు శంకరుడును

గన నృపతియు ధర్మపాల ఘన సూనులతోఁ

జని వేగ శాసనాంచిత

కనక స్తంభంబు నుంచెఁ గాంచీమధ్యన్.

166



క. వరుసగ నీ చరితంబును

సురుచిర శాసనమునందుఁ జూచిన పౌరుల్

స్థిరమైన భావముల బం

ధురతీర్థన్ స్తోత్రపద్ధతులఁ జెలఁగి రొగిన్.

167

ఉ. అంతట ధర్మపాలునకు నా నరనాథుఁడు దర్పణార్థమున్  
సంతస మొంద నిచ్చి కల కైల్పిక వర్ణులఁ బిచ్చి ప్రీతితో  
వితగ విందొనర్చి కడు వేడుక మీఱఁగ ధర్మపాల సు  
స్వాంతునకున్ బహూకృతులు సంస్తుతు లొప్పఁగఁ జేసె భక్తితోన్.

క. కంచునకుఁ గరము లేదని

కాంచన పత్రిక లిఖించి కౌతుక మొప్పన్

బంచ బ్రహ్మన్వయున కు

దంచితముగ నొసఁగె వేడ్క నవనీశ్వరుఁడున్.

169

క. ఘనుఁ డైన ధర్మపాలుఁడు

తనయుల బంధువులఁ గూడి తగ శాంకరినిన్

మనసారంగ స్మరించుచు

ఘనముగఁ గల్యాణపురికిఁ గదలఁ దలంచెన్.

170

వ. అట్లు తలంచి ధర్మపాలుండు శేషవస్తువులను దీనజనాళి కొనంగి  
గజ తురగ పదాతులఁ గల్యాణపురంబునకుం బంప జోళభూమిశు  
నకు నియమించి రుద్ర సేనుని సమర సన్నాహంబునకై నిర్మింపఁబడిన  
రథం బాయత్తపటపు మని యాసతీయ నా భూమిశుండు ధర్మ  
పాలాదుల వెంటఁ గల్యాణపురంబునకు శంక రాచార్యునిఁ బోవ నియ  
మించి ధర్మపాలాదులకు నమస్కరించి యెల్లరను స్వందనం బెక్కించి  
వారిచే సెల వంది వీక్షించుచున్నంత నా రథంబు వాయునేగంబున  
నభోమార్గంబున కెగయు నంత.

171

సీ. ఇంద్రుడో సంపూర్ణ చంద్రుడో యీ తపో  
 ధనుని వర్ణింపలే మనెడువారు  
 ఈశుడో లేక రమేశుడో గణుతింపఁ  
 దరమా యటంచునుఁ దలంచువారు  
 శేషుడో లేక యా పూషుడో చర్చింప  
 వశమా యటంచునుఁ బల్కువారు  
 ధనపతియో సుజీవన పతియో తోఁచ  
 దనుచు మనమ్ములం దరయువారు

గీ. నగుచు నాశ్చర్యముం బొంది రాత్మలందుఁ  
 బురజనంబులు, పుష్పకంబో యనంగఁ  
 దనరు నారథ మెక్కి పుత్రకులఁ గూడి  
 యేగు నా ధర్మపాలు నీక్షించి మఱియు.

172

వ. ఆ పుర జనంబులు.

173

గీ. ధర్మపాలుండు మన పైని దయఁ దలంచి  
 మహిమచే దగ్ధమైనట్టి మన పురంబు  
 నాది నున్నట్లు సేసె నా యాదిశక్తి  
 భక్తుఁ డౌటను గాక యెవ్వారి తరము!

174

వ. అనుకొనుచు నభంబువంక వీక్షించుచుఁ దమ తమ నివాసములకుఁ  
 జనునంత వర్షాకాల జీమూత గర్జనంబులతోఁ బోవుచున్న రథ  
 మాహాత్మ్యంబు వర్ణనాతీతంబై యొక్క ముహూర్త కాలంబున  
 సకల కల్యాణయుక్తం బగు కల్యాణపురంబు సేరం గాంచి తత్పుర  
 జనంబులు ధర్మపాలుఁ డపర విశ్వకర్మయని తలంచుచుండ నంత.

175

సీ. పురజనంబులతోడఁ బుత్రుండు బండుగుల్  
 గోడండ్లు సతియును గోర్కు లూర  
 ధర్మపాలాదు లందఱు జూడ సంతోష  
 వనధి నీదుచు వేగ వచ్చి రంత

నందటి సేమంబు లారసి వేగంబ

తన వారలనుఁ జూపి ధర్మపాలుఁ

డమిత ముదంబున ననియె శంకరునితోఁ

బరికింపఁ జాల నబ్బురము గలుగఁ

గీ. బతుల బ్రదికించి కీ సత్సత్తుల శక్తి

నరసిమివె యనఁ గోడండ్ర యమిత మహిమ

యెన్నఁ గందర్ప సతికన్న మిన్న యయ్యె

ననుచు శంకరుడును హర్ష వనధిఁ దేలె.

176

వ. అంత ధర్మపాలుండు కాంచీపురంబునఁ గామాక్షీదేవి తెల్పిన తెఱఁ  
గంతయుఁ గోడండ్రగు జ్ఞానవల్ల వేదవల్ల హేమవల్లుల వలన విని  
సంతోషిత స్వాంతుండై కుమారుండగు సుషేణునిఁ గౌగలించుకొని  
పురజనుల జేమంబు లారసి బంధువర్గంబునకుం దగు విధానంబుగ  
భోజనంబుఁ గావింపు మని భార్య యగు సుగుణాంబను నియమింప  
నామె తత్క్షణంబ పాకంబు సిద్ధపఱుప శంకరునితోఁగూడి భుజించి  
సుఖాసీనులై యున్నంత శంకరమాని రుద్రసేనాదుల మహా మహి  
మం బంతయు సకల జనంబులకుఁ దెలియ నుపన్యసించి మఱియు  
ధర్మపాలుం గాంచి యిట్లనియె.

177

చ. వినుత కులాగ్రగణ్యుడవు విశ్రుతీర్తి విరాజితుండ వీ  
వనుపమ విశ్వకర్మ తులితార్యుడ వయ్య ! గణింప శక్యమే  
దినకర తేజ ! సీయశము దిక్కుల నెల్లడఁ బ్రస్ఫురించు నో  
యనిల తనూభవ ధ్వజ ! మహాబ్ధి గభీర ! సుధర్మపాలకా !

178

క. మీ మేఘవాహ కులజుల

ధీమహిమలు కార్యములుఁ బ్రదీప్త కళావి

ద్యా మహిత మంత్ర శక్తులు

భూమికి శుభదములు శిల్పి భూసురవర్యా !

179

గీ. మిమ్ము మీ మంత్ర యంత్ర శిల్పమ్ములాది  
గాఁ గలుగు శక్తులను నుపయోగపెట్టు  
కొనఁగ లేనట్టి మందులు గూలుదు రని  
గంట గొట్టి వచించె మీ కథ మహాత్మ !

180

వ. అని కొనియాడు శంకరమానితో ధర్మపాలుం డిట్లనియె. 181

చ. చదువఁగ వచ్చు శాస్త్రములు చక్కఁగ నర్థముఁ జెప్పవచ్చుఁ దా  
నదమల యోగవృత్తి నిల సంతస మొప్పుఁ జరిప వచ్చు నే  
ర్పదవఁగ నన్య దుష్ట విమతోద్ధత బుద్ధి మరల్చ వచ్చు నా  
పదలను బొందు సాధుజన బాధ లడంపఁగఁ దోఁప దేనికిఁ. 182

గీ. కీడు మేలును సమముగాఁ గీలుకొల్పి  
చూచినాఁడవు నాటక సూత్రధారుఁ  
డనఁగఁ దోఁచితి శంకరా! యవనిలోనఁ  
గాంచినారము కీర్తి నీ కారణమున.

183

వ. అని పల్కుచున్న ధర్మపాలామల వీడ్కొని కాంచీపట్టణ ప్రయా  
ణోన్ముఖుండై శంకరుండు నభోమార్గంబునఁ బటతెంచికాంచీపురంబు  
ప్రవేశించి చోళాంగభూపాలుని దర్శించి కల్యాణపురీ వృత్తాంతం  
బంతయు నెఱింగించిన సంతసించుచు శంకరునితోడ సభా భవనంబు  
ప్రవేశించి మునివరు నుచితాసనాసీనుండేసి నృపాలుండు సింహాసనా  
సీనుండై సూరనామాత్యుం గాంచి సచివాధమా! యకారణ పమ  
రంబునకు మదీయ చిత్తంబుఁ బురికొల్పినందున సర్వ సేనా నాశ  
నంబును నపజయంబును సంప్రాప్తం బయ్యె నిదియునుం గాక వేద  
శాస్త్ర పురాణేతిహాస విద్యా విశారదులును, శతకోటి తటిల్లతా  
సంకాశ తనుచ్ఛాయా విజిత కందర్పులును, నిరుపమాన సమర  
పాండితీ షడానన సదృశులును, సకలభూత జీవనాధార పంచశిల్ప

కర్మాచరణ నిరంతర నియమ వ్రతులును, విశ్వనిర్మాణ నిపుణులును, మన్వాది పంచబ్రహ్మ వంశ మహార్ణవ రాకానిశాకరులును, సత్య శమ దమాది సుగుణ గణోపేతులును, భూభృత్యమాన ధీరస్వభావులును, జగత్కుక్షి కామాక్షీ దేవతాక్షిణ వరప్రసాదులు నగు రుద్రసేనాదులకుం జేసిన యపచారమువలన మదీయ వంశంబు నకుఁ జిరాపయశం బావరించుటకు మూలకారణంబు నీవ యని నిశ్చయించి నిన్ను శిక్షింపం దలంచితి నిందుల కేమి వదించెదవని నృపాలుండు వలుక సూరనమంత్రి నిశ్చేష్టితుండయ్యె సంత శంకర మాని నృపాలా! ఈ యుద్ధంబు దైవయోగంబున సంభవం బయ్యె గాని వేటొండు గాదు. బ్రహ్మాదులకుం బడయరాని కామాక్షీదేవి దర్శనంబు మనకు లభించుటకు మంత్రి సూరనయే కారణంబు. అందుచే నాతఁడు గౌరవార్హుండు గాని శిక్షాపాత్రుండు గాఁడని పల్కిన శంకర వాక్యంబులు దేవీ వాక్యంబులుగాఁ దలంచి సంతోష భరితుండై శంకరునకు నమస్కరించి కొలుపు కూటంబు విడిచి నిజ మందిరంబున కరిగె నంత సూరన మంత్రియుఁ జంద్రాఖ్యుండగు మంత్రియు నటనున్న జనంబులును జయజయ ధ్వానంబుల శంకరునిఁ గొనియాడుచుఁ దమ తమ నివాసంబులకుం జనిరి.

184

ఉ. శ్రీ రుచిరమ్ము త్వష్టృకులసింధుకలానిధి రుద్రసేన సం  
చారము ధర్మపాల బుధసత్తమ సత్త్వగుణ ప్రచారమున్  
గౌరి లనత్సుధా మధుర కమ్ర వచః కరుణా ప్రసార మీ  
వీరకథన్ వినన్ జదువ వృద్ధియు సౌఖ్యముఁ గాంతు రెల్లరున్. 185

మ. విలస త్తాండవ వేగ చంచల జటా వీశ్యభ్ర గంగా ధునీ  
గళదంభ శ్చ్యుత సత్కణ ప్రకర ముక్తామాలికా సంతతా  
కుల సర్వాంగ సమార్ద్రతా రుచిర సద్గోత్రాధి రాజాత్మజా  
లలనాంగీకృత జాహ్నువీ ధృతి మహేశ్వరసోల్లస న్మానసా! 186

మాలిని. సురుచిర గుణశీలా! స్తోత్రకృత్లోక జాలా!  
వరతను ధృతబాలా! భవ్య సర్గాది లీలా!  
పురహర వర శూలా! పుణ్య సంపద్విశాలా!  
కరగత కకపాలా! కంఠ సక్తాహి మాలా!

187

గద్యము. ఇది శ్రీమదమల హరితనీగోత్ర పవిత్ర బామ్మకంటి సాంబ  
శివార్యపుత్ర పార్వతీకళత్ర కరుణాకటాక్ష వీక్షణపాత్ర  
ప్రభాకరకవి ప్రణీతంబైన ధర్మపాలవిజయంబను మహా  
ప్రబంధంబునందుఁ దృతీయాశ్వాసము.

సంపూర్ణము

Acc. No-4232  
894.8131  
PRA  
RS-2-60  
141, 142